



العنکبوت

(٢٩)

العنکبوت

نام آیت اہم کے فقرہ مسئلہ الَّذِينَ اتَّخَذُوا مِنْ دُوْنِ اللَّهِ أَذْلِيَّةً كہ مسئلہ العنکبوت سے مانوڑ ہے۔ مطلب یہ ہے کہ یہ وہ سورت ہے جس میں لفظ "عنکبوت" آیا ہے۔

زمانہ نزول آیات ۴۰ تا ۴۷ سے صاف متشرع ہوتا ہے کہ یہ سورۃ ہجرت جدش سے کچھ پسلے نازل ہوئی تھی سباق معاہین کی اندر وہی شہادت بھی اسی کی تائید کرتی ہے، کیونکہ پس منتظر ہیں اُسی زمانہ کے حالات جھیکتے نظر آتے ہیں۔ بعض مفتر عن نے صرف اس دلیل کی بناء پر کہ اس میں منافقین کا ذکر کیا ہے اور نفاق کا غمود بند بند میں بجوا ہے، یہ قیاس قائم کر لیا کہ اس سورۃ کی ابتدائی دس آیات مذکونی ہیں اور باقی سورۃ کی ہے۔ حالانکہ بیان ہون لوگوں کے نفاق کا ذکر ہے وہ وہ لوگ ہیں جو کفار کے ظلم و ستم اور شدید جسمانی اذیتوں کے ذریعے منافقانہ روشن اختیار کر رہے تھے اور ظاہر ہے کہ اس دعیت کا نفاق کہ ہی میں ہو سکتا تھا کہ مدینہ میں۔ اسی طرح بعض دوسرے مفسروں نے یہ دیکھ کر کہ اس سورہ میں مسلمانوں کو ہجرت کرنے کی تلقین کی گئی ہے، اسے کہ کی آخری نازل شدہ سورۃ قران نے دیا ہے۔ حالانکہ مدینہ طیہہ کی طرف ہجرت کرنے سے پسلے مسلمان جدش کی طرف بھی ہجرت کر چکے تھے۔ یہ نام قیاسات دراصل کسی مقام پر مبنی نہیں ہیں بلکہ صرف معاہین کی اندر وہی شہادت پر ان کی بناء کھی گئی ہے۔ اور یہ اندر وہی شہادت اگر پوری سورت کے معاہین پر صحیح است بحوث علی زکاہ ڈال جائے، مکہ کے آخری دور کی نہیں بلکہ اُس دور کے حالات کی نشانہ ہی کرتی ہے جس میں ہجرت جدشہ واقع ہوئی تھی۔

موضوں و مضمون سورۃ کو پڑھتے ہوئے محسوس ہوتا ہے کہ اس کے نزول کا زمانہ مکہ و مکہ میں مسلمانوں پر پڑے مصائب و شدائیں کا زمانہ تھا۔ کفار کی طرف سے اسلام کی مخالفت پرور سے زد شور سے ہو رہی تھی اور ایمان لانے والوں پر سخت ظلم و ستم توڑے جا رہے تھے۔ ان حالات میں اللہ تعالیٰ نے یہ سورۃ ایک طرف صادق الایمان لوگوں میں عزم و ہمت اور استقامت پیدا کرنے کے لیے اور دوسری طرف ضعیف الایمان لوگوں کو شرم دلانے کے لیے زمانہ فرمائی۔ اس کے ساتھ کفار مکہ کو بھی اس میں سخت تهدید کی گئی کہ اپنے حق میں اُس انعام کو دعوت شدیں جو عذاب خن کا طریقہ اختیار کرنے والے ہر زمانے میں دیکھتے رہے ہیں۔

اس سلسلہ میں اُن سوالات کا جواب بھی دیا گیا ہے جو بعض نوجوانوں کو اُس وقت پیش رہے تھے۔ مثلاً اُن کے والدین اُن پر زور ڈالتے تھے کہ تم محمد رسول اللہ علیہ وسلم کا ساتھ چھوڑ دو اور

ہمارے دین پر قائم رہو۔ جس قرآن پر قم ایمان لائے ہو اس میں بھی تو بھی لکھا ہے کہ ماں باپ کا حق سب سے زیادہ ہے۔ تو ہم جو کچھ کہتے ہیں اسے مانو ورنہ تم خود اپنے ہی ایمان کے خلاف کام کر دے گے اس کا جواب آیت ۸ میں دیا گیا ہے۔

اسی طرح بعض نو مسلموں سے ان کے قبیلے کے لوگ کہتے تھے کہ عذاب ثواب ہماری گدن پر، تم ہمارا کہنا مانوا دراس شخص سے الگ ہو جاؤ۔ اگر خدا تمہیں پکڑتے گا تو ہم خود اگے پڑھ کر کہہ دیں گے کہ صاحب، ان بے چاروں کا کچھ قصور نہیں، ان کو ہم نے ایمان چھوڑنے پر مجبور کیا تھا، اس لیے آپ ہمیں پکڑ لیں۔ اس کا جواب آیات ۱۱-۱۲ میں دیا گیا ہے۔

جو قصہ اس سورے میں بیان کیے گئے ہیں، ان میں بھی زیادہ تر بھی پہلو نمایاں ہے کہ پچھلے انہیاں کو دیکھو، کیسی کیسی سختیاں ان پر گزرنیں اور کتنی کتنی مدت وہ ستائے گئے۔ پھر آخر کار الاشتر تعالیٰ کی طرف سے ان کی مدد ہوتی۔ اس لیے گھبراو نہیں سالش کی مدد ضرور آئے گی، مگر آنے والش کا ایک دوسرے گزرن ضروری ہے۔ مسلمانوں کو یہ سبق دینے کے ساتھ کفار مکہ کو بھی ان قصوں میں مشتمل کیا گیا ہے کہ اگر خدا کی طرف سے پکڑ ہونے میں دیر لگ رہی ہے تو یہ نہ سمجھ دیکھو کہ بھی پکڑ ہو گی ہی نہیں۔ پچھلی تباہ شدہ قوموں کے نشانات تمہارے سامنے ہیں۔ دیکھ لو کہ آخر کار ان کی شامت اگر رہی اور خدا نے اپنے نبیوں کی مدد کی۔

پھر مسلمانوں کو بدایت کی گئی کہ اگر ظلم و ستم تمہارے لیے ناقابل برداشت ہو جائے تو ایمان چھوڑنے کے بجائے مگر بار چھوڑ کر نکل جاؤ۔ خدا کی زمین وسیع ہے۔ جہاں خدا کی بندگی کر سکو وہاں پلے جاؤ۔

ان سب یاتوں کے ساتھ کفار کی تغییم کا پہلو بھی چھوٹے نہیں پایا ہے۔ تو جید اور معاد، دونوں حقیقتوں کو دلائل کے ساتھ ان کے ذہن نشین کرنے کی کوشش کی گئی ہے، هشک کا ابطال کیا گیا ہے، اور آنار کائنات کی طرف توجہ والا کران کو بتایا گیا ہے کہ یہ سب نشانات اس قلعیم کی تعریق کر رہے ہیں جو ہمارا نبی تمہارے سامنے پیش کر رہا ہے۔

سُورَةُ الْعَنْكَبُوتِ مَكَّةَ

آیات ۱۹

لِسْمَحْرَهِ اللَّهُ الرَّحْمَنِ الرَّحِيمِ

اللَّهُ أَحَسِبَ النَّاسُ أَنْ يُنْزَكُوا أَنْ يَقُولُوا أَمْتَأْوَهُمْ لَا يُفْتَنُونَ ۚ

وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمُنَّ اللَّهُ الدِّينَ صَدَقُوا

الف۔ ل۔ م۔ کیا لوگوں نے یہ سمجھ رکھا ہے کہ وہ بس اتنا کہتے پر چھوڑ دیے جائیں گے کہ ”ہم ایمان لائے“ اور ان کو آزمایا نہ جائے گا؛ حالانکہ ہم ان سب لوگوں کی آزمائش کر چکے ہیں جو ان سے پہلے گزرے ہیں۔ اللہ کو تو ضرور یہ دیکھنا ہے کہ سچے کون ہیں

۱۵ جن حالات میں یہ بات ارشاد فرمائی گئی ہے وہ یہ تھے کہ مکہ م Hutchinson میں جو شخص بھی اسلام قبول کرتا تھا اس پر آفات اور مصائب اور مظالم کا ایک طوفان ٹوٹ پڑتا تھا۔ کوئی غلام یا غریب ہوتا تو اس کو بری طرح مارا پیٹا جاتا اور سخت تاقابل برداشت اذیتیں دی جاتیں۔ کوئی دو کاندار یا کار بگر ہوتا تو اس کی روزی کے دروانے سے بند کر دیے جاتے یا ان تک کہ بھوکوں مرنسے کی نوبت آ جاتی۔ کوئی کسی یا اثر خاندان کا آدمی ہوتا تو اس کے اپنے خاندان کے لوگ اس کو طرح طرح سے تنگ کرتے اور اس کی زندگی اجیرن کر دیتے تھے۔ ان حالات نے لکھے میں ایک سخت خوف اور دشمن کا ماحول پیدا کر دیا تھا جس کی وجہ سے بہت سے لوگ تو نبی صلی اللہ علیہ وسلم کی صداقت کے قائل ہو جانے کے باوجود ایمان لاتے ہوئے ڈرتے تھے، اور کچھ لوگ ایمان لانے کے بعد جب دردناک اذیتوں سے دو چار ہوتے تو پست ہوت ہو کر کفار کے آگے گھٹتے ہیک دیتے تھے۔ ان حالات نے اگرچہ راجح الایمان صحابہ کے عزم و ثبات میں کوئی تزلیل پیدا نہ کیا تھا، لیکن انسانی فطرت کے تھانے سے اکثر ان پر بھی ایک شدید اضطراب کی کیفیت طاری ہو جاتی تھی۔ چنانچہ اسی کیفیت کا ایک خوبہ حضرت خباب بن اوزٹ کی وہ روایت پیش کرتی ہے جو بخاری، ابو داود اور نسائی نے تقلیل کی ہے۔ وہ فرماتے ہیں کہ جس زمانے میں مشرکین کی سختیوں سے ہم بری طرح تنگ آئے ہوئے تھے، ایک روز میں نے دیکھا کہ نبی صلی اللہ علیہ وسلم کعبہ کی دیوار کے سامنے میں تشریف رکھتے ہیں۔ میں نے حاضر ہو کر عرض کیا یا رسول اللہ، آپ ہمارے لیے دعائیں فرماتے؟ یہ سن کر آپ کا چہرہ جوش اور جذبے سے سُرخ ہو گیا اور آپ نے فرمایا تم سے پہلے جواہل ایمان گز کچے ہیں ان پر اس سے زیادہ سختیاں توڑی گئی ہیں۔ ان میں سے کسی کو زمین میں گزھا کھو دکر بٹھایا جاتا اور اس کے سر پر آرہ چلا کر اس کے دمکڑے کر ڈالے جاتے۔ کسی کے جو ٹوپی پر لوہے کے لگکھے گھے چاتے تھے تاکہ وہ ایمان سے بازاً آجائے۔ خدا کی قسم، یہ کام پورا ہو کر رہے گا ایمان تک کہ ایک شخص صنعاۃ سے حضرموت

مک بے کھٹکے سفر کرے گا اور اللہ کے سوا کوئی نہ ہو گا جس کا وہ خوف کہے۔

اس اضطرابی کیفیت کو ٹھنڈے سے صبر و تحمل میں تبدیل کرنے کے لیے اللہ تعالیٰ اہل ایمان کو سمجھاتا ہے کہ ہمارے جو دعوے دنیا اور آخرت کی کام را نہیں کے لیے ہیں، کوئی شخص مجرم و زبانی دعوائے ایمان کر کے ان کا مستحق نہیں ہو سکتا، بلکہ ہر دعی کو لازماً آزمائشوں کی بھٹی سے گزرا ہو گا تاکہ وہ اپنے دعوے کی صلاحیت کا ثبوت دے۔ ہماری جنت اُنہی سستی نہیں ہے، اور نہ دنیا ہی میں ہماری خاص عنایات ایسی ارزش ہے جو ایمان لانے کا اعلان کرو اور ہم وہ سب کچھ تمیں عجش دیں۔ ان کے لیے تو امتحان شرط ہے۔ ہماری خاطر مشقتیں اٹھانی ہوں گی۔ جان و مال کا زیادہ برداشت کرنا ہو گا۔ طرح طرح کی سختیاں جھیلنی ہوں گی خطرات، مصائب اور مشکلات، کام مقابلہ کرنا ہو گا۔ خوف سے بھی آزمائے جاؤ گے اور لا رنج سے بھی۔ ہر چیز سے عزیز و محظوظ رکھتے ہو، ہماری رضا پر اسے قربان کرنا پڑے گا، اور ہر تکلیف جو تمیں ناگوار ہے، ہمارے لیے برداشت کرنی ہوگی۔ تب کیسی یہ بات کھلے گی کہ جیسی مانندے کا جو دعویٰ تم نے کیا تھا وہ سچا تھا یا جھوٹا ہے۔ بات قرآن مجید میں ہر اس مقام پر کمی گئی ہے جہاں مصائب و شدائد کے ہجوم میں مسلمانوں پر گھبراہٹ کا عالم طاری ہو ہوا ہے۔ ہجرت کے بعد مدینے کی ابتدائی زندگی میں جب معاشی مشکلات، ابیروںی خطرات، اور بیووں و منافقین کی داخلی شرارت توں نے اہل ایمان کو سخت پریشان کر رکھا تھا، اس وقت فرمایا:

آمَرَ حَسِيبَهُمْ أَنْ تَدْخُلُوا الْجَنَّةَ وَلَمَّا
يَا تِكْرُمَ مَثَلُ الَّذِينَ خَلَوْا مِنْ قَبْلِكُمْ، مَسَّهُمْ
الْبَأْسَاءُ وَالضُّرَاءُ وَذُلُّكُ لَوْا حَتَّى يَقُولَ الرَّسُولُ
وَالَّذِينَ أَمْنُوا مَعَهُ مَنْفَى نَصْرًا لِلَّهِ مَدَّلَّا إِنَّ نَصْرَ
اللَّهِ قَرِيبٌ ۚ

(آل عمران - آیت ۱۳۴)

اسی طرح جنگِ احمد کے بعد جب مسلمانوں پر چھپر مصائب کا ایک سخت دور آیا تو ارشاد ہوا:

آمَرَ حَسِيبَهُمْ أَنْ تَدْخُلُوا الْجَنَّةَ وَلَمَّا
كَيْتَمْ نَفْرَةً بَحْرَ رَكَابِهِ بَهِيَّهِ
الَّذِينَ يَهُونُونَ تَوْدِيْكِمَا ہی نہیں کہ تم میں سے جہاد میں جان لڑانے والے
یَعْلَمُ اللَّهُ الَّذِينَ جَاهَدُوا مُشْكُرُوْ وَيَعْلَمُ الظَّالِمُوْنَ ۖ

(آل عمران - آیت ۱۳۵)

قریب قریب یہی مضمون سورۃ آل عمران، آیت ۱۴، سورۃ توبہ آیت ۹۸، اور سورۃ محمد، آیت ۱۳ میں بھی بیان ہوا ہے۔ ان ارشادات سے اللہ تعالیٰ نے یہ حقیقت مسلمانوں کے ذہن نشین فرمائی ہے کہ آنہاں ہی وہ کسوٹی ہے جس سے کھوٹا اور کھرا پر کھا جاتا ہے، کھوٹا خود بخود اللہ تعالیٰ کی راہ سے ہٹ جاتا ہے، اور کھرا چھانٹ لیا جاتا ہے تاکہ اللہ کے اُن انعامات سے سرفراز ہو جو صرف صادق الایمان لوگوں کا ہی حق ہے۔

۳۵ یعنی یہ کوئی نیا معاملہ نہیں ہے جو تمہارے ساتھ ہی پیش آ رہا ہو۔ تاریخ میں بیشتر یہی ہوا ہے کہ جس نے

وَلَيَعْلَمَنَّ الْكَذِبِينَ ۝ أَمْ حَسِبَ الَّذِينَ يَعْمَلُونَ السَّيِّئَاتِ أَنَّهُمْ
يَسْبِقُونَا سَاءَ مَا يَمْكُمُونَ ۝ مَنْ كَانَ يَرْجُوا لِفَتَاءَ اللَّهِ فَإِنَّ

اور جھوٹے کوں -

اور کیا وہ لوگ جو رُبیٰ حکتیں کر رہے ہیں یہ سمجھے بیٹھے ہیں کہ وہ ہم سے بازی لے جائیں گے
بڑا غلط حکم ہے جو وہ لگا رہے ہیں -

جو کوئی اللہ سے ملنے کی توقع رکھتا ہو (اُسے معلوم ہونا چاہیے کہ) اللہ کا

بھی ایمان کا دعویٰ کیا ہے اسے آزمائشوں کی بھی میں ڈال کر ضرور تپایا گیا ہے۔ اور جب دوسروں کو امتحان کے بغیر کوچھ
نہیں دیا گیا تو تمہاری کیا خصوصیت ہے کہ تمیں صرف زبانی دعوے پر نواز دیا جائے۔

۳۵۷ اصل الفاظ میں فَلَيَعْلَمَنَّ اللَّهُ جَنِ الْفَقْلِی ترجمہ یہ ہو گا کہ "ضرور ہے اللہ یہ معلوم کرے" اس پر
ایک شخص یہ سوال کر سکتا ہے کہ اللہ کو تو سچے کی سچائی اور جھوٹے کا جھوٹ خود ہی معلوم ہے، آزمائش کر کے اسے معلوم
کرنے کی کیا ضرورت ہے ساس کا جواب یہ ہے کہ جب تک ایک شخص کے اندر کسی چیز کی صرف صلاحیت اور استعداد
ہی ہوتی ہے، عملًا اس کا ظہور نہیں جو رہتا، اس وقت تک از روئے عدل و انصاف نہ تو وہ کسی جزاء کا مستحق ہو سکتا ہے نہ
سزا کا۔ مثلاً ایک آدمی میں امین ہونے کی صلاحیت ہے اور ایک دوسرے میں خائن ہونے کی صلاحیت۔ ان دونوں پر
جب تک آزمائش نہ آئے اور ایک سے امانت داری کا اور دوسرے سے خیانت کا عملًا ظہور نہ ہو جائے، یہ بات اللہ
کے انصاف سے بعید ہے کہ وہ محض اپنے علم غیب کی بناء پر ایک کو امانت داری کا انعام دے دے اور دوسرے کو خیانت
کی سزادے ڈالے۔ اس لیے وہ علم سابق جو اللہ کو لوگوں کے اچھے اور بُرے اعمال سے پہلے ان کی صلاحیتوں کے
پارے میں اور ان کے آئندہ طرز عمل کے بارے میں حاصل ہے، انصاف کی اغراض کے لیے کافی نہیں ہے۔ اللہ کے ہاں
انصاف اس علم کی بنیاد پر نہیں ہوتا کہ فلاں شخص چوری کا رجحان رکھتا ہے اور چوری کرے گایا کرنے والا ہے، بلکہ اس علم کی
بنیاد پر ہوتا ہے کہ اس شخص نے چوری کر ڈالی ہے۔ اسی طرح بخششیں اور انعامات بھی اس کے ہاں اس علم کی بنیاد پر نہیں دیے
جاتے کہ فلاں شخص اعلیٰ درجے کا مومن و مجاہد ہن سکتا ہے یا بنے گا، بلکہ اس علم کی بنیاد پر دیے جاتے ہیں کہ فلاں شخص نے
اپنے عمل سے اپنا صادق الایمان ہونا ثابت کر دیا ہے اور اللہ کی راہ میں جان لٹا کر دکھادی ہے۔ اسی لیے ہم نے ایک کے
ان الفاظ کا ترجمہ اللہ کو تو ضرور یہ دیکھا ہے "کیا ہے"۔

۳۵۸ اس سے مراد اگرچہ تمام وہ لوگ ہو سکتے ہیں جو اللہ تعالیٰ کی نافرمانیاں کرتے ہیں، لیکن یہاں خاص طور
پر روئے سخن قریش کے اُن ظالم سرداروں کی طرف ہے جو اسلام کی مخالفت میں اور اسلام قبول کرنے والوں کو اذیتیں دینے

أَجَلَ اللَّهُ رَأَتِ طَوْهُ السَّمِيعُ الْعَلِيمُ ۝ وَمَنْ جَاهَدَ فَإِنَّمَا يُجَاهَدُ
لِنَفْسِهِ ۝ إِنَّ اللَّهَ لَغَنِيٌّ عَنِ الْعُلَمَاءِ ۝ وَالَّذِينَ آمَنُوا وَعَمِلُوا

مقرر کیا ہوا وقت آئے ہی والا ہے اور اشد سب کچھ سنتا اور جانتا ہے جو شخص بھی مجاہد کر گیا اپنے ہی بھٹک کے لیے کرے گا، اللہ تحقیقاً دنیا جہان والوں سے بے نیاز ہے۔ اور جو لوگ ایمان لا یں گے اور نیک

میں اس وقت پیش پیش نہ ہے۔ مثلاً فرید بن مخیرہ، ابو جبل، مختبہ، شیبہ، عقبہ بن ابی محبیط، اور حنظله بن دائل وغیرہ سیاق میں ساتھ خود یہاں تقاضا کر رہا ہے کہ مسلمانوں کو آزمائشوں کے مقابلے میں صبر و ثبات کی تحقیق کرنے کے بعد ایک مکملہ زجر و

تو بخ ان لوگوں کو خطاب کر کے بھی فرمایا جائے جو ان حق پر ستوں نظہم ڈھارے ہے تھے۔

۵ یہ مطلب بھی ہو سکتا ہے کہ "ہماری گرفت سے بچ کر کہیں بھاگ سکیں گے" اصل الفاظ میں یہ تحقیقوناً بھی ہم سے سبقت سے جائیں گے۔ اس کے دو معنی ہو سکتے ہیں۔ ایک یہ کہ جو کچھ ہم کرنا چاہتے ہیں یعنی اپنے رسول کے مشن کی کامیابی) وہ تو نہ ہو سکے اور جو کچھ یہ چاہتے ہیں (یعنی ہمارے رسول کو نیچا دکھانا) وہ ہو جائے۔ دوسری یہ کہ ہم ان کی زیادتیوں پر انہیں کپڑنا چاہتے ہوں اور یہ بھاگ کر ہماری دست رس سے سے دور نکل جائیں۔

۶ یعنی جو شخص حیات اخروی کا فائدہ ہی نہ ہو اور یہ سمجھتا ہو کہ کوئی نہیں ہے جس کے سامنے ہمیں اپنے اعمال کی جواب دہی کرنی ہو اور کوئی وقت ایسا نہیں آتا ہے جب ہم سے ہمارے کارنامہ زندگی کا محاسبہ کیا جائے، اس کا سعادت نہ دوسرا ہے۔ وہ اپنی عफلت میں پڑا رہے اور بے نظری کے ساتھ جو کچھ چاہے کرتا رہے۔ اپنا نتیجہ اپنے اندازوں کے خلاف وہ خود دیکھے گا۔ لیکن جو لوگ یہ توقع رکھتے ہیں کہ ایک وقت ہمیں اپنے خدا کے حضور حاضر ہونا ہے اور اپنے اعمال کے مطابق جزا و سزا بھی پانی ہے، انہیں اس غلط فہمی میں نہ رہنا چاہیے کہ موت کا وقت کچھ بہت دور ہے۔ ان کو تو یہ سمجھنا چاہیے کہ وہ بس قریب ہی آنگاہے اور عمل کی حملت ختم ہوا ہی چاہتی ہے۔ اس لیے جو کچھ بھی وہ اپنی ماقبت کی بھلائی کے لیے کر سکتے ہوں کر لیں۔ طویل حیات کے بے بنیاد بھروسے پر اپنی اصلاح میں دیرہ نہ لگائیں۔

۷ یعنی ان کو اس غلط فہمی میں بھی نہ رہنا چاہیے کہ ان کا سابقہ کسی شہرے ہے خبر سے ہے جس خدا کے سامنے انہیں جواب دہی کے لیے حاضر ہونا ہے وہ بے خبر نہیں بلکہ سمع و علم خدا ہے، ان کی کوئی بات بھی اس سے چھپی ہوئی نہیں ہے۔

۸ "جہاد" کے معنی کسی مخالف طاقت کے مقابلہ میں کشکش اور جدوجہد کرنے کے ہیں اور جب کسی خاص مخالف طاقت کی نشان دہی نہ کی جائے بلکہ مطلقاً جہاد کا فقط استعمال کیا جائے تو اس کے معنی یہ ہیں کہ یہ ایک شیطان سے بھی ہمہ گیر اور برجنتی کش کش ہے۔ مولیٰ کو اس دنیا میں جو کش کرنی ہے اس کی نوعیت یہی کچھ ہے۔ اسے شیطان سے بھی

الصَّلِحَتِ لَنْكُفِرَنَّ عَنْهُمْ سَيِّئَاتِهِمْ وَلَنْجُزِيَّهُمْ أَحْسَنَ الَّذِي
كَانُوا يَعْمَلُونَ ⑥ وَصَبَدْنَا إِلَىٰ إِنْسَانَ يَوَالِدَيْهِ حَسْنًا فَإِنْ

اعمال کریں گے اُن کی بُرا بیان ہم ان سے دُور کر دیں گے اور انہیں اُن کے بہترین اعمال کی جزا دیں گے۔

ہم نے انسان کو ہدایت کی ہے کہ اپنے والدین کے ساتھ نیک سلوک کرے لیسکن اگر

لڑنا ہے جو اس کو ہر آن بیکی کے نقصانات سے ڈلاتا اور بدی کے فائدوں اور لذتوں کا لالجح دلانا تھا ہے۔ اپنے لفڑی
بھی لڑنا ہے جو اسے ہر وقت اپنی خوابشات کا غلام بنانے کے لیے زور لگاتا رہتا ہے۔ اپنے گھر سے لے کر آفاق
تک کے اُن تمام انسانوں سے بھی لڑنا ہے جن کے نظریات، روحانیات، اصول اخلاق، رسم و رواج، طرزِ تمدن اور
قوانینِ عیشت و معاشرت دینِ حق سے متصادم ہوں۔ اور اُس سیاست سے بھی لڑنا ہے جو خدا کی فرمائی داری سے آزاد
رہ کر اپنا فرمان چلا شے اور بیکی کے بجائے بدی کو فروع دینے میں اپنی قومی صرف کرے یہ مجاہدہ ایک دن دردن کا نہیں
غم جبر کا، اور دن کے چوبیں گھنٹوں میں سے ہر لمحہ کا ہے سادر کسی ایک میلان میں نہیں، زندگی کے ہر پلہ میں ہر محااذ پر
ہے۔ اسی کے تعلق حضرت حسن بصری فرماتے ہیں ان الرِّجُلِ يَجَاهِهِ مَا ضُرِبَ بِوَمَا مُنْهَىٰ مِنَ الدِّهْرِ بِسَيِّفِ -
”آدمی جہاد کرتا ہے خواہ کبھی ایک دفعہ بھی وہ تلوار نہ چلا شے“

۹ یعنی اللہ تعالیٰ اس مجاہدہ کا مطابق تم سے اس لیے نہیں کر رہا ہے کہ اپنی خدائی قائم کرنے اور قائم
رکھنے کے لیے اسے تمہاری کسی مدد کی ضرورت ہے اور تمہاری اس لڑائی کے بغیر اس کی خدائی نہ چلے گی۔ بلکہ وہ اس لیے
تمہیں اس کشکش میں پڑنے کی ہدایت کرتا ہے کہ یہی تمہاری نعمتی کا راستہ ہے۔ اسی ذریحہ سے تم بدی اور مگرایی کے چکر
سے نکل کر نیکی اور صداقت کی راہ پر بڑھ سکتے ہو۔ اسی سے تم میں یہ طاقت پیدا ہو سکتی ہے کہ دنیا میں خیر و صلاح کے
علمبردار اور آخوندگی کی جنت کے حق دار ہو۔ تم ہر لڑائی لڑ کر خدا پر کوئی احسان نہ کرو گے، اپنا ہی بھلاکر دے گے۔

۱۰ ایمان سے مراد ان تمام چیزوں کو سچے دل سے مانا ہے جنہیں تسلیم کرنے کی دعوت اللہ کے رسول اور
اس کی کتاب نے دی ہے۔ اور عمل صالح سے مراد اللہ اور اس کے رسول کی ہدایت کے مطابق عمل کرنا ہے۔ عمل و دماغ
کا عمل صالح یہ ہے کہ آدمی کی فکر اور اس کے خجالات اور ارادے درست اور پاکیزہ ہوں۔ زندگان کا عمل صالح یہ ہے
کہ آدمی سرائی پر زندگان کھو لئے سے پچھے اور سو بات بھی کرے حق و انصاف اور راستی کے مطابق کرے سا اور اعضاء و جوارج
کا عمل صالح یہ ہے کہ آدمی کی پوری زندگی اشکی اطاعت و بندگی میں، اور اس کے احکام و قوانین کی پابندی میں سب سو
اس ایمان و عمل صالح کے دو تجھے بیان کیے گئے ہیں:

جَاهَدَكُلَّتِشْرِيكِيْرِبِيْ مَا لَيْسَ لَكَ بِهِ عِلْمٌ فَلَا تُطْعِمُهُمَا طَرَقَ
مَرْجِعَكُمْ فَإِنِّي شَكُورٌ بِمَا كُنْتُمْ تَعْمَلُونَ ۝ وَالَّذِينَ أَمْتُوا وَعَمِلُوا

وہ تجوہ پر زور ڈالیں کہ تو میرے ساتھ کسی ایسے معمود، کو شریک بھی رہے جسے تو (میرے شریک کی حیثیت سے) نہیں جانتا تو ان کی اطاعت نہ کر۔ میری ہی طرف تم سب کو پلٹ کر آنا ہے، پھر میں تم کو تباہوں گا کہ تم کیا کرتے رہے ہو۔ اور جو لوگ ایمان لائے ہوں گے اور جنموں نے نیک

ایک یہ کہ آدمی کی برازیاں اس سے دور کر دی جائیں گی۔

دوسری یہ کہ اس کے بہتر بن اعمال کی، اور اس کے اعمال سے بہتر جزا دی جائے گی۔

برازیاں دور کرنے سے مراد کئی چیزوں میں۔ ایک یہ کہ ایمان لانے سے پہلے آدمی نے خواہ کیسے ہی گناہ کیے ہوں، ایمان لاستے ہی وہ سب صاف ہو جائیں گے۔ دوسرا یہ کہ ایمان لانے کے بعد آدمی نے بخادت کے جذبے سے نہیں بلکہ بشری کمزوری سے جو قصور کیے ہوں، اس کے نیک اعمال کا الحافظ کر کے ان سے درگور کیا جائے گا۔ تیسرا یہ کہ ایمان و عمل صالح کی زندگی اختیار کرتے سے آدمی کے نفس کی اصلاح آپ سے آپ ہمگی اور اس کی بہت سی کمزوریاں دور ہو جائیں گی۔

ایمان و عمل صالح کی جزا کے متعلق جو فقرہ ارشاد فرمایا گیا ہے وہ ہے لَنَجِزِ يَوْمٍ فَمَرْحُأْخَسَنَ الَّذِي كَانُوا
يَعْمَلُونَ۔ اس کے دو مطلب ہیں۔ ایک یہ کہ آدمی کے نیک اعمال میں سے جو اعمال سب سے زیادہ اچھے ہوں گے ان کو بمحظوظ رکھ کر اس کے لیے جزا تجویز کی جائے گی۔ دوسرا یہ کہ آدمی اپنے عمل کے لحاظ سے جتنی جزا اعماق استحق ہو گا اس سے زیادہ اچھی جزا اوسے دی جائے گی۔ یہ بات دوسرے مقامات پر بھی قرآن میں قرمانی کی ہے۔ مثلاً سورۃ انعام میں فرمایا ہے جَاءَ بِالْحَسَنَةِ فَلَهُ عَشْرُ أَمْثَالِهَا (آیت ۶۰) یہ جو نیکی سے کرائے گا اس کو اس سے دس گناہ جردیا جائے گا یا اور سورۃ تتصص میں فرمایا ہے جَاءَ بِالْحَسَنَةِ فَلَهُ خَيْرٌ مِّثْلُهَا (آیت ۸۳) یہ جو شخص نیکی سے کر آئیگا اس کو اس سے سیڑھا جائے گا۔ اور سورۃ نسا میں فرمایا ہے اَنَّ اللَّهَ لَا يَظْلِمُ مِثْقَالَ ذَرَّةٍ فَإِنَّ اللَّهَ حَسَنَهُ
يَضَعُفُهَا (آیت ۷۴) ایک دللم نزدیک برادر نہیں کرتا، اور اگر نیکی ہو تو اس کو کئی گناہ بڑھاتا ہے۔

۱۱۵ اس آیت کے متعلق مسلم، ترمذی، احمد، ابو داؤد اور شافعی کی روایت ہے کہ یہ حضرت سعد بن ابی وقاص کے بارے میں نازل ہوئی ہے۔ ۱۸۵-۱۹۱۹ سال کے بختے جب انسوں نے اسلام قبول کیا۔ ان کی ماں حمسمہ بنت سفیان بن امیتہ (ابوسفیان کی بیتی) کو جب معلوم ہوا کہ بیٹا مسلمان ہو گیا ہے تو اس نے کہا کہ جب تک تو محمد کا انکار نہ کرے گا میں نہ کھاؤں گی، نہ سائے میں پیجھوں گی۔ ماں کا حق ادا کرنا تو اللہ کا حکم ہے تو میری با

الظَّلِيلُ حَتَّى لَنْدُ خَلَةَ هَرُونَ فِي الْصَّرْلِ حَدِينَ ۚ وَمِنَ النَّاسِ مَنْ يَقُولُ أَمْتَأْ يَا لَهُ فَإِذَا آتُهُ ذَرَىٰ فِي اللَّهِ جَعَلَ فِتْنَةَ النَّاسِ كَعَذَابِ

اعمال کیے ہوں گے اُن کو ہم ضرور صالحین میں داخل کریں گے۔

لوگوں میں سے کوئی ایسا ہے جو کہتا ہے کہ ہم ایمان لائے اللہ پر۔ مگر جب وہ اللہ کے معاملہ میں مستایا گی تو اس نے لوگوں کی ڈالی ہوئی آزمائش کو اللہ کے عذاب کی طرح

نہ مانے گا تو اللہ کی بھی نافرمانی کرے گا۔ حضرت سعد عاصی پر سخت پریشان ہوئے اور رسول اللہ صلی اللہ علیہ وسلم کی خدمت میں حاضر ہو کر راجحا عرض کیا۔ اس پر ہم آیت نازل ہوئی۔ ممکن ہے کہ ایسے ہی حالات سے دوسرے وہ نوجوان بھی دوچار ہوئے ہوں جو رکھے ہوئے کے ابتدائی دور میں مسلمان ہوئے تھے۔ اسی لیے اس مخصوص کو سورۃلقمان میں بھی پہلے نور کے ساتھ دوہرا بیا گیا ہے (ملا خطہ ہو آیت ۱۵)۔

آیت کا منشاء یہ ہے کہ انسان پر مخلوقات میں سے کسی کا حق سب سے بڑھ کر ہے تو وہ اس سکھان باپ تھیں یا کہ اس کے پیارے اگر انسان کو شرک پر محصور کریں تو ان کی بات تمیل نہ کرنی چاہیے، کجا کہ کسی اور کے کفے پر آدمی ایسا یکن ماں باپ بھی اگر انسان کو شرک پر محصور کریں تو ان کی بات تمیل نہ کرنی چاہیے، کجا کہ کسی اور کے کفے پر آدمی ایسا کرے۔ پھر الفاظ یہ ہیں کہ وَإِنْ جَاهَدَاكَ ثُمَّ أَرْجُوهُ دُولَتَنِ تَجْهِيظَهُ مُجِبرُكَرَتَنَ کے لیے اپنا پورا زور بھی لگادیں ۖ اس سے معلوم ہوا کہ کم تر درجے کا دباؤ، یا ماں باپ میں سے کسی ایک کا زور دینا تو پورا جہ آولی روزگار دینے کے لائق ہے۔ اس کے ساتھ مَا لَكُمْ لَكَ فِيهِ عِلْمٌ (جسے تو میرے شرک کی حیثیت سے نہیں جانتا) کا فقرہ بھی قابل غور ہے ماس میں اُن کی بات نہ لانے کے لیے ایک عقول دلبلی دی گئی ہے۔ ماں باپ کا یہ حق توبے شک ہے کہ اولاد ان کی خدمت کرے، ان کا ادب و احترام کرے، ان کی جائزہ یا تلوں میں ان کی اطاعت بھی کرے۔ یکن یہ حق ان کو نہیں پہنچتا کہ آدمی اپنے علم کے خلاف ان کی اندھی تقليید کرے کوئی وجہ نہیں ہے کہ ایک بیٹا یا بیٹی صرف اس بنا پر ایک مذہب کی پیروی کیجئے جائے کہ یہ اس کے ماں باپ کا مذہب ہے ساگر اولاد کو یہ علم حاصل ہو جائے کہ والدین کا مذہب غلط ہے تو اس مذہب کو چھوڑ کر صحیح مذہب اختیار کرنا چاہیے اور ان کے دباؤ ڈالنے پر بھی اس طریقے کی پیروی نہ کرنی چاہیے جس کی گمراہی اس پر کھل پکی ہو رہا اور یہ معاملہ جب والدین کے ساتھ ہے تو پھر دنیا کے شخص کے ساتھ بھی یہی ہزنا چاہیے کہ شخص کی تقليید بھی جائز نہیں ہے جب تک آدمی یہ نہ جان لے کہ وہ شخص حق پر ہے۔

۱۲۵ یعنی یہ دنیا کی رشتہداریاں اور ان کے حقوق تو پس اسی دنیا کی حد تک میں سآخر کار ماں باپ کو بھی اور اولاد کو بھی اپنے خالق کے حضور پیٹ کر جانا ہے، اور وہاں ہر ایک کی بات پر اس کی شخصی ذمہ داری کی بنیاد پر ہوئی ہے۔ اگر ماں باپ نے اولاد کو گراہ کیا ہے تو وہ پکڑتے جائیں گے۔ اگر اولاد نے ماں باپ کی خاطر گمراہی قبول

اللَّهُ وَ لَيْلَنْ جَاءَ نَصَرٌ مِنْ سَرِّكَ لَيْقُولَنْ إِنَّا كُنَّا مَعَكُمْ أَوْ

سِجْحَلَيَا۔ اب اگر تیرے رب کی طرف سے فتح و نصرت آگئی تو یہی شخص کئے گا کہ ہم تو تمہارے ساتھ تھیں یہی

کہ ہے تو اسے سزا ملے گی۔ اور اگر اولاد نے راہ راست اختیار کی اور ماں باپ کے چائز حقوق ادا کرنے میں بھی کوتنا ہی غریب، لیکن ماں باپ نے صرف اس قصور پہاڑے سے ستایا کہ اس نے گمراہی میں ان کا ساتھ کیوں نہ دیا، تو وہ اللہ کے موافقے سے نجی نہ سکیں گے۔

۱۳۔ اگرچہ کفے والا ایک شخص ہے، مگر میں ایمان لا یا، کفے کے بجائے کہ رہا ہے "ہم ایمان لائے" امام رضا نے اس میں ایک لطیف نکتے کی نشاندہی کی ہے۔ وہ نکتے ہیں کہ منافق اپنے آپ کو مجید شہزادہ اہل ایمان میں شامل کرنے کی کوشش کرتا ہے اور اپنے ایمان کا ذکر اس طرح کرتا ہے کہ گویا وہ بھی ویسا ہی مومن ہے جیسے دوسرے ہیں۔ اس کی مثال ایسی ہے جیسے ایک بزرگ اگر کسی فرج کے ساتھ گیا ہے اور اس فرج کے بعد اس پہاڑیوں نے لاد کر دشمنوں کو مار بچا گیا ہے، تو چاہے اس نے خود کوئی کارنامہ انجام نہ دیا ہو، مگر وہ اگر یوں کئے گا کہ ہم گئے اور ہم خوب رہے اور ہم نے دشمن کو شکست فاش رہے وہی گویا آپ بھی انہی بہادروں میں سے ہیں جنہوں نے دادشجاعت دی ہے۔

۱۴۔ یعنی جس طرح اللہ کے عذاب سے ڈر کر کفر و محیبت سے باز آنا چاہیے، ایسے شخص بندوں کی دی جوئی تھیغروں سے ڈر کر ایمان اور نیکی سے باز آگیا۔ ایمان لائے کے بعد کفار کی دھمکیوں اور مار پیٹ اور قید و بند سے جب اسے سابقہ پیش آیا تو اس نے سمجھا کہ اللہ کی وہ دو ناخ بھی میں اتنی ہی کچھ ہرگی جس سحر نے کے بعد کفر کی پاداش میں سابقہ پیش آتا ہے اس لیے اس نے فیصلہ کر لیا کہ وہ عذاب تو بعد میں بھگت دوں گا، یہ نقد عذاب جواب مل رہا ہے اس سے بچنے کے لیے بچھے ایمان چھوڑ کر چھر ز مرہ کفار میں جامنا چاہیے تاکہ دنیا کی زندگی تو خیر بہت سے گزر جائے۔

۱۵۔ یعنی آج تو وہ اپنی کھال بچانے کے لیے کافروں میں جا طا ہے اور اہل ایمان کا ساتھ اس نے چھوڑ دیا ہے، ایکو نکر دین جن کو فراغ دیشے کے لیے وہ اپنی نکیر تک پھردا نے کو تیار نہیں ہے۔ مگر جب اس دین کی خاطر دھڑکی یا زمی لگادیشے والوں کو اللہ تعالیٰ فتح و کامرانی بخشنے گا تو یہ شخص فتح کے ثمرات میں حصہ میانے کے لیے آموجو دہو گا اور مسلمانوں سے کئے گا کہ دل سے تو ہم تمہارے ہی ساتھ رکھتے، تمہاری کامیابی کے لیے دعا میں مانگا کرتے رہتے، تمہاری چانفشا نیوں اور قربانیوں کی بڑی قدر حماری زگاہ میں تھی۔

بیان اتنی یات اور سمجھ لئی چاہیے کہ ناقابل برداشت افیت یا نقصان، یا شدید نحوقت کی حالت میں کسی شخص کا مکملہ کفر کہ کر اپنے آپ کو بجا لینا شرعاً جائز ہے بشرطیکہ آدمی سچے دل سے ایمان پر ناہت قدم رہے۔ لیکن بہت بڑا فرق ہے اس مخلص مسلمان میں جو بحالیت مجبوری جان بچانے کے لیے کفر کاظماً کر رہے، اور اُس مصلحت پر انسان میں جو نظر پہ کے اعتبار سے اسلام ہی کو حق جانتا اور مانتا ہو مگر ایمانی زندگی کے خطرات و ممالک دیکھ کر کفار سے جا لے۔ بظاہر ان دونوں کی حالت ایک دوسرے سے پچھر زیادہ مختلف نظر نہیں آتی۔ مگر درحقیقت چون چیز ان کے درمیان

لَيْسَ اللَّهُ بِأَعْلَمَ بِمَا فِي صُدُورِ الْعُلَمَاءِ ۝ وَلَيَعْلَمَنَّ اللَّهُ
الَّذِينَ آمَنُوا وَلَيَعْلَمَنَّ الْمُنَفِّقِينَ ۝ وَقَالَ الَّذِينَ كَفَرُوا لِلَّذِينَ
آمَنُوا اتَّبَعُوا سَيِّئَاتِنَا وَلَنْ حُمِلْ خَطَايَاكُمْ وَمَا هُنْ بِخَمِيلٍ مِّنْ هُنْ

دنیا والوں کے دلوں کا حال اللہ کو بخوبی معلوم نہیں ہے؛ اور اللہ کو تو ضروریہ دیکھنا ہی ہے
کہ ایمان لانے والے کون ہیں اور منافق کون۔

یہ کافروں کی ایمان لانے والوں سے کہتے ہیں کہ تم ہمارے طریقے کی پیروی کرو اور
تماری خطاؤں کو ہم اپنے اور پرے لیں گے۔ حالانکہ ان کی خطاؤں میں سے کچھ بھی وہ

نہیں و آسمان کا فرق کر دیتی ہے وہ یہ ہے کہ مجبوراً کفر ظاہر کرنے والا تخلص سلمان نہ صرف عقیدے کے اعتبار سے اسلام
کا گردیدہ رہتا ہے، بلکہ عملًا بھی اس کی ولی ہمدردیاں دین و اہل دین کے ساتھ رہتی ہیں۔ ان کی کامیابی سے وہ خوش اور
ان کو زک پہنچنے سے وہ بے چین ہو جاتا ہے۔ مجبوری کی حالت میں بھی وہ سلمانوں کا ساتھ دینے کے ہر موقع سے
فائدہ اٹھاتا ہے، اور اس ناک میں رہتا ہے کہ جب بھی اس پر سے اعدائے دین کی گرفت ڈھیل ہو وہ اپنے اہل دین کے
ساتھ جاتے۔ اس کے بر عکس مصلحت پرست آدمی جب دین کی راہ کھلن دیکھتا ہے، اور خوب ناپ توں کر دیکھ لیتا ہے کہ
دین حق کا ساتھ دینے کے نقصانات کفار کے ساتھ جانشی کے فوائد سے زیادہ ہیں، تو وہ خالص عافیت اور منفعت کی خاطر
دین اور اہل دین سے منہ مولہ لیتا ہے، کافروں سے رشتہ دوستی استوار کرتا ہے اور اپنے مفاد کی خاطران کی کوئی ایسی خدمت
بجا لانے سے بھی باز نہیں رہتا جو دین کے سخت خلاف اور اہل دین کے بیان نہیں کرتا، لیکن اس کے ساتھ وہ
اس امکان سے بھی انکھیں بند نہیں کر لیتا کہ شاید کسی وقت دین حق ہی کا بول بالا ہو جائے۔ اس لیے جب کبھی اسے سلمانوں
سے بات کرنے کا موقع ملتا ہے، وہ ان کے نظریے کو حق مانتے اور ان کے سامنے اپنے ایمان کا اقرار کرنے اور راہ حق میں
کی قربانیوں کو خلاج تحسین ادا کرنے میں ذرہ برابر خل نہیں کرتا، تاکہ یہ زبانی اعتراضات سند رہیں اور بوقت ضرورت کام نہیں۔
قرآن کریم ایک درسرے موقع پر ان منافقین کی اسی سوداگری وہ بیان کرتا ہے:

الَّذِينَ يَتَرَبَّصُونَ بِكُفُرِ قَاتَلُوا إِنَّمَا
لَكُفُرَ فَشَرٌّ فِيْنَ اللَّهُ قَاتَلُوا أَكْثَرَ نَكْفُرَ مَعَكُمْ
كُمْ
وَرَأَنُوكُمْ كَانَ لِلْكَارِهِنَّ نَصِيبُكُمْ قَاتَلُوا أَكْثَرَ
نَسْتَحْوُذُ عَلَيْكُمْ كُمْ كُمْ كُمْ كُمْ كُمْ كُمْ كُمْ كُمْ كُمْ
پُلْه بھاری رہا تو ان سے کہیں گے کہ کیا ہم تمہارے غلط

**خَطِيْهُمْ مِنْ شَيْءٍ إِنَّهُمْ لَكَاذِبُونَ ۝ وَلَيَحْمِلُنَّ أَثْقَالَهُمْ وَأَثْقَالًا
مَعَ أَثْقَالِهِمْ وَلَيُسْئَلُنَّ يَوْمَ الْقِيَمَةِ عَمَّا كَانُوا يَفْتَرُونَ ۝**

اپنے اوپر لینے والے نبیں ہیں، وہ قطعاً جھوٹ کہتے ہیں۔ ہاں ضرور وہ اپنے بوجھ بھی انہا بیس گے اور اپنے بوجھوں کے ساتھ دوسرا سے بہت سے بوجھ بھی۔ اور قیامت کے روز تيقیناً ان سے ان افڑا پر دائزپس کی باز پرس ہو گی جو وہ کرتے رہے ہیں۔

الْمُؤْمِنُونَ۔ (النساء۔ آیت ۱۷۱)

۱۶۔ یعنی اللہ ازماش کے موقع اسی لیے بار بار لاتا ہے تاکہ مومنوں کے ایمان اور منافقوں کے نفاق کا حال کھل جائے اور جس کے اندر جو کچھ بھی چھپا بجوہ ہے وہ سامنے آجائے۔ یعنی بات سورۃ آل عمران میں فرمائی گئی ہے کہ ماکان اللہ لیسَدَ الرَّمُوْمِنُونَ عَلَیْ مَا آنْتُمْ عَلَیْهِ حَتَّیٰ یَمْنِیْرَ الْجِدِیْرَ مِنَ الْعَظِیْمِ (آیت ۱۷۹) اللہ مومنوں کو ہرگز اس حالت میں رہنے دیتے والا نہیں ہے جس میں تم اس وقت ہو رکھ صادق الایمان اور منافق سب ملے جلے ہیں۔ وہ پاک لوگوں کو ناپاک لوگوں سے الگ نمایاں کر کے رہے گا۔

۱۷۔ ان کے اس قول کا مطلب یہ تھا کہ اول تو زندگی بعد مرمت اور حشر و نشر اور حساب و جزا اور کی یہ باتیں سب ڈھکو سلاہیں۔ لیکن اگر بالفرض کوئی دوسرا زندگی ہے اور اس میں کوئی باز پرس بھی ہوتی ہے، تو ہم ذمہ بیتے ہیں کہ خدا کے سامنے ہم سارا عذاب تواب اپنی گروپ سے لیں گے۔ تم ہمارے کہنے سے اس نہ دین کو چھوڑ دو اور اپنے دین آبائی کی طرف واپس آ جاؤ۔ روایات میں متعدد سردار این قربیش کے متعلق یہ مذکور ہے کہ ابتداءً جو لوگ اسلام قبول کرتے تھے ان سے مل کر یہ لوگ اسی طرح کی باتیں کیا کرتے تھے۔ پناپنچہ حضرت عمرؓ کے متعلق بیان کیا گیا ہے کہ جب وہ ایمان لائے تو ابو سفیان اور حرب بن امیہ بن خلف نے ان سے مل کر بھی دیہی کہا تھا۔

۱۸۔ یعنی اول تو بھی ممکن نہیں ہے کہ کوئی شخص خدا کے ہاں کسی دوسرا سے کی ذمہ داری اپنے اوپر لے اور کسی کے کہنے سے گناہ کرنے والا خدا اپنے گناہ کی سزا پانے سے نجیج ہے، کیونکہ وہاں تو ہر شخص اپنے کیے کا آپ ذمہ دار ہے۔ لَا يَتَرَسُ دَازِنَ سَاقٌ وَذَرَأُ اُخْرَأً۔ لیکن اگر بالفرض ایسا ہو بھی تو جس وقت کفر و شرک کا انجمام ایک دھمکتی ہوئی جہنم کی صورت میں سامنے آئے گا اس وقت کس کی یہ بہت ہے کہ دنیا میں جھوٹ دھو دھدا اس نے کیا تھا اس کی لاج رکھنے کے لیے یہ کہہ دے کہ حضور، ہم سے کہنے سے جس شخص نے ایمان کو چھوڑ کر اتنا دکی راہ اختیار کی تھی، آپ اسے معاف کر کے جنت میں بیسچ دیں۔ اور میں جہنم میں اپنے کفر کے ساتھ اس کے کفر کی سزا بھی چھکتے کے لیے تیار ہوں۔

۱۹۔ یعنی وہ خدا کے ہاں اگرچہ دوسروں کا بوجھ تو نہ اٹھائیں گے، لیکن دوہرل بوجھ اٹھانے سے بھیں گے بھی نہیں۔ ایک بوجھ ان پر تھوڑ گمراہ ہونے کا لدھے گا، اور دوسرا بوجھ دوسروں کو گمراہ کرنے کا بھی ان پر لا دعا جائے گا۔ اس بات کو یوں سمجھیجئے کہ ایک شخص خود بھی چوری کرتا ہے اور کسی دوسرے شخص سے بھی کتابت ہے کہ وہ اس کے ساتھ چوری کے کام میں حصہ ہے۔ اب اگر وہ دوسرا شخص اس کے کھنے سے چوری کرے گا تو کوئی عدالت اسے اس بنا پر نہ چھوڑ دے سے گی کہ اس نے دوسرے کے کھنے سے جرم کیا ہے۔ چوری کی سزا تو بہر حال اسے ملے گی اور کسی اصول انصاف کی رو سے بھی یہ درست نہ ہوگا کہ اسے چھوڑ کر اس کے پدرے کی سزا اس پہلے چور کو دے دی جائے جس نے اسے بھکار کر چوری کے راست پر ڈالا تھا۔ لیکن وہ پہلا چور اپنے جرم کے ساتھ اس جرم کی سزا بھی پائے گا کہ اس نے خود چوری کی سوکی، ایک دوسرے شخص کو بھی اپنے ساتھ چور بنا دیا۔ قرآن مجید میں ایک دوسرے مقام پر اس قاعدے کو ان الفاظ میں بیان کیا گیا ہے: **رَلِيَّخِلُواْ أَذَادَهُمْ كَامِلَةٌ يَوْمَ الْقِيَمَةِ وَمِنْ أَذَادَا إِيمَانَ الَّذِينَ يُعْنِلُونَهُمْ بِغَيْرِ عِلْمٍ** (النحل آیت ۲۵)۔ تاکہ وہ قیامت کے روز اپنے بوجھ بھی پورے پورے اٹھائیں اور ان لوگوں کے بوجھوں کا بھی ایک حصہ اٹھائیں جن کو وہ علم کے بغیر گمراہ کرتے ہیں۔ اور اسی قاعدے کو بنی صلی اللہ علیہ وسلم نے اس حدیث میں بیان فرمایا ہے کہ من دعا ای ہدی کان له من الاجر مثل اجر من تبعه لا ینقص ذلک من اجر هم شیداً ومن دعا ای ضلاله کان عليه من الاثر مثل اثام من تبعه لا ینقص ذلک من اثام هم شیداً۔ مسلم، یہ شخص نے راہ راست اختیار کی بغیر اس کے کہ اُن کے اجروں میں کوئی کمی کے اجر کے برابر اجر ملے گا جنہوں نے اس کی دعوت پر راہ راست اختیار کی بغیر اس کے کہ اُن کے اجروں میں کوئی کمی ہو۔ اور یہ شخص نے گمراہی کی طرف دعوت دی اس پر ان سب لوگوں کے گناہوں کے برابر گناہ ہو گا جنہوں نے اس کی پیروی کی بغیر اس کے کہ اُن کے گناہوں میں کوئی کمی ہو۔

۲۰۔ "افزای پر دازیوں" سے مراد وہ بھوتی باتیں ہیں جو کفار کے اس قول میں چھپی ہوئی تھیں کہ "تم ہمارے طریقے کی پیروی کر دا اور تمہاری خطاؤں کو ہم اپنے اور پرے لیں گے" اور اصل وہ لوگ دو مفروضات کی بنیاد پر یہ بات کہتے تھے۔ ایک یہ کہ جس مذہب شرک کی دہ پیروی کر رہے ہیں وہ برحق ہے اور محمد صلی اللہ علیہ وسلم کا مذہب توحید غلط ہے، اس لیے اس سے کفر کرنے میں کوئی خطا نہیں ہے۔ دوسری مفروضہ یہ تھا کہ کوئی حشر نہیں ہونا ہے اور یہ حیات اخربی کا تھیل، جس کی وجہ سے ایک مسلمان کفر کرتے ہوئے ڈرتا ہے، بالکل یہ اصل ہے۔ یہ مفروضات اپنے دل میں رکھنے کے بعد وہ ایک مسلمان سے کہتے تھے کہ اپھا اگر تمہارے نزدیک کفر کرنا ایک خطا ہی ہے، اور کوئی حشر بھی ہونا ہے جس میں اس خطأ پر تم سے باز پرس ہو گی اتو چلو تمہاری اس خطاؤ کو ہم اپنے سر لیتے ہیں، تم ہماری ذمہ داری پر دین محمد کو چھوڑ کر دین آبائی میں والپس آجائو۔ اس معاملہ میں پھر مزید دو بھوتی باتیں شامل تھیں۔ ایک ان کا یہ خیال کہ جو شخص کسی کے کھنے پر جرم کرے وہ اپنے جرم کی ذمہ داری سے بُری ہو سکتا ہے اور اس کی پوری ذمہ داری ذمہ داری شخص اٹھا سکتا ہے جس کے کھنے پر اس نے جرم کیا ہے۔ دوسرا ان کا یہ جھوٹا وعدہ کہ قیامت کے روز وہ اُن لوگوں کی ذمہ داری

وَلَقَدْ أَرْسَلْنَا نُوحًا إِلَى قُوْمِهِ فَلَمَّا كَفَرُوا مِنْهُمْ أَلْفَ سَنَةٍ لَا
خَمْسِينَ عَامًا فَأَخْذَهُمُ الظُّوفَانُ وَهُمْ ظَلَمُونَ ۝ ۱۲۳ فَاجْعَلْنَاهُ دَ

ہم نے نوح کو اس کی قوم کی طرف بھیجا اور وہ پچاس کم ایک ہزار برس ان کے دریان
رہا۔ آخر کار ان لوگوں کو طوفان نے آگھیرا اس حال میں کوہ ظالم تھے۔ پھر نوح کو اور
واتھی اٹھالیں گے جو ان کے کشے پر ایمان سے کفر کی طرف پلٹ گئے ہوں۔ کیونکہ جب قیامت فی الواقع قائم ہو جائے
گی اور ان کی امیدوں کے خلاف جسم ان کی آنکھوں کے سامنے ہوگی اس وقت وہ ہرگز اس کے لیے تیار نہ ہو سکے
کہ اپنے کفر کا خیارہ بھلتئے کے ساتھ ان لوگوں کے گناہ کا بوجھ بھی پورا کا پورا اپنے اوپرے ہے لیں جنہیں وہ دنیا میں
بیکار گراہ کرتے تھے۔

۱۲۴ تقابل کے لیے ملاحظہ ہواں عمران، آیات ۲۲-۲۳-النساء، ۲۰-الانعام، ۲۷-الاعران ۹۵-تاہید ۱۰۵
۱۷-البقر، ۲۵-الأنبیاء، ۲۷-المومنون، ۲۰-الفرقان، ۲۳-الشعراء، ۵-آنام، ۲۳-الصافات، ۵-۲۷-القر، ۹
۱۵-الحاثة، ۱۱-۱۲-نوح۔ مکمل۔

یہ تھے بیان جس مناسبت سے بیان کیے جا رہے ہیں اس کو سمجھنے کے لیے سورہ کی ابتدائی آیات کو زکاہ میں رکھنا چاہیے
وہاں ایک طرف اہل ایمان سے فرمایا گیا ہے کہ ہم تے اُن سب اہل ایمان کو آزمائش میں ڈالا ہے جو تم سے پہلے گزر چکے ہیں۔
دوسری طرف ظالم کافروں سے فرمایا گیا ہے کہ تم اس غلط فہمی میں نہ رہو کہ تم ہم سے بازی لے جاؤ گے اور ہماری گرفت سے
نچکھو گے سانچی دوپانوں کو ذہن نشین کرنے کے لیے یہ تاریخی واقعات بیان کیے جا رہے ہیں۔

۱۲۵ اس کا یہ مطلب نہیں ہے کہ حضرت نوح کی عمر ساڑھے نو سو سال تھی۔ بلکہ اس کا مطلب یہ ہے کہ بیوت
کے منصب پر صرف ازاد ہونے کے بعد سے طوفان تک پورے ساڑھے نو سو برس حضرت نوح اس ظالم و گراہ قوم کی اصلاح
کے لیے سچی فرماتے رہے، اور اتنی طویل مدت تک ان کی زیادتیاں برداشت کرنے پر بھی انہوں نے ہمت نہ باری یہی
چیز بہاں بیان کرنی مقصود ہے۔ اہل ایمان کو تباہیا جا رہا ہے کہ تم کو توابی پانچ سال برس ہی ظلم و ستم سنتے اور ایک
گمراہ قوم کی بیٹ دصریاں برداشت کرتے گرے ہیں۔ ذرا ہمارے اس بندے کے صبر و ثبات اور عزم واستقلال کو
دیکھو جس نے مسلسل ساڑھے نو صدیوں تک ان شدائی کا مقابلہ کیا۔

حضرت نوح کی عمر کے بارے میں قرآن مجید اور یائیبل کے بیانات ایک دوسرے سے مختلف ہیں۔ مثلاً
کا بیان یہ ہے کہ ان کی عمر ساڑھے نو سو سال تھی۔ وہ چھ سو برس کے تھے جب طوفان آیا۔ اور اس کے بعد ساڑھے
تین سو برس اور زندہ رہے (پیدائش، باب ۷۔ آیت ۹۔ باب ۹۔ آیت ۲۸-۲۹)۔ لیکن قرآن کے بیان کی رو سے
ان کی عمر کم از کم ایک ہزار سال ہوئی جا ہے کیونکہ ساڑھے نو سو سال تو صرف وہ مدت ہے جو بور ہونے

أَحْبَبَ السَّفِينَةَ وَجَعَلَنَهَا أَيَّةً لِلْعُلَمَاءِ ۖ ۱۵ وَإِبْرَاهِيمَ إِذْ قَالَ
لِقَوْمِهِ اعْبُدُوا اللَّهَ وَاتَّقُوهُ ذَلِكُمْ خَيْرٌ لَكُمْ إِنْ كُنْتُمْ
تَعْلَمُونَ ۖ ۱۶ إِنَّمَا تَعْبُدُونَ مِنْ دُونِ اللَّهِ أَوْثَانًا وَتَخْلُقُونَ

کشتی واللوگوں کو ہم نے بچا لیا اور اُس سے دنیا والوں کے لیے ایک نشان جبرت
بنانے کے لئے رکھ دیا۔

اور اپر ایتم کو بصیرجا جبکہ اُس نے اپنی قوم سے کہا: ”اللہ کی بندگی کرو اور اُس سے درود۔
یہ تمہارے لیے بہتر ہے اگر تم جانو۔ تم اللہ کو جھپوڑ کر جنہیں پُرچ رہے ہو وہ تو محض بُت ہیں اور تم ایک
کے بعد سے طوفان برپا ہونے تک انہوں نے دعوت و تبلیغ میں صرف کی نظاہر ہے کہ نبوت انہیں بخختہ عمر کو پہنچنے کے
بعد ہی ملی ہوگی۔ اور طوفان کے بعد بھی وہ کچھ مدت زندہ رہے ہوں گے۔

یہ طویل عمر بیضن لوگوں کے لیے ناقابل تعین ہے۔ لیکن خداکی اس خدائی میں عجائیب کی کمی نہیں ہے جس طرف
بھی آدمی نگاہ ڈالے، اُس کی قدرت کے کوششے غیر معمولی واقعات کی شکل میں نظر آ جاتے ہیں۔ کچھ واقعات و حالات کا
اوکا ایک خاص صورت میں رونما ہوتے رہنا اس بات کے لیے کوئی دلیل نہیں ہے کہ اس محوال سے بہت کری دوسرا
غیر معمول صورت میں کوئی واقعہ رونما نہیں ہو سکتا۔ اس طرح کے مفروضات کو توڑنے کے لیے کائنات کے ہر گوشے
میں اور مختلف قسم کی ہر صفت میں خلاف محوال حالات و واقعات کی ایک طویل فہرست موجود ہے۔ خصوصیت کے ساتھ
جو شخص خدا کے قادر مطلق ہونے کا واضح تصور اپنے ذہن میں رکھتا ہو وہ تو کبھی اس غلط فہمی میں نہیں پڑ سکتا کہ انسان
کو ایک ہزار برس یا اس سے کم و بیش عمر عطا کر دینا اُس خدا کے لیے بھی ممکن نہیں ہے جو موت و حیات کا خالق ہے حقیقت یہ ہے کہ اگر اگر
خود چاہے تو ایک لمبے کے لیے بھی زندہ نہیں رہ سکتا۔ لیکن اگر خدا چاہے تو جب تک وہ چاہے اسے زندہ رکھ سکتا ہے۔

۳۲۷ یعنی طوفان ان پر اس حالت میں آیا کہ وہ اپنے ظلم پر قائم تھے۔ دوسرے الفاظ میں، اگر وہ طوفان
آنے سے پہلے اپنے ظلم سے باز آ جاتے تو اللہ تعالیٰ ان پر یہ عذاب نہ بھیجنے۔

۳۲۸ یعنی ان لوگوں کو جو حضرت نوح پر ایمان لائے تھے اور جنہیں کشتی میں سوار ہونے کی اللہ تعالیٰ نے
اجازت ری تھی مسورة ہمودیں اس کی تصریح ہے: حَتَّىٰ إِذَا جَاءَهُمْ نَآٰ وَقَارَالشَّوْرُ قُلْنَا احْمِلُ فِيهَا مِنْ
كُلِّ ذَوْجَيْنِ اثْنَيْنِ وَأَهْلَكَ رَآءَ مَنْ سَيَقَ عَلَيْهِ الْقَوْلُ وَمَنْ أَمَّنَ وَمَمَّا أَمَّنْ مَعَهُمْ إِلَّا قَلْبُهُ!
رأیت (۴۰) یہاں تک کہ جب جہارا حکم آگیا اور تنورا میں پڑا نوح بنے کہا کہ رامے نوئی (اس کشتی میں سوار کرے تہم
کے جانوروں) میں سے ایک ایک جوڑا، اور اپنے گھر والوں کو سوائے اُن کے جنہیں ساتھ نہ لیئے کا پہلے حکم دے دیا گیا

۱۷۰ اَفَكَانَ الَّذِينَ نَعْبُدُونَ مِنْ دُونِ اللَّهِ كَائِنُوكُونَ لَكُفُورٌ زُقَّا
فَأَبْتَغُوا عِنْدَ اللَّهِ الرِّزْقَ وَاعْبُدُوهُ وَآشْكُرُوا لَهُ إِلَيْكُ

جھوٹ گھر رہے ہو۔ درحقیقت اللہ کے سوا جن کی تم پرستش کرتے ہو وہ تمیں کو فی رزق بھی دینے کا اختیار نہیں رکھتے۔ اللہ سے رزق مانگو اور اُسی کی بندگی کرو اور اس کا شکر ادا کرو، اسی کی طرف

ہے، اور ان لوگوں کو جو ریاضت ہے میں، اور اُس کے ساتھ بہت بھی کم لوگ ایمان لائے تھے ॥

۱۷۱ اس کا مطلب یہ بھی ہو سکتا ہے کہ اس میوناک حقوق بنت کو یا اس عظیم الشان واقعہ کو بعد والوں کے لیے نشانِ عبرت بنایا گیا۔ لیکن یہاں اور سورہ قمر میں یہ بات جس طریقہ سے بیان فرمائی گئی ہے اس سے متینادر بھی ہوتا ہے کہ وہ نشانِ عبرت خود وہ کشتم تھی جو پیارہ کی چھٹی پر صدیوں موجود رہی اور بعد کی نسلوں کو خیر دیتی رہی کہ اس سرز میں میں کبھی ایسا طوفان آیا تھا جس کی بدلت یہ کشتمی پیارہ پر جائی ہے۔ سورہ قمر میں اس کے متعلق فرمایا گیا ہے: وَحَمَلْنَاهُ عَلَى ذَاتِ الْوَاجِدِ دُسُرِ ۝ بَخِرُّیٌّ بِأَعْيُنِنَا جَزَاءً لِمَنْ كَانَ كُفَّرَ ۝ وَلَقَدْ تُرْكَنَا هَا آیہ ۱۷۱ میں مَدَدِیکِ (آیات ۱۲-۱۵) ۝ اور ہم نے نوح کو سوار کیا تھتوں اور بخون والی (کشتمی) پر، وہ چل رہی تھی، ہماری نگرانی میں اُس شخص کے لیے جزا کے طور پر جس کا انکار کر دیا گیا تھا، اور ہم نے اُسے چھوڑ دیا ایک نشانی بنا کر، پس ہے کوئی سبق لیئے والا ۱۷۱ سورہ قمر کی اس آیت کی تفسیر میں ابن حجر رضی نے قنادہ کی یہ روایت نقل کی ہے کہ عہدِ صاحبہ میں جب مسلمان المجزرہ کے علاقہ میں گئے میں تو انہوں نے کوہ جودی پر را ایک روایت کی رو سے باقردی نامی بستی کے قریب اس کشتمی کو دیکھا ہے۔ موجودہ زمانے میں بھی وقتاً فوقتاً اطلاعات اخبارات میں آتی رہتی ہیں کہ کشتمی نوح کو تلاش کرنے کے لیے مہاتم بھی جا رہی ہیں۔ اور اس کی وجہ یہ بیان کی جاتی ہے کہ بسا اوقات بھائی جہاڑ جب کوہستان اور اراضی پر سے گزرے ہیں تو ایک چھٹی پر انہوں نے الہی چیز دیکھی ہے جو ایک کشتمی سے مشابہ ہے۔ (مزید تفصیل کے لیے ملاحظہ ہو تفہیم القرآن، جلد دوم، الاعراف، حاشیہ ۳۴۴-ہجود، حاشیہ ۴۴۴)۔

۱۷۲ تفاصیل کے لیے ملاحظہ ہو المقرہ، ارکو ۱۵-۳۵۔ آل عمران ۱۴۱۵-۱۵۱۔ آل الانعام ۹۔ ہبود۔ ابراہیم۔
المجموع۔ مریم ۳۔ الابیاء ۵۔ الشعرا ۴۔ الصافات ۴۔ الزخرف ۳۔ سالذاریات ۴۔

۱۷۳ یعنی اُس کے ساتھ شرک اور اس کی نافرمانی کرنے سے ڈرو۔

۱۷۴ یعنی تم یہ بُت نہیں گھر رہے جو بلکہ ایک جھوٹ گھر رہے جو۔ ان بُتوں کا وجود خود ایک جھوٹ ہے۔ اور پھر تمہارے یہ عقائد کہ یہ دیہیاں اور دیہی تاہیں، یا خدا کے اوتار یا اس کی اولاد ہیں یا خدا کے مقرب اور اس کے مالک شفیع ہیں، یا یہ کہ ان میں سے کوئی شفاری نہیں والا اور کوئی اولاد بخشناے والا اور کوئی روزگار دلوانے والا ہے یا یہ سب

۱۶) وَرَأَنْ تُكَذِّبُوا فَقَدْ كَذَابَ أَمْرُرُهُنْ قَبْلِكُمْ وَمَا عَلَى
الرَّسُولِ إِلَّا الْبَلْغُ الْمُبِينُ ۱۷) أَوَلَمْ يَرُوا كَيْفَ يُبَدِّي اللَّهُ خَلْقَ

تم پشاٹے جانے والے ہو۔ اور اگر تم جھٹلاتے ہو تو تم سے پہلے بہت سی قومیں جھٹلا چکی ہیں، اور رسول پر صاف صاف پیغام پہنچا دینے کے سوا کوئی ذمہ داری نہیں ہے۔“
کیا ان لوگوں نے کبھی دیکھا ہی نہیں ہے کہ اللہ کس طرح خلق کی ابتدا کرتا ہے،

جموقی باتیں ہیں جو تم لوگوں نے اپنے دہم و گمان سے تصنیف کر لی ہیں۔ حقیقت اس سے زیادہ کچھ نہیں ہے کہ یہ حصن بست ہیں بے جان، بے اختیار اور بے اثر۔

۲۹) ان چند فقروں میں حضرت ابراہیم نے بُت پرستی کے خلاف تمام معقول دلائل سمیٹ کر رکھ دیئے ہیں۔ کسی کو مجبود بنانے کے لیے لا محالہ کوئی معقول وجہ ہونی چاہیے۔ ایک معقول وجود ہو سکتی ہے کہ وہ اپنی ذات میں موجودیت کا کوئی استحقاق رکھتا ہو۔ دوسری وجہ یہ ہو سکتی ہے کہ وہ آدمی کا خالق ہو اور آدمی اپنے وجود کے لیے اس کا رہیں منت ہو۔ تیسرا وجہ یہ ہو سکتی ہے کہ وہ آدمی کی پرورش کا سامان کرتا ہو اور اس سے رزق، یعنی مشارع زیست بھم پہنچاتا ہو۔ چوتھی وجہ یہ ہو سکتی ہے کہ آدمی کا مستقبل اس کی عنایات سے والبستہ ہو اور آدمی کو اندر لشیہ ہو کہ اس کی تاراضی مول لے کر وہ اپنا انعام خراب کر لے گا۔ حضرت ابراہیم نے فرمایا کہ ان چاروں وجودوں میں سے کوئی وجہ بھی بُت پرستی کے حق میں نہیں ہے بلکہ ہر ایک خالص خدا پرستی کا تقدماً کرتی ہے۔ “یہ حصن بُت ہیں“ کہہ کر انہوں نے پہلے وجود کو ختم کر دیا، کیونکہ جو زبرد بُت ہو اس کو موجود ہونے کا آخر کیا ذاقتی استحقاق حاصل ہو سکتا ہے۔ پھر یہ کہہ کر کہ“تمان کے خالق ہو سو دسری وجہ بھی ختم کر دی۔ اس کے بعد تیسرا وجہ یہ فرمائکر ختم کیا کہ وہ تمیں کسی نوعیت کا کچھ بھی رزق نہیں دے سکتے سادگا خری بات یہ ارشاد فرمائی کہ تمیں پلٹنا تو خدا کی طرف ہے نہ کہ ان بتوں کی طرف، اس لیے تمہارا انعام اور تمہاری عاقبت سنوارنا یا بگاؤنا بھی ان کے اختیار میں نہیں صرف خدا کے اختیار میں ہے۔ اس طرح شرک کا پورا ابطال کر کے حضرت دالانسے یہ بات ان پر واضح کر دی کہ جتنے وجود سے بھی انسان کسی کو مجبود قرار دے سکتا ہے وہ سب کے سب اللہ وحدہ لا شریک کے سوا کسی کی بیانات کے مختصی نہیں ہیں۔

۳۰) یعنی اگر تم میری دعوت تو حیدر کو اور اس خبر کو کہ تمیں اپنے رب کی طرف پلٹنا اور اپنے اعمال کا حساب دینا ہے، جھٹلاتے ہو تو یہ کوئی نئی بات نہیں ہے۔ تاریخ میں اس سے پہلے بھی بہت سے نبی (مثلًا نوح، اہمود، صالح علیہم السلام وغیرہ) یہی تعلیم لے کر آپکے ہیں اور ان کی قوموں نے بھی ان کو اسی طرح جھٹلا یا ہے۔ اب تم خود دیکھو کہ انہوں نے جھٹلا کر ان نبیوں کا کچھ بگاٹایا اپنا انعام خراب کیا۔

نَحْرَ يُعِيدُكَ إِنَّ ذَلِكَ عَلَى اللَّهِ يَسِيرٌ^{۱۹} قُلْ سِيرُوا فِي الْأَرْضِ
فَانْظُرُوا كَيْفَ بَدَأَ الْخَلْقَ نَحْرَ اللَّهُ يُنْشِئُ السَّمَاوَاتِ الْأُخْرَاتِ
إِنَّ اللَّهَ عَلَى كُلِّ شَيْءٍ قَدِيرٌ^{۲۰} يُعَذِّبُ مَنْ يَشَاءُ وَيَرْحَمُ مَنْ
يَشَاءُ وَإِلَيْهِ تُقْلَبُونَ^{۲۱} وَمَا أَنْذَمْتُ لِمُعْجِزِيْنَ فِي الْأَرْضِ وَكَا

پھر اُس کا اعادہ کرتا ہے یقیناً یہ (اعادہ تو) اللہ کے لیے آسان تر ہے۔ ان سے کوئکہ
زمین میں چلو پھر اور دیکھو کہ اُس نے کس طرح خلق کی ابتدائی ہے، پھر اللہ پار و بیگر بھی
زندگی سمجھتے گا۔ یقیناً اللہ ہر چیز پر قادر ہے۔ جسے چاہے سزا دے اور جس پر چاہے رحم
فرماۓ، اُسی کی طرف تم پھیر سے جانے والے ہو۔ تم نہ زمین میں عاجز کرنے والے ہو نہ

۳۰ یہاں سے لَهُمْ عَذَابُ الْيَمِنِ ران کے لیے دروناک سزا ہے، تک ایک جملہ صورت مذہبیہ ہے جو حضرت
ابراهیم کے قصہ کا سلسلہ توڑ کر اللہ تعالیٰ نے کفار مکہ کو خطاب کر کے ارشاد فرمایا ہے۔ اس اعتراضی تقریر کی مانی
یہ ہے کہ کفار مکہ، ہجنیں سبق دینے کے لیے یہ قصہ سنایا چاہ رہا ہے، اور بیوادی گمراہیوں میں مبتلا تھے۔ ایک شرک و
بنت پرستی۔ دوسرے انکار آ خرت۔ ان میں سے پہلی گمراہی کار و حضرت ابراہیم کی اس تقریر میں آچکا ہے جو اور پہ نقل
کی گئی ہے۔ اب دوسری گمراہی کے رد میں یہ چند فقرے اللہ تعالیٰ اپنی طرف سے ارشاد فرمار رہا ہے تاکہ دونوں کی تردید
ایک ہی سلسلہ کلام میں ہو جائے۔

۳۱ یعنی ایک طرف بے شمار اشیاء عدم سے وجود میں آتی ہیں، اور دوسری طرف ہر نوع کے افراد کے ملنے کے
ساتھ پھر دیسے ہی افراد وجود میں آتے چلتے ہیں۔ مشرکین اس بات کو مانتے تھے کہ یہ سب کچھ اللہ کی صفت خلق و ایجاد
کا نتیجہ ہے۔ تمہیں اللہ کے خالق ہونے سے انکار نہ تھا، جس طرح آج کے مشرکین کو نہیں ہے۔ اس لیے ان کی اپنی مانی
ہوئی بات پر ہر دلیل قائم کی گئی ہے کہ جو خدا تمہارے نزدیک اشیاء کو عدم سے وجود میں لاتا ہے، اور پھر ایک ہی دفعہ تخلیق
کر کے نہیں رہ جاتا بلکہ تمہاری آنکھوں کے سامنے مت جانے والی اشیاء کی جگہ پھر وہی ہی اشیاء پے در پے وجود میں
لاتا چلا جاتا ہے، اس کے باوجود میں آخر تم نے یہ کیوں سمجھ رکھا ہے کہ تمہارے مرجانے کے بعد وہ پھر تمہیں دوبارہ زندہ
کر کے اٹھا کھڑا نہیں کر سکتا۔ (مزید تشریح کے لیے ملاحظہ ہو سورہ نعل، حاشیہ من۔)

۳۲ یعنی جب خدا کی کاریگری سے پار اوں کی تخلیق کا تم خود مشاہدہ کر رہے ہو تو تمہیں سمجھنا چاہیے

۲۲ فِي السَّمَاوَاتِ وَمَا لَكُمْ مِنْ دُونِ اللَّهِ مِنْ قَوْلٍ۝ وَلَا نَصِيرٌ۝ وَ
الَّذِينَ كَفَرُوا۝ يَا أَيُّوبَ اتَّلِئَكَ بِدِسُّوا۝ مِنْ رَحْمَتِي
وَأُولَئِكَ لَهُمْ عَذَابٌ أَلِيمٌ۝ فَمَا كَانَ جَوَابَ قَوْلِهِ إِلَّا أَنْ قَالُوا

آسمان میں اور اشہد سے بچانے والا کوئی سرپرست اور مددگار تمہارے لیے نہیں ہے ۷ جن
لوگوں نے اللہ کی آیات کا اور اس سے ملاقات کا انکار کیا ہے وہ میری رحمت سے یا یوس
ہو چکے ہیں اور ان کے لیے دردناک سزا ہے۔

پھر اس کی قوم کا جواب اس کے سوا کچھ نہ تھا کہ انہوں نے کہ

کہ اسی خدا کی کاریگری سے بار دیگر بھی تخلیق ہو گی۔ ایسا کرنا اس کی قدرت سے باہر نہیں ہے اور نہ ہو سکتا ہے۔

۲۳ یعنی تم کسی ایسی جگہ بھاگ کر نہیں جاسکتے جہاں اللہ کی گرفت سے بچ نکلو۔ خواہ تم زمین کی تھوڑی میں اتر جاؤ یا آسمان کی بلندیوں میں بیٹھ جاؤ، بہر حال تمہیں ہر جگہ سے پکڑ لایا جائے گا اور اپنے رب کے سامنے تم حاضر کر دیے جاؤ گے۔ یہی بات سورہ رحمٰن میں جنوں اور انسانوں کو خطاب کرتے ہوئے چلنچ کے انداز میں فرمائی گئی ہے کہ تم خدا کی خلائق سے اگر نکل سکتے ہو تو ذرا نکل کر دکھاؤ، اس سے نکلنے کے لیے زور چاہیے، اور وہ زور تمہیں حاصل نہیں ہے، اس لیے تم ہرگز نہیں نکل سکتے۔ یا مَعْشَرَ الْجِنِّ وَالْإِنْسِ إِنْ أَسْتَطَعْتُمْ أَنْ تَنْقُدُوا مِنْ أَقْطَالِ السَّمَوَاتِ وَالْأَرْضِ
فَاقْنُدُوا لَا تَنْقُدُوا لَا إِلَهَ إِلَّا سُلَطَّانٌ ۝ (آیت ۲۳)

۲۴ یعنی نہ تمہارا اپنا زور اتنا ہے کہ خدا کی پکڑ سے بچ جاؤ، نہ تمہارا کوئی قدری و سرپرست یا مددگار لیسا نہ کر کے
جس کے مقابلے میں تمہیں پناہ دے سکے اور اس کے مواخذه سے تمہیں بچا سے۔ ساری کائنات میں کسی کی یہ مجال نہیں
ہے کہ جسی لوگوں نے کفر و شرک کا ارز تکاب کیا ہے، جنہوں نے احکام خداوندی کے آگے جھکنے سے انکار کیا ہے،
جنہوں نے جرأت و جہالت کے ساتھ خدا کی نافرمانیاں کی ہیں اور اس کی زمین میں ظلم و فساد کے طوفان اٹھائے ہیں،
ان کا حماستی بن کر اٹھ کے اور خدا کے فیصلہ عذاب کو ان پر نافذ ہونے سے روک سکے، یا خدا کی عدالت میں یہ کتنے
کی ہمت کر سکے کہ یہ میرے ہیں اس لیے جو کچھ بھی انہوں نے کیا ہے اسے معاف کر دیا جائے۔

۲۵ یعنی ان کا کوئی حصہ میری رحمت میں نہیں ہے۔ ان کے لیے کوئی گنجائش اس امر کی نہیں ہے
کہ وہ میری رحمت میں سے حصہ پانے کی امید رکھ سکیں۔ ظاہر ہاتھ ہے کہ جب انہوں نے اللہ کی آمانت کو مانشے
سے انکار کیا تو خود بخود ان وعدوں سے فائدہ اٹھانے کے حق سے بھی وہ دست بردار ہو گئے جو اللہ تعالیٰ نے ایمان

أَقْتُلُوهُ أَوْ حِرْقُوهُ فَايْحَةٌ لِّهُ مِنَ النَّارِ إِنَّ رَبَّكَ لَذَّاتٍ

”قتل کر دو اسے یا جلا ڈالو اس کو“۔ آخر کار اشتر نے اسے آگ سے بچایا، یعنی اس میں نشانیاں ہیں

لانے والوں سے کیے ہیں۔ پھر جب انہوں نے آخرت کا انکار کیا اور یہ تسلیم ہی نہ کیا کہ انہیں کبھی اپنے خدا کے حضور پیش ہونا چاہئے تو اس کے معنی ہی ہیں کہ انہوں نے خدا کی بخشش و مغفرت کے ساتھ کوئی رشتہ دار مدد سرے سے وابستہ ہی نہیں کیا ہے اس کے بعد جب اپنی توقعات کے خلاف وہ عالم آضرت میں آنکھیں کھولیں گے اور اشک اُن آیات کو بھی اپنی آنکھوں سے سچا اور برحق دیکھ لیں گے جنہیں وہ جھٹلا پچکے لختے تو کوئی وجہ نہیں کہ وہاں وہ رحمت اللہ میں سے کوئی حصہ پانے کے امیدوار ہو سکیں۔

۳۷ یہاں سے پھر سلسلہ کلام حضرت ابراہیم کے قصہ کی طرف مُرتا ہے۔

۳۸ یعنی حضرت ابراہیم کے معقول دلائل کا کوئی جواب ان کے پاس نہ تھا۔ ان کا جواب اگر تھا تو یہ کہ کاش دو اس زبان کو جو حق بات کہتی ہے اور جیسے تھے دو اس شخص کو جو ہماری غلطی ہم پر واضح کرتا ہے اور جیسے اسے یا ز آنے کے لیے کتا ہے ”قتل کر دو یا جلا ڈالو“ کے الفاظ سے یہ بات ظاہر ہوتی ہے کہ پورا مجمع اس بات پر تو تفق تھا کہ حضرت ابراہیم کو ہلاک کر دیا جائے، البتہ ہلاک کرنے کے طریقے میں اختلاف تھا۔ پچھ لوگوں کی رائے یہ تھی کہ قتل کیا جائے، اور کچھ کی رائے یہ تھی کہ زندہ جلا دیا جائے تاکہ ہر اس شخص کو عبرت حاصل ہو جسے آئندہ کبھی ہماری سر زمین میں خن گوئی کا جنون لاخن ہو۔

۳۹ اس فقرے سے خود بخود یہ بات لکھتی ہے کہ ان لوگوں نے آخر کار حضرت ابراہیم کو جلانے کا فیصلہ کیا تھا اور وہ آگ میں چینیک دیے گئے تھے۔ یہاں بات صرف اتنی کی گئی ہے کہ اللہ تعالیٰ نے ان کو آگ سے بچایا۔ لیکن سورۃ الانبیاء میں صراحت کے ساتھ فرمایا گیا ہے کہ آگ اللہ تعالیٰ کے حکم سے حضرت ابراہیم کے لیے ٹھنڈی اور غیر مضر بر گئی، قلتَا بَنَادُوكُونِيْ بِرَدًا وَ سَلَامًا عَلَى إِبْرَاهِيمَ (آیت ۶۹) یہم نے کہا کہ اسے آگ ٹھنڈی ہو جا اور سلامتی بن جا ابراہیم پر ٹھاٹا ہر ہے کہ اگر ان کو آگ میں چینیکا ہی نہ کیا ہو تو آگ کو یہ حکم دینے کے کوئی معنی نہیں ہیں کہ تو ان پر ٹھنڈی ہو جا اور ان کے لیے سلامتی بن جا۔ اس سے یہ بات صاف طور پر ثابت ہوتی ہے کہ تمام اشیاء کی خاصیتیں اللہ تعالیٰ کے حکم پر مبنی ہیں، اور وہ جس وقت جس چیز کی خاصیت کو چاہے بدل سکتا ہے۔ سحوں کے مطابق آگ کا عمل یہ ہے کہ وہ جلانے اور ہر آتش پر بر یہ چیز اس میں پڑ کر جل جائے۔ لیکن آگ کا یہ سحوں اس کا اپنا قائم کیا ہوا نہیں ہے بلکہ خدا کا قائم کیا ہوا ہے۔ اور اس سحوں نے خدا کو پابند نہیں کر دیا ہے کہ وہ اس کے خلاف کوئی حکم نہ دے سکے وہ اپنی آگ کا مالک ہے۔ کسی وقت بھی وہ اسے حکم دے سکتا ہے کہ وہ جلانے کا عمل چھوڑ دے۔ کسی وقت بھی وہ اپنے ایک اشارے سے آتش کر دے کو گلزار میں نہیں کر سکتا ہے۔ یہ غیر معقول ضرری عادت اس کے ہاں روز رو نہیں ہوتے کسی بڑی حکمت اور صلحت کی خاطر ہی ہوتے ہیں۔ لیکن سحوں کو، جنمیں روز مرہ دیکھنے کے ہم خو گریں، اس بات

لَقُوْهُمْ بِيُّوْمِنُونَ ۚ ۲۳ وَقَالَ إِنَّمَا اتَّخَذُنَا مَرْءِيْنَ دُوْنَ اللَّهِ أَوْثَانًا
مَوَدَّةً بَيْنِكُمْ فِي الْجَيْوَةِ الدُّنْيَا ۗ نَهَى يَوْمَ الْقِيَمَةِ يَكْفُرُ بَعْضُكُمْ بِبَعْضٍ
وَيَكْفُرُ بَعْضُكُمْ بَعْضًا ۗ وَمَا أُولَئِكُمْ بِمَالِ النَّارِ وَمَا لَكُمْ مِنْ نِصْرٍ إِنَّ ۚ ۲۴
۲۵ وَيَكْفُرُ بَعْضُكُمْ بَعْضًا ۗ وَمَا أُولَئِكُمْ بِمَالِ النَّارِ وَمَا لَكُمْ مِنْ نِصْرٍ إِنَّ

اُن لوگوں کے لیے جوابیان لانے والے ہیں۔ اور اُس نے کہا ”تم نے دنیا کی زندگی میں تو
اللہ کو چھوڑ کر ہتوں کو اپنے درمیان محنت کا ذریعہ بنایا ہے مگر قیامت کے روز تم ایک دوسرے
کا انکار اور ایک دوسرے پر لعنت کرو گے اور آگ تمہارا ٹھکانا ہو گی اور کوئی تمہارا بد و گار نہ ہو گا۔“

لکھ یعنی اہل ایمان کے لیے نشانیاں ہیں اس بات میں کہ حضرت ابراہیم علیہ السلام نے خاندان، قوم اور
ملک کے مذہب کی پیروی کرنے کے بجائے اس علم حق کی پیروی کی جس کی رو سے انہیں معلوم ہو گیا تھا کہ شرک باطل ہے اور
توحید ہی حقیقت ہے۔ اور اس بات میں کہ وہ قوم کی بہت دھرمی اور اس کے شدید تھبہ کی پیروی اس کو
باطل سے بازار آ جانے اور حق قبول کر لینے کے لیے پیغم تبلیغ کرتے رہے۔ اور اس بات میں کہ وہ آگ کی ہوناک مزرا
برداشت کرتے کے لیے تیار ہو گئے مگر حق و صداقت سے منہ مورثے کے لیے تیار نہ ہوئے۔ اور اس بات میں کہ
اللہ تعالیٰ نے ابراہیم خلیل علیہ السلام تک کو آنہ ماں شوں سے گزارے بغیر نہ چھوڑا اور اس بات میں کہ جب حضرت ابراہیم
اللہ کے ڈاٹے ہوئے امتحان سے کامیابی کے ساتھ گزر گئے تب اللہ کی مددان کے لیے آئی اور ایسے سمجھا ان طریقہ
سے آئی کہ آگ کا الاڈا ان کے لیے مختندا کر دیا گیا۔

۲۷ سلسلہ کلام سے متز شیخ ہوتا ہے کہ یہ بات آگ سے بسلامت نکل آنے کے بعد حضرت ابراہیم
نے لوگوں سے فرمائی ہو گی۔

۲۸ یعنی تم نے خدا پرستی کے بجائے بُت پرستی کی بنیاد پر اپنی اجتماعی زندگی کی تعمیر کر لی ہے جو دنیوی
زندگی کی حد تک تمہارا قومی شیرازہ پاندھ سکتی ہے۔ اس لیے کہ یہاں کسی عقیدے پر بھی لوگ جمیع ہو سکتے ہیں خواہ حق
ہو یا باطل سا وہ ہر اتفاق و اجتماع، چاہے وہ کیسے ہی غلط عقیدے پر ہوا یا ہم دوستیوں، ارشتہ داریوں، برادریوں،
اور دوسرے تمام مذہبی، معاشرتی و تمدنی اور معاشی و سیاسی تعلقات کے قیام کا ذریعہ بن سکتا ہے۔

۲۹ یعنی عقیدہ باطلہ پر تمہاری یہ ہمیشہ اجتماعی آخرت میں بھی نہیں رہ سکتی۔ وہاں آپس کی محنت،

فَأَمَّنَ لَهُ لَوْطٌ مَوْقَاتٍ إِنِّي مُهَاجِرٌ إِلَى رَبِّيٍّ رَانِكَهُ هُوَ الْعَزِيزُ

اس وقت لوٹنے اس کو گئے۔ اور ابراہیم نے کہا میں اپنے رب کی طرف ہجرت کرتا ہوں، وہ زبردست

دوستی، تعاون، رشته داری، اور عقیدت و ارادت کے صرف دی تعلقات برقرار رہ سکتے ہیں جو دنیا میں خدا شے واحد کی بندگی اور نیکی و تقویٰ پر قائم ہوئے ہوں۔ کفر و شرک اور گمراہی و بدراہی پر چڑھے ہوئے سارے رشتے وہاں کٹ جائیں گے، ساری محنتیں دشمنی میں تبدیل ہو جائیں گی، ساری عقیدتیں نفرت میں بدل جائیں گی، بیٹھے اور باپ، شوہر اور بیوی، پیر اور مرید تک ایک دوسرے پر لعنت بھیجیں گے اور ہر ایک اپنی گمراہی کی ذمہ داری دوسرے پر ڈال کر پکارے گا کہ اس ظالم نے مجھے خراب کیا اس لیے اسے دوبرا عذاب دریا جائے۔ سیہ بات قرآن مجید میں متعدد مقامات پر فرمائی گئی ہے۔ خلاصہ رُخوف میں فرمایا۔ أَلَا يَخْلُوُهُ بُوْمَيْدٌ يَعْصُمُ لِيَعْصِمَ عَدُوْكُمْ لَا الْمُتَّقِينَ (رآیت ۷۴) ۷۴ دوست اس روز ایک دوسرے کے دشمن بوجائیں گے، سو اُنے متقین کے ۷۴ سورہ اعراف میں فرمایا: حَمَّادَ حَلَّتْ أُمَّةً لَعْنَتَ أُخْتَهَا حَتَّىٰ إِذَا آذَارَ كَوَافِرَهَا جَمِيعًا قَالَتْ أُخْرَاهُمْ لَا وَلَهُمْ رَبٌّ تَأْهُلُ لَا أَصْلُونَا فَإِنَّهُمْ عَدَآءًا ضَعْفًا مِنَ الْمُثَارِ (رآیت ۷۸) ۷۸ بُرگروہ جب جنم میں داخل ہو گا تو اپنے پاس دوسرے گروہ پر لعنت کرتا ہو ادا خل بوجائیں گے تو ہر بعد والا گروہ پہنچ گروہ کے حق میں کے گا کہ اسے ہمارے رب، یہ لوگ تھے جنہوں نے ہمیں گراہ کیا، لہذا انہیں اُن کا دوہر اغذاب دے ۷۸ اور سورہ احزاب میں فرمایا۔ وَقَالُوا إِنَّا أَطَعْنَا سَادَتَنَا وَكَبَّادَتَنَا فَأَضْلَوْنَا السَّيِّلَادَتَنَا أَتَهُمْ ضَعْفَيْنِ مِنَ الْعَدَآءِ وَالْعَنَفِ لَعْنَاهُ كَيْنَيْرًا، رآیات ۷۸-۷۹ ۷۹ اور وہ کہیں گے اسے ہمارے رب، ہم نے اپنے سرداروں اور بیڑوں کی اطاعت کی اور انہوں نے ہم کو راہ سے بے راہ کر دیا، اسے ہمارے رب تو انہیں دوہری سزا دے اور ان پر سخت لعنت فرمائی۔

۷۲ ترتیب کلام سے ظاہر ہوتا ہے کہ جب حضرت ابراہیم اُن سے نکل آئے اور انہوں نے اور پر کے فقر سے ارشاد فرمائے اس وقت سارے مجھ میں صرف ایک حضرت لوٹ نے جنہوں نے آگے بڑھ کر ان کو مانسے اور ان کی پیروی اختیار کرنے کا اعلان کیا۔ ہو سکتا ہے کہ اس موقع پر دوسرے بہت سے لوگ بھی اپنے دل میں حضرت ابراہیم کی صداقت کے قائل ہو گئے ہوں۔ لیکن پوری قوم اور سلطنت کی طرف سے دین ابراہیم کے خلاف جس غصب تاک جذبے کا اظہار اُس وقت سب کی آنکھوں کے سامنے ہوا تھا اسے دیکھتے ہوئے کوئی دوسری شخص اپنے خطرناک حق کو مانسے اور اس کا ساتھ نہیں کی جرأت نہ کر سکا۔ یہ سعادت صرف ایک آدمی کے حصے میں آئی اور وہ حضرت ابراہیم کے بھتیجے حضرت لوٹ نے جنہوں نے آخر کار ہجرت میں بھی اپنے چھپا اور چھپی حضرت سارہ کا ساتھ دیا۔

یہاں ایک شبہ پیدا ہوتا ہے جسے رفع کر دینا ضروری ہے۔ ایک شخص سوال کر سکتا ہے کہ کیا اس واقعہ

الْحَكِيمُ ۚ وَهَبَنَا لَهُ إِسْحَاقَ وَيَعْقُوبَ وَجَعَلْنَا فِي ذِرَّتِ يَتِيهِ
الشُّبُوَّةَ وَالْكِتَبَ وَأَتَيْنَاهُ أَجْرَهُ فِي الدُّنْيَا وَأَتَهُ فِي الْآخِرَةِ
لِمَنِ الظَّلِيلِ رِحْمَنَ ۚ ۖ وَلُؤْطًا إِذْ قَالَ لِقَوْمِهِ إِنَّكُمْ لَتَأْتُونَ الْفَاجِشَةَ

ہے اور حکیم ہے۔ اور ہم نے اُسے اسحاق اور یعقوب (صلی اللہ علیہ وسلم) غایت فرمائی اور اس کی نسل میں بروت اور کتاب رکھ دی، اور اسے دنیا میں اُس کا اجر عطا کیا اور آخرت میں وہ بقین صاحبین میں سے ہو گا۔

اور ہم نے لُؤٹ کو بھیجا جب کہ اُس نے اپنی قوم سے کہا: ”تم تو وہ فخشش کام کرتے ہو جو

سے پہلے حضرت لُؤٹ کا فروشک تھے اور آگ سے حضرت ابراہیم کے بسلامت نکل آئے کام بجزہ دیکھنے کے بعد انہیں نعمت ایمان میسر کی؟ اگر یہ بات ہے تو کیا بیوت کے منصب پر کوئی ایسا شخص بھی سرفراز ہو سکتا ہے جو پہلے شرک رہ چکا ہو؟ اس کا جواب یہ ہے کہ قرآن نے بیان کا مَنَّ لَهُ لُؤٹ کے الفاظ استعمال کیے ہیں جن سے یہ لازم نہیں آتا کہ اس سے پہلے حضرت لُؤٹ خداوند عالم کو نہ مانتے ہوں، یا اس کے ساتھ دوسرے معبودوں کو شرپ کرنے ہوں بلکہ ان سے صرف یہ ظاہر ہوتا ہے کہ اس واقعہ کے بعد انہوں نے حضرت ابراہیم کی رسالت کی تصدیق کی اور ان کی پیر وی اختیار کر لی۔ ایمان کے ساتھ جب لام کا صلہ آتا ہے تو اس کے معنی کسی شخص کی بات مانندے اور اس کی اطاعت کرنے کے ہوتے ہیں ممکن ہے کہ حضرت لُؤٹ اس وقت ایک نو عمر لڑکے بھی ہوں اور اپنے ہوش میں ان کو پہلی مرتبہ اس موقع پر میں اپنے چچا کی تعلیم سے واقع ہوئے اور ان کی شان رسالت سے آگاہ ہونے کا موقع ملا ہو۔

۵۲۴ یعنی اپنے رب کی خاطر ملک چھوڑ کر نکلنا ہوں، اس بھاں میر ارب لے جائے گا وہاں چلا جاؤں گا۔

۵۲۵ یعنی وہ میری حمایت و حفاظت پر قادر ہے اور میرے حق میں اس کا جو فیصلہ بھی ہو گا

حکمت پر مبنی ہو گا۔

۵۲۶ حضرت اسحاق بیٹھے تھے اور حضرت یعقوب پوتے۔ بیان حضرت ابراہیم کے دوسرے بیٹوں کا ذکر اس بیٹے نہیں کیا گیا جبکہ اولاً ابراہیم کی مدیافی شاخ میں صرف حضرت شعیب بیوٹ ہوئے، اور اسماعیل شاخ میں سرکار رسالت مابن محمد صلی اللہ علیہ وسلم تک ڈھانی ہزار سال کی مدت میں کوئی بھی نہیں آیا۔ اس کے بر عکس بیوٹ اور کتاب کی نعمت حضرت عیینی علیہ السلام تک مسلسل اُس شاخ کو عطا ہوتی رہی جو حضرت اسحاق علیہ السلام سے چلی تھی۔

۵۲۷ اس میں وہ تمام انبیاء اگئے جو نسل ابراہیم کی سب شاخوں میں بیوٹ ہوئے ہیں۔

۳۸) مَا سَبَقَكُمْ بِهَا مِنْ أَحَدٍ مِنَ الْعَلَمِينَ ۚ إِنَّكُمْ لَتَأْتُونَ
الرِّجَالَ وَنَقْطُعُونَ السَّبِيلَ لَا وَتَأْتُونَ فِي نَادِيْكُمُ الْمُنْكَرِ فَمَا
كَانَ جَوَابَ قَوْمِهِ إِلَّا أَنْ قَالُوا اغْتَنَّا بِعَذَابِ اللَّهِ إِنْ كُنْتَ
مِنَ الصَّادِقِينَ ۚ ۳۹) قَالَ رَبِّ انْصُرْنِي عَلَى الْقَوْمِ الْمُفْسِدِينَ ۚ

تم سے پہلے دنیا والوں میں سے کسی نے نہیں کیا ہے۔ کیا تمہارا حال یہ ہے کہ مردوں کے پاس
جاتے ہو، اور رہنمی کرتے ہو اور اپنی مجلسوں میں بُرے کام کرتے ہو؟ پھر کوئی جواب اس کی قوم کے
پاس اس کے سوانح تھا کہ انہوں نے کہا ”لے آللہ کا عذاب اگر تو سچا ہے۔“ کوئی نے کہا ”ای میرے
رب، ان مفسد لوگوں کے مقابلے میں میری مدد فرم۔“ ۴

۴۰) مقصود بیان یہ ہے کہ باطل کے دہ مکران اور پندرہ وہت جہنوں نے ابراہیم علیہ السلام کی
دعوت کو شیخاد کھانا چاہا تھا، اور اس کے وہ مشکل باشندے جہنوں نے آنکھیں بند کر کے ان ظالموں کی پیروی کی تھی
وہ تو دنیا سے سڑ گئے اور ایسے سڑھ کے آج دنیا میں کمیں ان کا نام و نشان تک باقی نہیں۔ مگر وہ شخص جسے الش کا مکمل
بلند کرنے کے جرم میں ان لوگوں نے جلا کر خاک کر دنیا چاہا تھا، اور جسے آخر کار بے سر و سامانی کے عالم میں وطن سے
نکل جانا پڑا تھا، اس کو اللہ تعالیٰ نے یہ سرفرازی عطا فرمائی کہ چار بیڑا برس سے دنیا میں اس کا نام روشن ہے اور
قیامت تک رہے گا۔ دنیا کے تمام مسلمان، عیسائی اور یہودی اُس خلیل رب العالمین کو بالاتفاق اپنا پیشوامانتہ
میں سر زیا کو ان چالیس صد بہوں میں جو کچھ بھی بدایت کی روشنی میسر رہی ہے اسی ایک انسان اور اس کی پاکیزہ اولاد
کی بدولت میسر رہی ہے۔ آضرت میں جو اجر عظیم اس کو ملے گا وہ تو ملے گا ہی، مگر اس دنیا میں بھی اس نے وہ عزت
پائی جو حضول دنیا کے تیجھے جان کچھانے والوں میں سے کسی کو آج تک نصیب نہیں ہوئی۔

۴۱) تقابل کے لیے ملاحظہ ہو الاعراف، رکوع ۱۰۔ ہود، سالم، ۵۔ الانہیاء، ۵۔ الشعراء، ۹
المل، ۴۴۔ الصافات، ۴۴۔ القراء، ۲۔

۴۲) یعنی ان سے شہوت رانی کرتے ہو، جیسا کہ سورہ اعراف میں ہے اِنْكُثْ لَتَأْتُونَ الرِّجَالَ شَهْوَةً
مِنْ دُوْنِ النَّسَاءِ وَتَمْ خَاهِشْ نَفْسٍ پُوری کرنے کے لیے عورتوں کو چھوڑ کر مردوں کے پاس جاتے ہو۔

۴۳) یعنی یہ فحش کام چھپ کر بھی نہیں کرتے بلکہ علانیہ اپنی مجلسوں میں ایک دوسرے کے سامنے اس کا
ارتکاب کرتے ہو، یہی بات سورہ غل میں فرمائی ہے آتَأْتُونَ الْفَاجِشَةَ وَآتُنَّمْ بُصَّرُونَ ۖ کیا تم ایسے گزر گئے ہو کہ

وَلَكُمْ جَاءَتْ رُسُلُنَا إِبْرَاهِيمَ بِالْبُشْرَىٰ قَالُوا إِنَّا مُهْمِلُوكُمْ أَهْلُ
هَذِهِ الْقَرْيَةِ إِنَّ أَهْلَهَا كَمَا نَوْا ظَلِمِينَ ۝ قَالَ إِنَّ فِيهَا لُوطًا
قَالُوا نَحْنُ أَعْلَمُ بِمَنْ فِيهَا وَقَدْ لَئِنْجَيَّتْهُ وَأَهْلَهُ إِلَّا أَفْرَأَتْهُ قَ

اور جب ہمارے فرستادے سے ابراہیم کے پاس بشارت لے کر پہنچے تو انہوں نے اُس سے
کہا "ہم اس بستی کے لوگوں کو ہلاک کرنے والے ہیں اس کے لوگ سخت ظالم ہو چکے ہیں" -
ابراہیم نے کہا "وہاں تو لوط موجود ہے" انہوں نے کہا "ہم خوب جانتے ہیں کہ وہاں کون کون
ہے ۔ ہم اُسے اور اس کی بیوی کے سوا اس کے باقی سب گھروالوں کو بچالیں گے" - اس کی

دیکھنے والی آنکھوں کے سامنے فخش کاری کرتے ہوئے

۳۴۵ سورہ ہود اور سورہ حجرہ میں اس کی تفصیل یہ بیان ہوتی ہے کہ جو فرشتے قوم لوط کو عذاب نازل
کرنے کے لیے بیچھے لٹھتے وہ پہلے حضرت ابراہیم کے پاس حاضر ہوئے اور انہوں نے آنحضرت کو حضرت
اسحاق کی اور ان کے بعد حضرت یعقوب کی پیدائش کی بشارت دی، پھر یہ بتایا کہ ہمیں قوم لوط کو تباہ کرنے کے لیے
بیجا گیا ہے۔

۳۴۶ "اس بستی" کا اشارہ قوم لوط کے علاقے کی طرف ہے حضرت ابراہیم اس وقت فلسطین کے شہر
حبرون (موجودہ الخليل) میں رہتے تھے۔ اس شہر کے جنوب مشرق میں چند میل کے فاصلے پر بحیرہ مردار (Dead Sea)
کا وہ حصہ واقع ہے جہاں پہلے قوم لوط آباد تھی اور اب جس پر بحیرہ کا پانی پھیلا ہوا ہے۔ یہ علاقہ نشیب میں واقع ہے اور
حبرون کی بلند پہاڑیوں پر سے صاف نظر آتا ہے۔ اسی لیے فرشتوں نے اس کی طرف اشارہ کر کے حضرت ابراہیم سے
عرف کیا کہ "ہم اس بستی کو ہلاک کرنے والے ہیں ڈراما خلطہ ہو سورہ شعراء حاشیہ ۱۱۷" ۔

۳۴۷ سورہ ہود میں اس قصتے کا ابتدائی حصہ یہ بیان کیا گیا ہے کہ سب سے پہلے تو حضرت ابراہیم
فرشتوں کو انسانی شکل میں دیکھ کر ہی گھبرا گئے، کیونکہ اس شکل میں فرشتوں کا آنا کسی خطرناک حرم کا پیش خیہہ ہوا کرتا
ہے۔ پھر جب انہوں نے آپ کو بشارت دی اور آپ کی گھبراہٹ دو رہ گئی اور آپ کو معلوم ہوا کہ یہ حرم قوم لوط کی
طرف جا رہی ہے تو آپ اس قوم کے لیے بڑے اصرار کے ساتھ رحم کی درخواست کرنے لگے (فَلَمَّا دَهَبَ
عَنْ إِبْرَاهِيمَ الدَّوْمُ وَجَاءَهُ الْبُشْرَىٰ يُبَشِّرُهُ الْكَافِرُونَ قَوْمٌ لُوطٍ إِنَّ إِبْرَاهِيمَ لَحَلِيمٌ أَقَادَهُ مُنِيدٌ)

مگر یہ درخواست قبول نہ ہوتی اور فرمایا گیا کہ اس معاملہ میں اب کچھ نہ کہو، تمہارے رب کا فیصلہ ہو چکا ہے اور یہ

كَانَتْ مِنَ الْغَيْرِ بِنِينَ ۝ وَلَمَّا آتَنَا جَاءَتْ رُسُلُنَا لُوطًا سَيِّدَ عَبْرَامْ
وَضَاقَ دِلَامْ ذِرَاعَةً وَقَالُوا لَا تَخْفُ وَلَا تَحْزَنْ قَفْ إِنَّا مُبْشِّرُوكَ وَ

بیوی پیچھے رہ جانے والوں میں سے تھی۔

پھر جب ہمارے فرستادارے لوٹ کے پاس پہنچے تو ان کی آمد پر وہ سخت پریشان اور دل تنگ ہوا۔ انہوں نے کہا "نہ ڈرو اور نہ رنج کرو۔ ہم متین اور تمہارے گھر والوں کو

عذاب اپ ٹلنے والا نہیں ہے (لَا يَأْبُرُهُمْ أَعْرَضُ عَنْ هَذَا إِنَّهُ قَدْ جَاءَ أَمْرُ رَسُولِكَ وَلَا تَهُمْ أَتَيْهُمْ حُسْنُ
عَدَابٍ غَيْرُهُمْ دُوذِدِ)۔ اس جواب سے جب حضرت ابراہیم کو یہ امید باقی نہ رہی کہ قوم لوٹ کی مملکت میں کوئی
اضافہ ہو سکے گا، تب انہیں حضرت لوٹ کی فکر لاحق ہوئی اور انہوں نے وہ بات عرض کی جو بیان نقل کی گئی ہے کہ
وہاں تو لوٹ موجود ہے۔ یعنی یہ عذاب اگر لوٹ کی موجودگی میں نازل ہو تو وہ اور ان کے اہل و عیال اس سے کیے
محفوظ رہیں گے۔

۷۵۶ اس عورت کے متعلق سورہ تحریم (آیت ۱۰) میں بتایا گیا ہے کہ یہ حضرت لوٹ کی وفادار تھی،
اسی وجہ سے اس کے حق میں یہ فیصلہ کیا گیا کہ وہ بھی، ایک بھی کی بیوی ہونے کے باوجود وہ عذاب میں مبتلا کر دی جائے۔
غلب یہ ہے کہ حضرت لوٹ بھرت کے بعد جب اُردن کے علاقے میں آ کر آباد ہوئے ہوئی گے تو انہوں نے اسی
قوم میں شادی کر لی ہوگی۔ لیکن ان کی صحت میں ایک عمر گزار دینے کے بعد بھی یہ عورت ایمان نہ لائی اور اس کی
بمدردیاں اور دلچسپیاں اپنی قوم ہی کے ساتھ دالیں۔ چونکہ اللہ تعالیٰ کے ہاں رشتہ داریاں اور برادریاں
کوئی چیز نہیں ہیں، اہر شخص کے ساتھ معاملہ اس کے اپنے ایمان و اخلاق کی بنیاد پر ہوتا ہے، اس لیے بھیر کی بیوی
ہونا اس کے لیے کچھ بھی نافع نہ ہو سکا اور اس کا انجام اپنے شوہر کے ساتھ ہونے کے مجاہے اپنی اُس قوم کے ساتھ ہونا
جس کے ساتھ اس نے اپنادیں و اخلاق و ابتدہ کر رکھا تھا۔

۷۵۷ اس پریشانی اور دل تنگ کی وجہ یہ تھی کہ فرشتے بہت خوبصورت نوجیز لوٹ کوں کی شکل میں آئے تھے۔
حضرت لوٹ اپنی قوم کے اخلاق سے واقع تھے، اس لیے ان کے آتے ہی وہ پریشان ہو گئے کہ میں اپنے ان مہمانوں کو
بھیراؤں تو اس بدکردار قوم سے ان کو بچانا مشکل ہے، اور نہ بھیراؤں تو یہ بڑی بے مرتوتی ہے جسے شرافت گوارانہیں
کرتی۔ مزید براں یہ اندریشہ بھی ہے کہ اگر میں ان مسافروں کو اپنی پناہ میں نہ لول گاتو رات انہیں کمیں اور گزارنی پڑے گی
اور اس کے معنی یہ ہوں گے کہ گویا میں نے خود انہیں بھیرلوں کے حوالہ کیا۔ اس کے بعد کا قصہ بیان بیان نہیں کیا گیا
ہے۔ اس کی تفصیلات سورہ ہود، الحجر اور القمر میں بیان ہوئی ہیں کہ ان لوٹ کوں کی آمد کی خبر سن کر شعر کے بہت سے

أَهْلَكَ إِلَّا اُمَرَّاتَكَ كَانَتْ مِنَ الْغَيْرِ بُنَينَ ۚ ۳۲
 أَهْلِ هَذِهِ الْقَرْيَةِ رِجْزًا مِنَ السَّمَاءِ يَمَا كَانُوا يَفْسُدُونَ ۚ ۳۳
 وَلَفَدْ تَرَكْتَنَا مِنْهَا أَيْهَمْ بَيْتَهَ لِقَوْمٍ يَعْقِلُونَ ۚ ۳۴

بچا لیں گے، سو اسے تمہاری بیوی کے جو پیچھے رہ جانے والوں میں سے ہے۔
 ہم اس بستی کے لوگوں پر آسمان سے عذاب نازل کرنے والے ہیں اُس فتنہ کی
 بدولت جو یہ کرتے رہے ہیں۔ اور ہم نے اُس بستی کی ایک کھلی نشانی چھوڑ دی ہے اُن
 لوگوں کے لیے جو عقل سے کام لیتے ہیں۔

لوگ حضرت لوٹ کے مکان پر ہجوم کر کے آگئے اور اصرار کرنے لگے کہ وہ اپنے ان معاملوں کو پدر کاری کے لیے ان کے
 حوالے کر دیں۔

۵۵ یعنی ہمارے معاملہ میں شاید بات سے ڈر دکہ یہ لوگ ہمارا کچھ بگاڑ سکیں گے اور نہ اس بات
 کے لیے فکر نہ ہو کہ ہمیں ان سے کیسے بچایا جائے۔ یہی موقع تھا جب فرشتوں نے حضرت لوٹ پر یہ راز فاش کیا کہ
 وہ انسان نہیں بلکہ فرشتے ہیں جنہیں اس قوم پر عذاب نازل کرنے کے لیے بھیجا گیا ہے۔ سورہ ہود میں اس کی تصریح
 ہے کہ جب لوگ حضرت لوٹ کے گھر میں گھے چلے آرہے تھے اور آپ نے محسوس کیا کہ آپ کسی طرح بھی اپنے
 معاملوں کو ان سے نہیں بچا سکتے تو آپ پریشان ہو کر پیچھے اٹھ کے کوآن لی یکھ فوٹا آڈا و قرائی رُکیں شدیں
 ”کاش میر سے پاس تمہیں شیک کر دینے کی طاقت ہوتی یا کسی زور آمد کی حمایت میں پا سکتا ۔“ اس وقت فرشتوں
 نے کہا یا الوٹ را کا دُسلُرِتِک لئے یَصْلُوَرَا لَکِنْ، ”اسے لوٹ، ہم تمہارے رب کے بھیجے ہوئے فرشتے ہیں،
 یہ تم تک ہرگز نہیں پہنچ سکتے۔“

۵۶ اس کھلی نشان سے مراد ہے بھیرہ مردار یہے بھرلوٹ بھی کما جاتا ہے تقریباً مجید میں متعدد مقامات پر کفار کے
 کو خطاب کر کے فرمایا گیا ہے کہ اس ظالم قوم پر اس کے کروڑوں کی بدولت جو عذاب آیا تھا اس کی ایک نشانی آج بھی نشانہ رہے
 عام پر موجود ہے جسے تم نام کی طرف اپنے تجارتی سفروں میں جاتے ہوئے شب دروزہ دیکھتے ہو۔ فَإِنَّهَا لِلْسَّيْلِ
 مُقِيدَةٌ رَاجِحٌ اور قَائِمَةٌ لَمَدُونَ عَلَيْهِمْ مُضْرِبُ حِينَ دِرَالْبَيْلِ۔ (الصافات)۔

وجودہ زمانے میں یہ بات قریب تریب یقین کے ساتھ نسلیم کی جاگہ ہی ہے کہ بھیرہ مردار کا جنوبی
 حصہ ایک ہولناک زلزلہ کی وجہ سے زمین میں دھنس جانے کی بدولت وجود میں آیا ہے اور اسی دھنسے ہوئے حصے

وَاللَّٰهُ مَدْبُنَ آخَاهُمْ شَعِيبًا فَقَالَ يٰقُوْمُ اعْبُدُوا اللَّهَ وَارْجُوا
الْيَوْمَ الْأُخْرَ وَلَا تَعْثُوا فِي الْأَرْضِ مُفْسِدِينَ ۝ فَكَذَّبُوهُ فَأَخْلَقْتُهُمْ
الرَّجْفَةُ فَاصْبَحُوا فِي دَارِهِمْ جُنُونِينَ ۝ وَعَادُوا وَنَمُودًا وَقَدْ
تَبَيَّنَ لَكُمْ مِنْ مَسِكِنِهِمْ وَزَيْنَ لَهُمُ الشَّيْطَانُ أَعْمَالَهُمْ

اور زین کی طرف ہم نے اُن کے بھائی شیعہ کو بھیجا۔ اُس نے کہا "اے میری
قوم کے لوگوں اُنہوں کی بندگی کرو اور روزہ آخر کے اُمیدوار رہو اور زین میں مفسدہ بن کر
زیادتیاں نہ کرتے پھر وہ مگر انہوں نے اسے جھٹلا دیا۔ آخر کار ایک سخت زلزلے نے انہیں
آیا اور وہ اپنے گھر میں پڑے کے پڑے رہ گئے۔

اور عاد و نمود کو ہم نے ہلاک کیا، تم وہ مقامات دیکھ چکے ہو جہاں وہ رہتے
تھے۔ اُن کے اعمال کو شیطان نے اُن کے لیے خوشنا بنا دیا اور انہیں

میں قوم لوٹ کا مرکزی شہر سدوم (Sodom) (داقع تھا ساس جھتے میں پانی کے نیچے کچھ ذوبی بھوئی بستیوں کے
آثار بھی پائے جاتے ہیں۔ حال میں جدید آلات غوطہ زدنی کی مدد سے یہ کوشش شروع ہوئی ہے کہ کچھ لوگ نیچے
جا کر ان آثار کی جستجو کریں۔ لیکن ابھی تک ان کوششوں کے نتائج سامنے نہیں آئے ہیں۔ (مزید تشریح کے لیے ملاحظہ
ہو سوڑہ شعراء، حاشیہ ۱۱۳)۔

۶۵۔ علی قوم لوٹ کی شرعی سزا کے لیے ملاحظہ ہو تفہیم القرآن جلد دوم الاعراف، حاشیہ ۴۸۔

۶۶۔ تقابل کے لیے ملاحظہ ہوا الاعراف، ارکو ۱۱۔ ہورہ، الشعرا ۱۰۔

۶۷۔ اس کے دو مطلب ہو سکتے ہیں۔ ایک یہ کہ آنحضرت کے آنے کی توقع رکھو، یہ نہ سمجھو کہ جو کچھ ہے
بس یہی دنیوی زندگی ہے اور کوئی دوسرا زندگی نہیں ہے جس میں تمہیں اپنے اعمال کا حساب دینا اور جزا اور سزا پانا ہو۔
دوسرامطلب یہ ہے کہ وہ کام کرو جس سے تم آنحضرت میں انجام پیٹھے ہونے کی امید کر سکو۔

۶۸۔ یعنی اس بات کو تسلیم نہ کیا کہ حضرت شیعہ اللہ کے رسول ہیں، اور یہ تعلیم جو وہ دے رہے ہیں یہ اللہ
تعالیٰ کی طرف سے ہے، اور اس کو نہ مانتے کا نتیجہ انہیں عذابِ الئی کی شکل میں بھگتنا ہو گا۔

۶۹۔ گھر سے مرا دوہ پورا علاقہ ہے جس میں یہ قوم رہتی تھی۔ ظاہر ہے کہ جب ایک پوری قوم کا ذکر

فَصَدَّهُمْ عَنِ السَّبِيلِ وَكَانُوا مُسْتَبْرِئِينَ ۝۲۸ وَقَارُونَ وَفَرْعَوْنَ وَهَامَنَ وَلَقَدْ جَاءَهُمْ مُوسَىٰ بِالْبَيِّنَاتِ فَاسْتَكْبَرُوا فِي الْأَرْضِ وَمَا كَانُوا سَيِّقِينَ ۝۲۹ فَكُلُّاً أَخْذُنَا يَدَنِيهِ فِيمَهُمْ مِنْ أَرْسَلْنَا عَلَيْهِ حَاصِبًا وَمِنْهُمْ مَنْ أَخْذَتْهُ الصَّيْحَةُ وَمِنْهُمْ مَنْ

راہ راست سے برگشته کر دیا حالانکہ وہ ہوش گوش رکھتے تھے۔ اور قارون و فرعون و هامان کو ہم نے ہلاک کیا۔ موسیٰ اُن کے پاس بیانات لے کر آیا مگر انہوں نے زمین میں اپنی بڑائی کا زعم کیا حالانکہ وہ بدققت لے جانے والے نہ تھے۔ آخر کار ہر ایک کو ہم نے اس کے گناہ میں پکڑا، پھر ان میں سے کسی پہم نے پھراؤ کرنے والی جوانبھی اور کسی کو ایک زبردست دھماکے نے آیا، اور کسی کو ہر ہاہو تو اس کا گھر اس کا ملک ہی ہو سکتا ہے۔

۴۵ رب کے جن علاقوں میں یہ دولوں قرب میں آباد تھیں ان سے عرب کا بچہ بچہ داقت تھا۔ جنوبی عرب کا پورا علاقہ جواب احقيافت، مین اور حضرموت کے نام سے معروف ہے، قدیم زمانہ میں عاد کا سکن تھا اور اہل عرب اس کو جانتے تھے۔ حجاز کے شمالی حصہ میں رابع سے عقبہ تک اور مدینہ و خیرہ سے شیما اور شبوک تک کا سارا علاقہ آج بھی شود کے آثار سے بھرا ہوا ہے اور نزدیک قرآن کے زمانہ میں یہ آثار موجودہ حالت سے پچھر زیادہ ہی نمایاں ہوں گے۔

۴۶ یعنی جاہل دنار اس نہ تھے۔ اپنے اپنے وقت کے بڑے ترقی یا افتخار لوگ تھے۔ اور اپنی دنیا کے معاملات انجام دینے میں پوری بہوشیا ری اور دانائی کا ثبوت دیتے تھے۔ اس لیے یہ نہیں کہا جا سکتا کہ شیطان ان کی آنکھوں پر پٹی باندھ کر اور ان کی غفل سلب کر کے انہیں اپنے راستے پر کھینچ لے گی۔ نہیں، انہوں نے خوب سوچ کر آنکھوں دیکھتے شیطان کے پیش کیے ہوئے اُس راستے کو اختیار کیا جس میں انہیں بڑی لذتیں اور فتنیں نظر آتی تھیں اور ان بیانات کے پیش کیے ہوئے اس راستے کو چھوڑ دیا جو انہیں خشک اور بد مرزا اور اخلاقی پا بندیوں کی وجہ سے تکلیف دہ نظر آتا تھا۔

۴۷ یعنی بھاگ کر اش کی گرفت سے بچ نکلتے والے نہ تھے۔ الشک نذر بریدوں کو ناکام کر دینے کی طاقت نہ رکھتے تھے۔

۴۸ یعنی عاد، جن پر مسلسل سارے رات اور آٹھہ دن تک سخت ہوا کا طوفان برپا رہا۔ سورہ الحلقہ کا بتا ہے۔

خَسْفَنَا بِهِ الْأَرْضَ وَهُنَّ هُرْمَنْ مَنْ أَعْرَقْنَا وَمَا كَانَ اللَّهُ
لِيَظْلِمَهُمْ وَلَكِنْ كَانُوا أَنفُسَهُمْ يَظْلِمُونَ ۚ ۳۰ مَثَلُ الدَّيْنِ
أَنْ خَذَنَا مِنْ دُنْ دُنِ اللَّهِ أَوْلِيَاءَ كَمَثَلِ الْعَنْكَبُوتِ إِنَّهُمْ
يَدْعَى مَوْلَانَهُمْ وَإِنَّهُنَّ الْبَيْوُتِ لَبَيْتِ الْعَنْكَبُوتِ لَوْكَانُوا

ہم نے زمین میں دھا دیا، اور کسی کو غرق کر دیا۔ ائمداد ان پر ظلم کرنے والا نہ تھا، مگر وہ خود ہی اپنے اور پر ظلم کر رہے تھے۔

جن لوگوں نے اللہ کو چھوڑ کر دوسرا سے سر پرت بنایا ہے میں اُن کی مثال مکڑی جیسی ہے جو اپنا ایک گھر بناتی ہے اور سب گھروں سے زیادہ کمزور گھر مکڑی کا گھر ہی ہوتا ہے۔ کاش یہ لوگ

۴۹ ۷۵ یعنی شود۔

نکھ ۷۶ یعنی قارون۔

لکھ ۷۷ یعنی فرعون اور هامان۔

۷۷ ۷۸ یہ تمام قصہ جو بیان تک مناسنے گئے ہیں۔ ان کا روشنے سخن دو طرف ہے۔ ایک طرف یہ اہل ایمان کو مناسنے گئے ہیں تاکہ وہ پست ہمت اور دل شکستہ و مایوس نہ ہوں اور مشکلات و مصائب کے سخت سے سخت طوفان میں بھی صبر و استقلال کے ساتھ حق و صداقت کا علم بلند کیے رکھیں، اور اللہ تعالیٰ پر بھروسہ رکھیں کہ آخر کار اس کی مدد ضرور آئے گی اور وہ ظالموں کو نیچا دکھائے گا اور کلمۃ حق کو سر بلند کر دے گا۔ دوسری طرف یہ اُن ظالموں کو بھی مناسنے گئے ہیں جو اپنے نزدیک تحریک اسلامی کا بالکل ملح قمع کر دیتے پر تھے ہوئے تھے۔ ان کو متذمہ کیا گیا ہے کہ تم خدا کے حلم اور اس کی برداہاری کا غلط مطلب سے رہے ہو۔ تم نے خدا کی خدائی کو انندہ ہمیرنگری سمجھ دیا ہے۔ تمیں اگر بغاوت و سرکشی اور ظلم و ستم اور بد احیا بیوں پر ابھی تک نہیں پکڑا گیا ہے اور سن بھلنے کے لیے محض از راہ عنایت لمبی مدت دی گئی ہے تو تم اپنی جگہ یہ سمجھ بیٹھے ہو کر بیان کوئی انصاف کرنے والی طاقت سر سے سے ہے ہی نہیں اور اس زمین پر جس کا جو کچھ جی چاہے بلا نہایت کیے جا سکتا ہے۔ یہ غلط فہمی آخر کار تمیں جس انجام سے دوچار کر کے رہے گی وہ وہی انجام ہے جو تم سے پہلے قوم نوح اور قوم نوٹ اور قوم شعیب دیکھے چکی ہے، جس سے عاد و ثمود درجہار ہو چکے ہیں، اور جسے قارون و فرعون نے دیکھا ہے۔

يَعْلَمُونَ ۝ إِنَّ اللَّهَ يَعْلَمُ مَا يَدْعُونَ مِنْ دُونِهِ مِنْ شَيْءٍ وَ
هُوَ الْعَزِيزُ الْحَكِيمُ ۝ وَتِلْكَ الْأَمْثَالُ نَضْرُبُهَا لِلْتَّابِعِينَ

علم رکھتے ۔ یہ لوگ اللہ کو چھوڑ کر جس چیز کو بھی پکارتے ہیں اللہ اسے خوب جانتا ہے اور وہی زبردست اور حکیم ہے ۔ یہ مثالیں ہم لوگوں کی فہمائش کے لیے دیتے ہیں،

۳۴۷ اور پہ جتنی قوموں کا ذکر کیا گیا ہے وہ سب شرک ہیں مبتلا تھیں اور اپنے معبودوں کے متعلق ان کا عقیدہ یہ تھا کہ یہ ہمارے حاجی و مددگار اور سرپرست (Guardians) ہیں، ہماری قسمیں بنانے اور بگاڑنے کی قدرت رکھتے ہیں، ان کی پوجا پاٹ کر کے اور انہیں نذر و نیاز دے کر حبہ ہم ان کی سرپرستی حاصل کر لیں گے تو یہ ہمارے کام بنائیں گے اور ہم کو ہر طرح کی آفات سے محفوظ رکھیں گے ۔ لیکن جیسا کہ اور پر کے تاریخی واقعات میں دکھایا گیا ہے، ان کے یہ تمام عقائد اور ہام اُس وقت بالکل بے بنیاد ثابت ہوئے جب اللہ تعالیٰ کی طرف سے ان کی بربادی کا فیصلہ کر دیا گیا ۔ اُس وقت کوئی دیوتا، کوئی اوتار، کوئی ولی، کوئی روح اور کوئی جن یا فرشتہ، جسے وہ پوچھتے تھے، ان کی مدد و کوشش آبیا اور اپنی بالحل تو قعات کی ناکامی پر کافی افسوس ملتے ہوئے وہ سب پیوند خاک ہو گئے ان واقعات کو بیان کرنے کے بعد اب اللہ تعالیٰ مشرکین کو تنبیہ کر رہا ہے کہ کائنات کے حقیقی مالک دفرمازوں کو چھوڑ کر بالکل بے اختیار ہندوں اور سراسر خیالی معبودوں کے اعتقاد پر جو تو قعات کا گھر و ندا تم نے بنارکھا ہے اس کی حقیقت مکملی کے جائے سے زیادہ کچھ نہیں ہے ۔ جس طرح مکملی کا جالا ایک انگلی کی چوڑت بھی برداشت نہیں کر سکتا اسی طرح تمہاری تو قعات کا یہ گھر و ندا بھی خدا کی تدبیر سے پلا تصادم ہوتے ہی پاش پاش بوجرد جائے گا۔ یہ محض جمالت کا کر شتمہ ہے کہ تم اہام کے اس چکر میں پڑے ہوئے ہو۔ حقیقت کا کچھ بھی علم تھیں جو تا تو تم ان بے بنیاد سماوں پر اپنا نظام حیات کبھی تغیر نہ کرتے حقیقت بس یہ ہے کہ اختیارات کا مالک اس کائنات میں ایک رب العالمین کے سوا کوئی نہیں ہے اور اسی کا سماوا وہ سما را ہے جس پر اعتقاد کیا جا سکتا ہے ۔ فَمَنْ يَكْفُرُ بِالظَّاعِنَاتِ وَيُؤْمِنُ بِاللَّهِ فَقَدِ اسْتَمْسَكَ بِالْعُرْدَنَةِ الْوَنْقَى لَا يُفْصَدُ لَهَا وَاللَّهُ سَمِيعٌ عَلَيْهِمْ ۔ (البقرہ۔ آیت ۶۵)

جو طاغوت سے کفر کرے اور اللہ پر ایمان لائے اُس نے وہ مضبوط سما را تحام لیا جو بھی ٹوٹنے والے نہیں ہے اور اللہ سب کچھ سننے اور جاننے والا ہے ۔

۳۴۸ یعنی اللہ کو ان سب چیزوں کی حقیقت خوب معلوم ہے جنہیں یہ لوگ معبود بنائے بلیٹھے ہیں اور مدد کے لیے پکارتے ہیں ۔ ان کے اختیارات میں کچھ بھی نہیں ہے ۔ طاقت کا مالک صرف اللہ ہی ہے اور اسی کی ند بیرو حکمت اس کائنات کا نظم چلا رہی ہے ۔

ایک دوسری ترجیح اس آیت کا یہ بھی ہو سکتا ہے: «اللہ خوب جانتا ہے کہ اُسے چھوڑ کر جنہیں یہ لوگ

وَمَا يَعْقِلُهَا إِلَّا الْعُلَمَوْنَ ۝ خَلَقَ اللَّهُ السَّمَاوَاتِ وَالْأَرْضَ
بِالْحَقِّ إِنَّ فِي ذَلِكَ لَآيَةً لِّلْمُؤْمِنِينَ ۝

أَنْ لِمَا أُدْرِجَ إِلَيْكَ مِنَ الْكِتَابِ وَأَقْرَبَ الصَّلَاةَ إِنَّ
الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ وَلَذِكْرِ اللَّهِ أَكْبَرُ وَاللَّهُ يَعْلَمُ

مگر ان کو وہی لوگ سمجھتے ہیں جو علم رکھنے والے ہیں۔ اللہ نے آسمانوں اور زمین کو برحق پیدا کیا ہے، درحقیقت اس میں ایک نشانی ہے اہل ایمان کے لیے۔ ۴

(اے بنی) تلاوت کرو اس کتاب کی جو تمہاری طرف وحی کے ذریعہ سے بھیجی گئی ہے اور نماز فاقہم کرو، یقیناً نماز فخش اور بُرے کاموں سے روکتی ہے اور اللہ کا ذکر اس سے بھی زیادہ بڑی چیز ہے۔ اللہ جانتا ہے

پکارتے ہیں وہ کچھ بھی نہیں ہیں (یعنی یہ حقیقت ہیں) اور عزیز و حکیم بس وہی ہے۔^۵
۶۷ یعنی کائنات کا یہ نظام حق پر قائم ہے نہ کہ باطل پر۔ اس نظام پر جو شخص بھی صاف ذہن کے ساتھ خود کے لئے اس پر یہ بات کھل جائے گی کہ یہ زمین و آسمان اور ہام و تنجیلات پر نہیں بلکہ حقیقت و واقعیت پر کھڑے ہیں۔ بیان اس امر کا کوئی امکان نہیں ہے کہ ہر شخص اپنی جگہ جو کچھ بھی کچھ بیٹھے اور اپنے دہم و گماں سے جو فلسفہ بھی کھڑے وہ ٹھیک بیٹھ جائے۔ بیان تو صرف وہی چیز کا بیاب ہو سکتی ہے اور قسماً روشبات پا سکتی ہے جو حقیقت اور واقعہ کے مطابق ہو۔ خلاف واقعہ قیاسات اور مفروضات پر جو عمارت بھی کھڑی کی جائے گی وہ آخر کار حقیقت سے ٹکر کر پاش پا ش ہو جائے گی۔ یہ نظام کائنات صاف ثابت دے رہا ہے کہ ایک خدا اس کا خالق ہے اور ایک ہی خدا اس کا مالک و مدیر ہے۔ اس امر واقعی کے خلاف اگر کوئی شخص اس مفروضے پر کام کرتا ہے کہ اس دنیا کا کوئی خدا نہیں ہے، یا یہ فرض کر کے چلتا ہے کہ اس کے بہت سے خدا ہیں جو نذر و نیاز کا مال کھا کر اپنے عقیدہ تندوں کو بیان سب کچھ کرنے کی آزادی اور نجیریت رہنے کی ضمانت دے دیتے ہیں، تو حقیقت اس کے ان مفروضات کی بدولت ذرہ برابر بھی تبدل نہ ہو گی بلکہ وہ خود ہی کسی وقت ایک صدمہ عظیم سے دوچار ہو گا۔

۶۸ یعنی زمین و آسمان کی تخلیق میں توحید کی صداقت اور شرک و دہریت کے بطلان پر ایک صاف ثابت موجود ہے، مگر اس ثابت کو صرف وہی لوگ پاتے ہیں جو انبیاء علیهم السلام کی پیش کی ہوئی تعلیمات کو

ماتھے میں سان کا انکار کر دینے والوں کو سب کچھ دیکھنے پر بھی کچھ دکھائی نہیں دیتا۔

سچھ خطاب بظاہر بھی صلی اللہ علیہ وسلم سے ہے، مگر دراصل مخاطب نام اہل ایمان ہیں۔ ان پر جو ظلم و ستم اُس وقت توڑے جا رہے تھے، اور ایمان پر فاثم رہنے میں جن شدید حوصلہ شکن مشکلات سے ان کو سابقہ پیش آ رہا تھا، ان کا مقابلہ کرنے کے لیے پچھلے چار رکو عوں میں صبر و ثبات اور توکل علی اللہ کی مدد تلقین کرنے کے بعد اب انہیں عملی تدبیر یہ بتائی جا رہی ہے کہ قرآن کی تلاوت کریں اور نماز فاثم کریں، کیونکہ یہی رو چیزیں ایسی میں جو ایک مومن میں وہ مضبوط سیرت اور وہ زیر دست صلاحیت پیدا کرتی ہیں جن سے وہ باطل کی بڑی طغیانیوں اور بدی کے سخت سے سخت طوفانوں کے مقابلہ میں نہ صرف کھڑا رہ سکتا ہے بلکہ ان کا منہ پھیر سکتا ہے۔ لیکن تلاوت قرآن اور نماز سے یہ طاقت انسان کو اسی وقت حاصل ہو سکتی ہے جبکہ وہ قرآن کے محض الفاظ کی تلاوت پر اکتفا نہ کرے بلکہ اس کی تعلیم کو شیک سمجھ کر اپنی روح میں جذب کرنا چلا جائے، اور اس کی نماز صرف حرکات بدن تک محدود نہ رہے بلکہ اس کے قلب کا ذلیقہ اور اس کے اخلاق و کردار کی قوتِ محکمہ بن جائے۔ نماز کے دعویٰ مظلوم کو تو آگئے کے فقرے میں قرآن خود بیان کر رہا ہے۔ رہی تلاوت تو اس کے متعلق یہ جان لینا چاہیے کہ جو تلاوتِ آدمی کے حلق سے تجاوز کر کے اس کے دل تک نہیں پہنچتی وہ اسے کفر کی طغیانیوں کے مقابلے کی طاقت تو رکنا رہ خود ایمان پر فاثم رہنے کی طاقت بھی نہیں پہنچ سکتی، جیسا کہ حدیث میں ایک گروہ کے متعلق آیا ہے کہ یقیناً دُنْ القرآن ولا يجأدوا زحنا جرهم، بِمَ قُوَّنْ مِنَ الْمَايِنْ مِرْدُقَ السَّهْمِ مِنَ الرَّهْبَةِ "وہ قرآن پڑھیں گے مگر قرآن ان کے حلق سے نیچے نہیں اترے گا، وہ دین سے اس طرح نکل جائیں گے جیسے تیر کا نکل جاتا ہے" زنجاری مسلم، مؤٹا۔ درحقیقت جس تلاوت کے بعد آدمی کے ذہن و فکر اور اخلاق و کردار میں کوئی تبدیلی نہ ہو بلکہ قرآن پڑھ کر بھی آدمی وہ سب کچھ کرتا رہے جس سے قرآن منع کرتا رہے وہ ایک مومن کی تلاوت ہے ہی نہیں۔ اس کے متعلق توبیٰ صلی اللہ علیہ وسلم صاف فرماتے ہیں کہ صَمَاءْ مِنْ بَأْقَرَانِهِ مِنْ أَسْتَحْلِلِ هَعَارِصِهِ، "قرآن پر ایمان نہیں لایا وہ شخص جس نے اس کی حرام کی ہوئی چیزوں کو حلال کر لیا" (ترمذی برداشت صہیب روی رضی اللہ عنہ)۔ ایسی تلاوت آدمی کے نفس کی اصلاح کرنے اور اس کی روح کو تقویت دینے کے بجائے اس کو اپنے خدا کے مقابلہ میں اور زیادہ ڈھیٹ اور اپنے ضمیر کے آگے اور زیادہ بے جا بنا دیتی ہے اور اس کے اندر کی کمکثر نام کی کوئی چیز باقی نہیں رہنے دیتی۔ کیونکہ جو شخص قرآن کو خدا کی کتاب مانے اور اس سے پڑھ کر یہ معلوم بھی کرتا رہے کہ اس کے خدا نے اسے کیا ہدایات دی ہیں اور پھر اس کی ہدایات کی خلاف درزی کرتا چلا جائے اس کا معاملہ تو اس مجرم کا ساہب ہے جو قانون سے ناواقفیت کی بناء پر نہیں بلکہ قانون سے خوب واقف ہونے کے بعد جرم کا ارتکاب کرتا رہے اس پوزیشن کو سرکار رسالت مآب صلی اللہ علیہ وسلم نے ایک مختصر سے فقرے میں بہترین طریقے پر یوں واضح فرمایا ہے کہ القرآن جستہ لکھ اد علیک، "قرآن حجت ہے تیرے حق میں یا تیرے خلاف" (مسلم)۔ یعنی اگر تو قرآن کی شیک شیک پیروی کرتا رہے تو وہ تیرے حق میں حجت ہے۔ دنیا سے آخرت تک جہاں بھی تجوہ سے باز پرس ہو، تو اپنی صفائی میں



قرآن کو پیش کر سکتا ہے کہ میں نے جو کچھ کیا ہے اس کتاب کے مطابق کیا ہے۔ اگر تیرا عمل واقعی اس کے مطابق ہو تو نہ دنیا میں کوئی قاضی اسلام تجھے سزادے سکے گا اور نہ آنحضرت میں دا و پھر ہی کے ہاں اس پر تیری پکڑ ہو گی۔ لیکن اگر یہ کتاب تجھے پہنچ چکی ہو، اور تو نے اسے پڑھ کر یہ معلوم کر لیا ہو کہ تیرا رب تجھے سے کیا چاہتا ہے، اس چیز کا تجھے حکم دیتا ہے اور اس چیز سے تجھے منع کرتا ہے، اور پھر تو اس کے خلاف روایت اختیار کریے تو یہ کتاب تیر سے خلاف بحث ہے۔ یہ تیر سے خدا کی عدالت میں تیر سے خلاف فوجداری کا مقدمہ اور زیادہ مضبوط کر دے گی۔ اس کے بعد ناواقفیت کا غدر پیش کر کے بچ جانا یا ہلکی سزا پانا نیز سے یہی ممکن نہ رہے گا۔

۷۸ یہ نماز کے بہت سے اوصاف میں سے ایک اہم صفت ہے جسے موقع و محل کی مناسبت سے بیان نمایاں کر کے پیش کیا گیا ہے۔ مکہ کے اُس ماحدی میں جن شدید مزاہتوں سے مسلمانوں کو سابقہ درپیش تھا ان کا مقابلہ کرنے کے لیے انبیاء ماذی طاقت سے بڑھ کر اخلاقی طاقت درکار تھی۔ اس اخلاقی طاقت کی پیدائش اور اس کے نشوونما کے لیے پہلے دو نمہ پیروں کی نشان دہی کی گئی۔ ایک نہادت قرآن۔ دوسرے اقامت صلوٰۃ۔ اس کے بعد اب یہ بتایا جا رہا ہے کہ اقامت صلوٰۃ وہ ذریعہ ہے جس سے تم لوگ اُن برا شیوں سے پاک ہو سکتے ہو جن میں اسلام قبول کرنے سے پہلے تم خود مبتلا تھے اور جن میں تمہارے گرد و پیش اہل عرب کی اور عرب سے باہر کی جاہلی سوسائٹی اس وقت مبتلا ہے۔

غور کیا جائے تو یہ بات بآسانی سمجھ میں آسکتی ہے کہ اس موقع پر نماز کے اس خاص فائدے کا ذکر کیوں کیا گیا ہے ظاہر ہے کہ اخلاقی برا شیوں سے پاک ہونا اپنے اندر صرف اتنا ہی فائدہ نہیں رکھا کہ یہ بجا شے خود ان لوگوں کے لیے دنیا و آنحضرت میں نافع ہے جنہیں یہ پاکیزگی حاصل ہو، بلکہ اس کا لازمی فائدہ یہ بھی ہے کہ اس سے اُن کو اُن سب لوگوں پر زبردست برتری حاصل ہو جاتی ہے جو طرح طرح کی اخلاقی برا شیوں میں مبتلا ہوں اور جاہلیت کے اُس ناپاک نظام کو، جو اُن برا شیوں کی پروپریتی کرتا ہے، برقرار رکھنے کے لیے ان پاکیزہ انسانوں کے مقابلہ میں ابڑی چوری کا زور لگا رہے ہوں۔ فحشاء اور منکر کا اطلاق جن برا شیوں پر ہوتا ہے انہیں انسان کی نظرت بُرا جانتی ہے اور ہمیشہ سے ہر قوم اور ہر معاشرے کے لوگ، خواہ وہ مخلّا کیسے ہی بگڑے ہوئے ہوں، اصول اُن کو مراہی سمجھتے رہے ہیں۔ نزول قرآن کے وقت عرب کامعاشرہ بھی اس عام کیلئے سے مستثنی نہ تھا۔ اس معاشرے کے لوگ بھی اخلاق کی معروف خوبیوں اور برا شیوں سے واقعیت تھے، بدی کے مقابلے میں نیک کی قدر پہچانتے تھے، اور شاید ہی ان کے اندر کوئی ایسا شخص ہو جو براہی کو بجلائی سمجھتا ہو یا بجلائی کو بڑی نگاہ سے دیکھتا ہو۔ اس حالت میں اس بگڑے ہوئے معاشرے کے اندر کسی ایسی تحریک کا اٹھنا جس سے وابستہ ہوتے ہی خود اُسی معاشرے کے افراد اخلاقی طور پر بدل جائیں اور اپنی سیرت و کردار میں اپنے ہم عصروں سے نایاں طور پر بند ہو جائیں، لا حالہ اپنا اثر کیسے بغیر نہ رہ سکتا تھا۔ ممکن نہ تھا کہ عرب کے عام لوگ برا شیوں کو مٹانے والی اور نیک اور پاکیزہ انسان بنانے والی اس تحریک کا اخلاقی وزن محض سُر کر ستھے اور اس کے مقابلے میں محض جاہلی تعصبات کے کھوکھے خروں کی بناء پر اُن لوگوں کا ساتھ دیے

پلے جانے جو خود اخلاقی براہمیوں میں مستلا نہیں اور جاہلیت کے اُس نظام کو قائم رکھنے کے لیے طریقے تھے جو ان براہمیوں کو صدیوں سے پر درشنا کر رہا تھا۔ بھی وجہ ہے کہ فرآن نے اس موقع پر مسلمانوں کو مادی وسائل اور طاقتیں فراہم کرنے کے بجائے نماز قائم کرنے کی تلقین کی تاکہ یہ مٹھی بھر انسان اخلاق کی دہ طاقت اپنے انہد پیدا کر لیں جو لوگوں کے دل جیتے اور تیرہ تنگ کے بغیر دشمنوں کو شکست دیں۔

نماز کی بخوبی جو اس آیت میں بیان کی گئی ہے، اس کے دو پہلو ہیں۔ ایک اس کا وصف لازم ہے، یعنی یہ کہ وہ محشائے اور منکر سے روکتی ہے، اور دوسرا اس کا وصف مطلوب ہے، یعنی یہ کہ اس کا پڑھنے والا داعی فحشا و اور منکر سے ڈک جائے۔ جہاں تک روکنے کا تعلق ہے، نماز لازماً یہ کام کرتی ہے۔ جو شخص بھی نماز کی نعمتی پر فردا ساغر کرے گا وہ تسلیم کرے گا کہ انسان کو براہمیوں سے روکنے کے لیے بختی بریک بھی لگانے ملکن ہیں ان میں سب سے زیادہ کارگر بریک نماز ہی ہو سکتی ہے۔ آخر اس سے بڑھ کر موثر مانع اور کیا ہو سکتا ہے کہ آدمی کو ہر روز دن میں پانچ وقت خدا کی یاد کے لیے بلا بیا جائے اور اس کے ذہن میں یہ بات تازہ کی جائے کہ تو اس دنیا میں آزاد و خود مختار نہیں ہے بلکہ ایک خدا کا بندہ ہے، اور تیرا خدا وہ ہے جو تیرے کھلے اور چھپے تمام اعمال سے، حتیٰ کہ تیرے دل کے ارادوں اور نیتوں تک سے واقع ہے، اور ایک وقت ضرور ایسا آنا ہے جب تجھے اُس خدا کے سامنے پہنچ ہو کر اپنے اعمال کی جواب دہی کریں ہو گی۔ پھر اس پارادیزی پر بھی اکتفا نہ کی جائے بلکہ آدمی کو مغلائہ نماز کے وقت اس بات کی مشق کرانی جاتی رہے کہ وہ پُرپ کر بھی اپنے خدا کے کسی حکم کی خلاف ورزی نہ کرے۔ نماز کے لیے اٹھنے کے وقت سے لے کر نماز ختم کرنے تک سلسل آدمی کو وہ کام کرنے پڑتے ہیں جن میں اس کے اور خدا کے سوا کوئی تیسری ہستی یہ جانتے والی نہیں ہوتی کہ اس شخص نے خدا کے قانون کی پابندی کی ہے یا اسے توڑ دیا ہے۔ مثلاً اگر آدمی کا وضو ساقط ہو چکا ہو اور وہ نماز پڑھنے کھڑا ہو جائے تو اس کے اور خدا کے سوا آخر کے معلوم ہو سکتا ہے کہ وہ وضو سے نہیں ہے۔ اگر آدمی نماز کی نیت ہی نہ کرے اور بیان و سجدہ اور قیام و تحویل کرتے ہوئے اذکار نماز پڑھنے کے بجائے خاموشی کے ساتھ غزل میں پڑھتا رہے تو اس کے اور خدا کے سوا کس پر یہ راز فاش ہو سکتا ہے کہ اس نے دراصل نماز نہیں پڑھی ہے۔ اس کے باوجود جب آدمی جسم اور بیاس کی طہارت ہے لے کر نماز کے ارکان اور اذکار تک قانون خداوندی کی تمام شرائط کے مطابق ہر روز پانچ وقت نماز ادا کرتا رہے تو اس کے معنی یہ ہیں کہ اس نماز کے ذریعہ سے روزانہ کئی کئی بار اس کے مفہیم زندگی پیدا کی جا رہی ہے، اس میں ذہداری کا احساس بیدار کیا جا رہا ہے اسے فرض شرعاً انسان بنایا جا رہا ہے، اور اس کو مغلائہ اس بات کی مشق کرانی جا رہی ہے کہ وہ خود اپنے جذبہ اطاعت کے زیر اثر خفیہ اور علانية ہر حال میں اس قانون کی پابندی کر سے جس پر وہ ایمان لا رہا ہے، خواہ خارج میں اس سے پابندی کرانے والی کوئی طاقت موجود ہو یا نہ ہو اور خواہ دنیا کے لوگوں کو اس کے مغلائہ کا حال جلوہ ہو رہا ہو۔

اس لحاظ سے دیکھا جائے تو یہ مانتے کے سوا پارہ نہیں ہے کہ نماز صرف یہی نہیں کہ آدمی کو فحشا و منکر سے روکتی ہے بلکہ در حقیقت دنیا میں کوئی دوسرا طریقہ تربیت ایسا نہیں ہے جو انسان کو برا شکوں سے روکنے کے معاملے

میں اس درجہ موثر ہو۔ اب رہا یہ سوال کہ آدمی نماز کی پابندی اختیار کرنے کے بعد عملًا بھی براٹیوں سے روکتا ہے یا نہیں، تو اس کا انحصار خود اس آدمی پر ہے جو اصلاح نفس کی بیتربیت سے رہا ہو۔ وہ اس سے فائدہ اٹھانے کی نیت رکھتا ہوا اور اس کی کوشش کرے تو نماز کے اصلاحی اثرات اس پر منتسب ہوں گے اور نہ ظاہر ہے کہ دنیا کی کوئی تدبیر اصلاح بھی اس شخص پر کام کر نہیں سمجھ سکتی جو اس کا اثر قبول کرنے کے لیے تیار ہی نہ ہو، یا جان بوجوہ کر اس کی تاثیر کو دفع کرتا ہے۔ بھی اس شخص پر کام کر نہیں سمجھ سکتی جو اس کا اثر قبول کرنے کے لیے تیار ہی نہ ہو، یا جان بوجوہ کر اس کی تاثیر کو دفع کرتا ہے۔ اس کی شال ایسی ہے جیسے غذا کی لازمی خاصیت بدین کا تقدیر یا اور نشوونما ہے۔ لیکن یہ فائدہ اسی صورت میں حاصل ہو سکتا ہے جبکہ آدمی اسے جزو بدین بنخندے۔ اگر کوئی شخص ہر کھانے کے بعد فوراً ہی قتے کر کے ساری غذا باہر کھاتا چلا جائے تو اس طرح کام کھانا اس کے لیے کچھ بھی نافع نہیں ہو سکتا۔ یعنی طرح ایسے شخص کی نظر سامنے لا کر آپ یہ نہیں کہہ سکتے کہ غذا موجب تقدیر بدین نہیں ہے کیونکہ فلاں شخص کام کھانے کے باوجود سوکھنا چلا جا رہا ہے، اسی طرح اس کی نماز کی شال پیش کر کے آپ یہ نہیں کہہ سکتے کہ نماز براٹیوں سے روکنے والی نہیں ہے کیونکہ فلاں شخص نماز بد عمل نمازی کی شال پیش کر کے متعلق تو یہ کہ نماز یادہ صحیح ہے کہ وہ درحقیقت نماز نہیں پڑھتا جیسے پڑھنے کے باوجود بد عمل ہے۔ ایسے نمازی کے متعلق تو یہ کہ نماز یادہ صحیح ہے کہ وہ درحقیقت کھانا نہیں کھاتا۔ کھانا کھا کر قتے کر دینے والے کے متعلق یہ کہ نماز یادہ صحیح ہے کہ وہ درحقیقت کھانا نہیں کھاتا۔

ٹھیک یہی بات ہے جو متعدد احادیث میں نبی صلی اللہ علیہ وسلم اور بعض اکابر صحابہ وتابعین سے مردی ہوئی ہے۔ عمران بن حصین کی روایت ہے کہ حضور نے فرمایا من لحر نہیہ صلاتہ عن الفحشاء والمنکر فلا صلاة له، یعنی اس کی نماز نے فحش اور بُرے کاموں سے نہ روکا اس کی نماز نہیں ہے۔ (ابن ابی حاتم)۔ ابن عباس حضور کا یہ ارشاد نقل کرتے ہیں: من لحر نہیہ صلاتہ عن الفحشاء والمنکر لحر زدد بها من ناله الا بعداً، جس کی نمازنے اسے فحش اور بُرے کاموں سے نہ روکا اس کی نماز نے اللہ سے اور زیادہ دور کر دیا۔ (ابن ابی حاتم۔ طبرانی)۔ یہی مضمون جناب حسن بصری نے بھی حضور سے مرسلاً روایت کیا ہے (ابن حجر ایشان، بیہقی)۔ ابن مسعود نے حضور کا یہ ارشاد مردی ہے لاصلوة لمن لحر بطيء الصلوة وطاعة الصلوة ان تنهى عن الفحشاء والمنکر، اس شخص کی کوئی نماز نہیں ہے جس نے نماز کی اطاعت نہ کی۔ اور نماز کی اطاعت یہ ہے کہ آدمی فحشاء و منکر سے روک جائے (ابن حجر ایشان، ابن ابی حاتم)۔ اسی حضور کے متعدد اقوال حضرات عبد اللہ بن مسعود، عبد اللہ بن عباس، حسن بصری، قتادہ اور انخش وغیرہم سے منقول ہیں۔ امام جعفر صادق فرماتے ہیں، جو شخص یہ معلوم کرنا چاہے کہ اس کی نماز قبول ہوئی ہے یا نہیں، اسے دیکھنا چاہیے کہ اس کی نمازنے اسے فحشاء، کمر سے کمان تک باز رکھا۔ اگر نماز کے روکنے سے وہ براٹیاں کرنے سے روک گیا ہے تو اس کی نماز قبول ہوئی ہے (زوح المعانی)۔

۲۹۔ اس کے کئی معنی ہو سکتے ہیں: ایک یہ کہ اللہ کا ذکر (یعنی نماز) اس سے بزرگ نہ ہے۔ اس کی تاثیر صرف سلبی ہی نہیں ہے کہ براٹیوں سے روک کے، بلکہ اس سے بڑھ کر وہ نیکیوں پر ابھارنے والی اور سبقت الی الخیرات پر آمادہ کرنے والی چیز بھی ہے۔ دوسرا مطلب یہ ہے کہ اللہ کی یاد بجا شے خود بہت بڑی چیز ہے۔ خیر الاعمال ہے۔ انسان کا کوئی عمل اس سے افضل نہیں ہے۔ تیسرا مطلب یہ ہے کہ اللہ کا تمییز یاد کرنا تمہارے اس کو یاد کرنے سے

مَا تَصْنَعُونَ ۝ ۲۵ وَلَا يُجَادِلُوا أَهْلَ الْكِتَابِ إِلَّا بِالْقِوَافِيَّةِ
إِلَّا الَّذِينَ ظَلَمُوا مِنْهُمْ وَفَوْلُوا أَمْتَانًا بِالَّذِي أُنزَلَ إِلَيْنَا

جو کچھ تم لوگ کرتے ہو۔

اور اہل کتاب سے بحث نہ کرو مگر عمده طریقہ شے ۔ سو ائے ان لوگوں کے جوان میں سے
ظالم ہوں ۔ اور ان سے کہو کہ ”ہم ایمان لائے ہیں اُس چیز پر بھی جو ہماری طرف بھیجی گئی ہے

زیادہ بڑی چیز ہے۔ قرآن میں اللہ تعالیٰ کا ارشاد ہے کہ فاذ کرو و نی آذ کر کو رالبقرہ، آیت ۱۵۲) تم مجھے یاد کرو
میں تمہیں یاد کروں گا ۔ پس جب بندہ نماز میں اللہ کو یاد کرے گا تو لا محالہ اللہ بھی اس کو یاد کرے گا۔ اور یہ فضیلت کہ
اللہ کسی بندے کو یاد کرے، اس سے بزرگ تر ہے کہ بندہ اللہ کو یاد کرے۔ ان تین مطالب کے علاوہ ایک اور طیہت
مطلوب یہ بھی ہے جسے حضرت ابوالدرداء و رضی اللہ عنہ کی اہلیتہ محترمہ نے بیان کیا ہے کہ اللہ تعالیٰ کی یاد نماز تک محدود
نہیں ہے بلکہ اس کا دائرہ اس سے بہت زیادہ وسیع ہے۔ جب آدمی روزہ رکھتا ہے ریاضۃ کوڑۃ دیتا جسما کوئی نیک
کام کرتا ہے تو لا محالہ اللہ کو یاد ہی کرتا ہے، تبھی تو اس سے وہ عمل نیک صادر ہوتا ہے۔ اسی طرح جب آدمی کسی بیان
کے موقع ساتھ آئے پر اس سے پر ہمیز کرنا ہے تو یہ بھی اللہ کی یاد ہی کا نتیجہ ہونا ہے۔ اس لیے یاد انہی ایک مومن کی
پوری زندگی پر حادی ہوتی ہے۔

۷۵ دا ضعی رہے کہ آگے چل کر اسی سورہ میں بھرت کی تلقین کی جا رہی ہے۔ اُس وقت جیش ہی ایک
ایسا امن تھا جہاں مسلمان بھرت کر کے جاسکتے تھے۔ اور جیش پر اس زمانے میں عیسائیوں کا غلبہ تھا۔ اس لیے ان
آیات میں مسلمانوں کو بدایات دی جا رہی ہیں کہ اہل کتاب سے جب سابقہ پیش آئے تو ان سے دریں کے معاملہ میں
بحث و کلام کا کیا انداز اختیار کریں۔

۷۶ یعنی مباحثہ معقول دلائل کے ساتھ، حذر و شاستہ زبان میں، اور افہام و تقسیم کی اسپرٹ میں ہونا چاہئے
تاکہ جس شخص سے بحث کی جا رہی ہو اس کے خیالات کی اصلاح ہو سکے۔ مبلغ کو فکر اس بات کی ہوئی چاہیے کہ وہ مخاطب کے
دل کا دروازہ کھول کر حق بات اس میں انوار دے اور اسے راہ راست پر لائے۔ اس کو ایک پہلوان کی طرح نہیں روٹنا چاہیے
جس کا مقصد اپنے مدقائق کو نیچا و کھانا ہوتا ہے۔ بلکہ اس کو ایک حکیم کی طرح چارہ گری کرنی چاہیے جو مریض کا علاج
کرتے ہوئے ہر وقت یہ بات محوظر رکھتا ہے کہ اس کی اپنی کسی غلطی سے مریض کا مریض اور زیادہ بڑھونہ جائے، اور اس امر
کی پوری کوشش کرتا ہے کہ کم سے کم تکلیف کے ساتھ مریض شفا پا ب ہو جائے۔ یہ براہیت اس مقام پر تو موقع کی تابیت
سے اہل کتاب کے ساتھ مباحثہ کرنے کے معاملہ میں دی کئی ہے، مگر یہ اہل کتاب کے لیے مخصوص نہیں ہے بلکہ تبلیغ دین کے

وَأَنْزَلَ إِلَيْكُمْ وَإِلَهُنَا وَإِلَهُكُمْ وَاحِدٌ وَنَحْنُ لَهُ مُسْلِمُونَ ۚ ۳۴
وَكَذَلِكَ آتَزَلْنَا إِلَيْكَ الْكِتَبَ فَالَّذِينَ أَتَيْنَاهُمُ الْكِتَبَ يُؤْمِنُونَ

اور اُس چیز پر بھی جو تمہاری طرف بھی گئی تھی، ہمارا خدا اور تمہارا خدا ایک ہی ہے اور ہم اُسی کے مسلم (فرمان بردار) ہیں۔ (اسے نبی) ہم نے اسی طرح تمہاری طرف کتاب نازل کی ہے، اس لیے وہ لوگ جن کو ہم نے پہلے کتاب دی تھی وہ اس پر ایسا ن

باب میں ایک عام بُداشت ہے جو قرآن مجید میں جگہ جگہ دی گئی ہے۔ مثلاً:

أَدْعُ إِلَى سَبِيلِ رَبِّنَا الْحَكَمَةِ
دَعْوَتُ وَادِپَنَّ رَبَّ كَيْمَتِهِ
فَيَحْتَكَ سَاقَتِهِ اَدْرِلُوكُونَ سَمَّا مَهَاجَهَ
وَالْمَوْعِظَةِ الْحَسَنَةِ وَجَادَ لَهُمْ بِالْأَنْقَاضِ
أَحْسَنُ۔ (الخل - آیت ۱۲۵)

بھلائی اور براٹی کیاں نہیں ہیں (مخالفین کے حملوں کی)
مذاقت ایسے طریقہ سے کرو جو بتریں ہو تو تم دیکھو گے کہ وہی
شخص جس کے اور تمہارے درمیان عدالت تھی وہ ایسا بھوگیا
جیسے گرم جوش دوست ہے۔

تم بڑی کو اپسے ہی طریقہ سے دفع کرو ابھیں حلوم ہے جو
باتیں وہ (تمہارے خلاف) ہانتے ہیں۔

درگز کی روشن اختیار کرو، بھلائی کی تلقین کرو، اور جاہلوں کے
منہ نہ لگو، اور اگر زر کی بتر کی جواب دینے کے لیے شیطان
تمیں اکسے تواشد کی پناہ ناگو۔

وَلَا تَسْتَوِي الْحَسَنَةُ وَلَا السَّيِّئَةُ
إِذْ قَعَ بِالْأَنْقَاضِ هُنَّ أَحْسَنُ فَإِذَا الَّذِي يَبْتَلِكَ
وَبَيْتَهُ عَدَادُهُ كَانَهُ قَرِئَ لَهُ حَمْبِيرٌ
(حمد المسجدہ - آیت ۲۳)

إِذْ قَعَ بِالْأَنْقَاضِ هُنَّ أَحْسَنُ السَّيِّئَةِ
لَهُنْ أَعْلَمُ بِمَا يَصْنَعُونَ۔ (المومنون - آیت ۹۴)
خُذِ الْعَفْوَ وَلَا فُرُورٌ بِالْعُرْفِ وَأَعْرِضْ
عَنِ الْجَاهِلِيَّةِ فَإِنَّمَا يَنْزَغُكَ مِنَ الشَّيْطَانِ
نَزَاعٌ فَإِنْ شَاءَ عَذَابًا يَأْتِيَكُو۔ (الاعران - آیات ۱۹۹-۲۰۰)

۳۸۵ یعنی جو لوگ ملزم کار دیتے اختیار کریں ان کے ساتھ ان کے ظلم کی نویعت کے لحاظ سے مختلف روئیہ
بھی اختیار کیا جاسکتا ہے۔ مطلب یہ ہے کہ بروقت ہر حال میں اور ہر طرح کے لوگوں کے مقابلہ میں نرم و شیرین
ہی نہ بنے رہنا چاہیے کہ دنیا داعی حق کی شرافت کو کمزوری اور سکنن سمجھو پہنچے۔ اسلام اپنے پیروں کو
شاستگی، شرافت اور معقولیت تو ضرور سکھاتا ہے مگر عاجزی و سکینی نہیں سکھاتا کہ وہ ہر ظالم کے لیے نرم
چارہ بن کر رہیں۔

۳۸۶ ان فقرہ میں اللہ تعالیٰ نے خود اُس عنده طریق بحث کی طرف رہنمائی فرمائی ہے جسے تبلیغ حق

۲۶۵۴ ۰ هَوْلَاءِ مَنْ يُؤْمِنُ بِهِ وَمَا يَجْعَلُهُ أَبْيَتْنَا إِلَّا الْكُفَّارُونَ

لاتے ہیں، اور ان لوگوں میں سے بھی بہت سے اس پر ایمان لارہے ہیں، اور ہماری آبادت کا انکار صرف کافر ہی کرنے ہیں۔

کی خدمت انجام دینے والوں کو اختیار کرنا چاہیے۔ اس میں یہ سمجھا پایا گیا ہے کہ جس شخص سے تمیں بحث کرنی ہو اس کی گروہ کو بحث کا نقطہ آغاز نہ بنائی، بلکہ بات اس سے شروع کر دکر حق و صداقت کے وہ کوئی اجزاء میں جو تمہارے اور اس کے درمیان مشترک ہیں۔ یعنی آغاز کلام نکالت اخلاف سے نہیں بلکہ نکالت اتفاق سے ہونا چاہیے، پھر انہی متفق علیہ امور سے استدلال کر کے مخالف کو یہ سمجھانے کی کوشش کرنی چاہیے کہ جن امور میں تمہارے اور اس کے درمیان اخلاف ہے ان میں تمہارا مسلک متفق علیہ بنيادوں سے مطابقت رکھتا ہے اور اس کا مسلک ان سے متفاوت ہے۔

اس مسئلے میں یہ سمجھ لینا چاہیجے کہ اہل کتاب مشرقین عرب کی طرح دھی دور سالم اور توحید کے منکر نہ فتح بلکہ سلاولی کی طرح ان سب حقیقتوں کو مانتے تھے۔ ان بنيادی امور میں اتفاق کے بعد اگر کوئی بڑی چیز بنياد اخلاف ہو سکتی تھی تو وہ یہ کہ مسلمان ان کے ہاں آئی ہوئی آسمانی کتابوں کو نہ مانتے اور اپنے ہاں آئی ہوئی کتاب پر ایمان لانے کی نہیں دعوت دیتے اور اس کے نہ مانتے پر انہیں کافر قرار دیتے ہیں جبکہ اس کی بڑی مضبوط دجه ہوتی۔ لیکن مسلمانوں کا موقعت اس سے مختلف تھا۔ وہ تمام اُن کتابوں کو برحق تسلیم کرنے تھے جو اہل کتاب کے پاس موجود تھیں اور پھر اُس دھی پر ایمان لائے تھے جو محمد صلی اللہ علیہ وسلم پر نازل ہوئی تھی۔ اس کے بعد یہ بنا نا اہل کتاب کا کام تھا کہ اس متفق علیہ امور کا موقعت اس سے مختلف تھا۔ وہ دوسری کتاب کا انکار کرتے ہیں۔ اسی یہے اللہ تعالیٰ نے یہاں مسلمانوں کو تلمیذین فرمائی ہے کہ اہل کتاب سے جب سابقہ پیش آئے تو سب سے پہلے ثابت ہو رپر اپنی موقوفت ان کے ساتھ پیش کرو۔ ان سے کہو کہ جس خدا کو قم مانتے ہو اسی کو ہم مانتے ہیں اور ہم اس کے فرمان بردار ہیں۔ اس کی طرف سے جو احکام و بہایات اور تعلیمات بھی آئی ہیں ان سے آگئے ہمارا تسلیم خم ہے، خواہ وہ تمہارے ہاں آئی ہوں یا ہمارے ہاں۔ ہم تو حکم کے بندے ہیں۔ لیکن اور قوم اور نسل کے بندے نہیں ہیں کہ ایک جگہ خدا کا حکم آئے تو ہم مانیں اور اُسی خدا کا حکم دوسرا جگہ آئے تو ہم اس کو نہ مانیں۔ قرآن مجید میں یہ بات جملہ جملہ دوہرائی کئی سچے اور خصوصاً اہل کتاب سے جملہ سابقہ پیش کیا ہے وہاں تو اسے زور دے کر بیان کیا گیا ہے۔ مثال کے طور پر ملاحظہ ہو البقرہ، آیات ۱۳۶-۱۳۷-۱۳۸-۱۳۹۔ آل عمران آیت ۱۵۰-۱۵۱-۱۵۲-۱۵۳۔ النساء ۱۳۳-۱۳۴-۱۳۵۔ الشوری ۱۶-۱۷۔

۲۶۵۵ اس کے دو مطلب ہو سکتے ہیں۔ ایک یہ کہ جس طرح پہلے انہیاء پر ہم نے گتابیں نازل کی تھیں اُسی طرح اب یہ کتاب تم پر نازل کی ہے۔ دوسرا یہ کہ ہم نے اسی تعلیم کے ساتھ یہ کتاب نازل کی ہے کہ ہماری پچھلی کتابوں کا انکار کر کے نہیں بلکہ ان سب کا اقرار کرتے ہوئے اسے مانا جائے۔

۲۶۵۶ سیاق و سیاق خود بتارہا ہے کہ اس سے مراد تمام اہل کتاب نہیں ہیں بلکہ وہ اہل کتاب ہیں جن کو

وَمَا كُنْتَ تَتْلُو مِنْ قَبْلِهِ هُنْ كُتُبٌ وَلَا تَخْطُلَهُ بِيَمِينِكَ إِذَا
لَأَرَتَابَ الْمُبْطَلُونَ ۚ ۲۸ بَلْ هُوَ آيَةٌ بَيِّنَاتٌ فِي صُدُورِ

(اے بنی) تم اس سے پہلے کوئی کتاب نہیں پڑھتے تھے اور نہ اپنے ہاتھ سے لکھتے تھے،
اگر ایسا ہوتا تو باطل پرست لوگ شک میں پڑکتے تھے۔ دراصل یہ روشن نشانیاں ہیں اُن لوگوں کے

کتب اللہ کا صحیح علم و فہم نصیب ہوا تھا، جو ”چار پائیے بر و کتابے چند“ کے مصدق محقق کتاب یہ فارقیم کے اہل کتاب
نہیں تھے، بلکہ حقیقی صحت میں اہل کتاب تھے۔ ان کے سامنے جب اللہ تعالیٰ کی طرف سماں کی پچھلی کتابوں کی تصدیق کرنی
ہوئی یہ آخری کتاب اُنی تو انہوں نے کسی خدا درہٹ دھرمی اور تعصب سکام نہ لیا اور اسے بھی دیجئے ہی اخلاص کے ساتھ
تسلیم کر دیا جس طرح پچھلی کتابوں کو تسلیم کرتے تھے۔

۲۹ ”اُن لوگوں“ کا اشارہ اہل عرب کی طرف ہے۔ مطلب یہ ہے کہ حق پسند لوگ ہر جگہ اس پر ایمان لارہے
ہیں خواہ وہ اہل کتاب میں سے ہوں یا غیر اہل کتاب میں سے۔

۳۰ یہاں کافر سے مراد وہ لوگ ہیں جو اپنے تعصبات کو پھوڑ کر حق پاٹ ماننے کے لیے تیار نہیں ہیں، یا وہ
جو اپنی خوابیشات نفس اور اپنی بے لگام آزادیوں پر پابند یاں قبول کرنے سے جی چہرا تے ہیں اور اس بنا پر حق کا انکار کرتے ہیں۔

۳۱ یہ بنی ملی اللہ علیہ وسلم کی نبوت کے ثبوت میں وہی استدلال ہے جو اس سے پہلے سورہ یونس اور
سورہ قصص میں گزر چکا ہے (ملاحظہ ہو تفہیم القرآن، تفسیر سورہ یونس حاشیہ علیۃ الرؤوفۃ قصص، حاشیہ علیۃ الرؤوفۃ اس
عہد مخصوص کی مزید تشریح کے لیے تفہیم القرآن، تفسیر سورہ خل خاتمۃ علیۃ الرؤوفۃ، بنی اسرائیل، حاشیہ عہد، الموسنوں حاشیہ عہد
الفرقان حاشیہ عہد اور الشور علی حاشیہ عہد کا مطالعہ بھی منفید ہو گا)۔

اس آیت میں استدلال کی بنیاد یہ ہے کہ بنی ملی اللہ علیہ وسلم ان پڑھنے خاص اپ کے اہل دین اور رشتہ و برادری
کے لوگ جن کے درمیان روزہ پیدائش سے ہن کھولت کو پہنچنے تک آپ کی ساری زندگی بسر ہوئی تھی، اس بات سے
خوب واقعہ تھے کہ آپ نے عمر بھر کے کبھی کوئی کتاب پڑھی، نہ کبھی قلم ہاتھ میں لیا۔ اس امر واقعہ کو پیش کر کے ارشد تعالیٰ
فرمایا ہے کہ یہ اس بات کا کھلا جھوا شہوت ہے کہ کتب آسمان کی تعلیمات، انبیاء و سابقین کے حالات، مذاہب و ادیان
کے عقائد، قدیم قوموں کی تاریخ، اور تقدیں و اخلاق و عیش کے اہم مسائل پڑھیں و سیح اور گھرے علم کا اظمار اس
اممی کی زبان سے ہو رہا ہے یہ اس کو وحی کے سوا کسی دوسرے ذریعہ سے حاصل نہیں ہو سکتا تھا۔ اگر اس کو تو شست و خواند
کا علم ہوتا اور لوگوں نے کبھی اسے کتاب میں پڑھتے اور مطالعہ و تحقیق کرتے دیکھا ہوتا تو باطل پرستوں کے لیے یہ شک کرنے
کی کچھ بنیاد ہو بھی سکتی تھی کہ یہ علم وحی سے نہیں بلکہ اخذ و اكتساب سے حاصل کیا گیا ہے۔ لیکن اُس کی صحت نے تو ابیے
کسی شک کے لیے برائے نام بھی کوئی بنیاد باقی نہیں چھوڑی ہے۔ اب غالباً ہٹ دھرمی کے سوا اس کی بنیادت کا

الَّذِينَ أُولَئِنَا عِلْمًا يَجْوَهُ حَدُّ بِاِيْتِنَا لَا الظَّالِمُونَ ۝ ۴۹ وَقَالُوا
لَوْلَا اُنْزَلَ عَلَيْهِ اِيْتٌ مِّنْ سَرِّهِ قُلْ اِنَّمَا اُلْوَىٰ عِنْدَ اللَّهِ وَ
إِنَّمَا اَنَا نَذِيرٌ مُّبِينٌ ۝ ۵۰ اَوَلَّمْ يَكْفُهُمْ اَنَّا اُنْزَلْنَا عَلَيْكَ الْكِتَابَ

دللوں میں جنہیں علم بخشا گیا ہے، اور ہماری آیات کا انکار نہیں کرتے مگر وہ جو ظالم ہیں۔

یہ لوگ کہتے ہیں کہ ”کیوں نہ آناری گئیں اس شخص پر نشانیاں اس کے رب کی طرف سے“ کہو، ”نشانیاں تو اشد کے پاس ہیں اور میں صرف خبردار کرنے والا ہوں مکھوں کھوں گے۔“

اور کیا ان لوگوں کے لیے یہ (نشانی) کافی نہیں ہے کہ ہم نے تم پر کتاب نازل کی

انکار کرنے کی اور کوئی وجہ نہیں ہے جسے کسی درجہ میں بھی معقول کہا جاسکتا ہو۔

۵۱ یعنی ایک آنی کا قرآن جیسی کتاب پیش کرنا اور یہ ایک اُن بخیر مجموعی کالات کا ظاہرہ کرنا جن کے لیے کسی سابقہ تیاری کے آثار کبھی کسی کے مشاہدے میں نہیں آئے، یہی دانش و بنیشن رکھنے والوں کی نگاہ میں اس کی پیغیری پر کمالات کرنے والی روشن نزدین نشانیاں ہیں۔ دنیا کی تاریخی بستیوں میں سے جس کے حالات کا بھی جائزہ لیا جائے، آدمی اُس کے اپنے ماحول میں اُن اساب کا پتہ چلا سکتا ہے جو اس کی شخصیت بنانے اور اس سے ظاہر ہونے والے کمالات کے لیے اس کو تیار کرنے میں کار فرماتھے۔ اُس کے ماحول اور اس کی شخصیت کے اجزاء ترکیبی میں ایک محلی مناسبت پائی جاتی ہے۔ یہن محمد صلی اللہ علیہ وسلم کی شخصیت جن حیرت انگیز کمالات کی مظہریتی اُن کا کوئی مأخذ آپ کے ماحول میں تلاش نہیں کیا جاسکتا۔ یہاں نہ اس وقت کے عربی عاشر میں، اور نہ گرد و پیش کے جن مالک سے عرب کے تعلقات تھے اُن کے معاشر سے میں، کمیں دور دراز سے بھی وہ عناصر ڈھونڈ رکھنیں نکالے جاسکتے جو محمد صلی اللہ علیہ وسلم کی شخصیت کے اجزاء ترکیبی سے کوئی مناسبت رکھتے ہوں۔ یہی حقیقت ہے جس کی بناء پر یہاں فرمایا گیا ہے کہ محمد صلی اللہ علیہ وسلم کی ذات ایک نشانی نہیں بلکہ بہت سی روشن نشانیوں کا مجموعہ ہے۔ جاہل آدمی کو اس میں کوئی نشانی نظر نہ آتی ہوتی وہ آئے، مگر جو لوگ علم رکھنے والے ہیں وہ ان نشانیوں کو دیکھ کر اپنے دلوں میں قائل ہو گئے ہیں کہ یہ شان ایک پیغمبری کی ہو سکتی ہے۔

۵۲ یعنی مجرمات جنہیں دیکھ کر یقین آئے کہ واقعی خود صلی اللہ علیہ وسلم، اللہ کے بنی ہیں۔

۱۴) بِئْتَلِي عَلَيْهِمْ رَأْنَ فِي ذَلِكَ لَرْحَمَةً وَذِكْرًا لِقَوْمٍ يُؤْمِنُونَ ۱۵) قُلْ كَفِي بِإِلَهٍ بَيْنِي وَبَيْنَكُمْ شَهِيدًا يَعْلَمُ مَا فِي السَّمَاوَاتِ وَالْأَرْضِ ۱۶) وَالَّذِينَ أَهْمَنُوا بِالْبَاطِلِ وَكَفَرُوا بِإِلَهِهِ أُولَئِكَ هُمُ الظَّالِمُونَ

جو انھیں پڑھ کر سنائی جاتی ہے، درحقیقت اس میں رحمت ہے اور بصیرت اُن لوگوں کے لیے جو ایمان لاتے ہیں (اسے نبی کہو کہ ”میرے اور تمہارے درمیان اللہ گواہی کے لیے کافی ہے۔ وہ آسمانوں اور زمین میں سب کچھ جانتا ہے۔ جو لوگ باطل کو مانتے ہیں اور اللہ سے کفر کرتے ہیں وہی خسارے میں رہنے والے ہیں۔“)

۱۷) یعنی اُتی ہونے کے باوجود تم پر قرآن جیسی کتاب کا نازل ہونا، کیا یہ بجا شے خود اتنا بڑا سمجھ رہا ہے کہ تمہاری رسالت پر یقین لانے کے لیے یہ کافی ہو؟ اس کے بعد بھی کسی اور سمجھزے کی ضرورت باقی رہ جاتی ہے؟ دوسرے سمجھزے تو جنہوں نے دیکھے ان کے لیے وہ سمجھزے تھے۔ مگر یہ سمجھزہ توہر وقت تمہارے سامنے ہے تو یہیں آئئے دن پڑھ کر سنایا جاتا ہے۔ تم ہر وقت اسے دیکھ سکتے ہو۔

قرآن مجید کے اس بیان واستدلال کے بعد اُن لوگوں کی جسارت حیرت انگیز ہے جو بنی صلی اللہ علیہ وسلم کو خواندہ ثابت کرنے کی کوشش کرتے ہیں۔ حالانکہ یہاں قرآن صاف الفاظ میں حضور کے ناخواندہ ہونے کو آپ کی نبوت کے حق میں ایک طاقت و رثیوت کے طور پر پیش کر رہا ہے۔ جن روایات کا سماں اسے کریے دعویٰ کیا جاتا ہے کہ حضور نکھے پڑھے تھے، یا بعد میں آپ نے لکھنا پڑھنا سیکھ یا تھا وہ اقل تو پہلی ہی نظر میں رد کر دیئے کے لائق میں کیونکہ قرآن کے خلاف کوئی روایت بھی قابل قبول نہیں ہو سکتی۔ پھر وہ بجا شے خود بھی اتنی مکروہ ہیں کہ ان پر کسی استدلال کی بنیاد قائم نہیں ہو سکتی۔ ان میں سے ایک، بخاری کی یہ روایت ہے کہ صلح حدیث کا معابدہ جب تک ما جارہ تھا تو کفار مکہ کے غائبندے نے رسول اللہ صلی اللہ علیہ وسلم کے نام کے ساتھ رسول اللہ نکھے جانے پر اعتراض کیا۔ اس پر حضور نے کاتب (یعنی حضرت علیؓ) کو حکم دیا کہ اچھا رسول اللہ کا الفاظ کاٹ کر محمد بن عبد اللہ نکھے دو۔ حضرت علیؓ نے لفظ رسول اللہ کاٹنے سے انکار کر دیا۔ اس پر حضور نے ان کے ہاتھ سے تلمیز کر وہ الفاظ خود کاٹ دیئے اور محمد بن عبد اللہ نکھد دیا۔

لیکن یہ روایت برابر ابن عازب سے بخاری میں چار جگہ اور سلم میں دو جگہ وارد ہوئی ہے اور بہر جگہ الفاظ مختلف ہیں:

(۱) بخاری کتاب الصلح میں ایک روایت کے الفاظ یہ ہیں: قال لعلى افعوه فقال على ما أنا بالذى

امحَاك فِي حَدَّ رَسُولِ اللَّهِ بِيَدِهِ۔ حضور نے حضرت علیؓ سے فرمایا یہ الفاظ کاٹ دو، انہوں نے عرض کیا میں تو نہیں کاٹ سکتا۔ آخر کار حضور نے اپنے ہاتھ سے اسیں کاٹ دیا۔

(۲) اسی کتاب میں دوسری روایت کے الفاظ یہ ہیں، ثعلب قَالَ لِعَلِيٍّ أَصْحَى رَسُولُ اللَّهِ قَالَ لَا وَاللَّهِ لَا
أَهْوَكْ أَبْدًا فَأَخَذَ رَسُولُ اللَّهِ الْكِتَابَ فَكَتَبَ هَذَا مَا قَاتَ أَصْحَى عَلَيْهِ مُحَمَّدُ بْنُ عَبْدِ اللَّهِ۔ پھر
علیؓ سے کہا "رسول اللہ" کاٹ دو۔ انہوں نے کما خدا کی قسم میں آپ کا نام کبھی نہ کاٹوں گا۔ آخر حضور نے تحریر لے کر
لکھا یہ وہ معایدہ ہے جو محمد بن عبد اللہ نے طے کیا۔

(۳) تیسرا روایت اسی براء بن عازب سے بخاری کتاب المجزیہ میں یہ ہے: دکان لا یکتب فَقَالَ
لِعَلِيٍّ أَصْحَى رَسُولُ اللَّهِ فَقَالَ عَلِيٌّ وَاللَّهِ لَا إِحْمَاكْ أَبْدًا قَالَ فَأَرْنَيْهِ قَالَ فَأَرْسَاهَا إِيَّاكَ فِي حَدَّ رَسُولِ النَّبِيِّ
صَلَّى اللَّهُ عَلَيْهِ وَسَلَّمَ بِيَدِهِ۔ حضور خود نہ لکھ سکتے تھے۔ آپ نے حضرت علیؓ سے کہا رسول اللہ کاٹ دو۔
انہوں نے عرض کیا خدا کی قسم میں یہ الفاظ ہرگز نہ کاٹوں گا۔ اس پر حضور نے فرمایا مجھے وہ جگہ بناؤ جہاں یہ الفاظ لکھیں۔
انہوں نے آپ کو مجگہ بنائی اور آپ نے اپنے ہاتھ سے وہ الفاظ کاٹ دیے۔

(۴) چوتھی روایت بخاری کتاب الغازی میں یہ ہے: فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ
الْكِتَابَ وَلَيْسَ يَحْسُنُ يَكْتَبُ فَكَتَبَ هَذَا مَا قَاتَ أَصْحَى مُحَمَّدُ بْنُ عَبْدِ اللَّهِ۔ پس حضور نے وہ تحریر لے لی
وہ اُخَالِيكَ آپ لکھنا نہ چانتے تھے اور آپ نے لکھا یہ وہ معایدہ ہے جو محمد بن عبد اللہ نے طے کیا۔

(۵) اسی براء بن عازب سے مسلم کتاب الجماد میں ایک روایت یہ ہے کہ حضرت علیؓ سے انکار کرنے پر حضور
نے اپنے ہاتھ سے "رسول اللہ" کے الفاظ مٹا دیے۔

(۶) دوسری روایت اسی کتاب میں ان سترہ منقول ہے کہ حضور نے حضرت علیؓ سے فرمایا مجھے بناؤ رسول اللہ کا
لفظ کاٹ لکھا ہے، حضرت علیؓ نے آپ کو مجکہ بنائی، اور آپ نے اسے شاکر ابن عبد اللہ نہ لکھ دیا۔

روایات کا یہ اضطراب صاف بتا رہا ہے کہ یہی کے راویوں نے حضرت براء بن عازب رضی اللہ عنہ کے الفاظ جوں
کے توں نقل نہیں کیے ہیں، اس لیے ان میں سے کسی ایک کی نقل پر بھی ایسا مکمل اعتماد نہیں کیا جا سکتا کہ یقینی طور پر یہ کہا جا
سکے کہ حضور نے "محمد بن عبد اللہ" کے الفاظ اپنے دست مبارک ہی سے لکھے تھے ہر ہو سکتا ہے کہ صحیح صورت واقعہ یہ ہو کہ
جب حضرت علیؓ نے "رسول اللہ" کا لفظ مٹانے سے انکار کر دیا تو آپ نہ اس کی جگہ ان سے پوچھ کر یہ لفظ اپنے ہاتھ سے
ٹھاکریا ہوا درپر ان سے یا کسی دوسرے کاتب سے ابن عبد اللہ کے الفاظ لکھوادیے ہوں۔ دوسری روایات سے معلوم ہوتا
ہے کہ اس موقع پر مصلح نامہ دو کاتب لکھ رہے تھے ایک حضرت علیؓ، دوسرے محمد بن منشکہ (فتح الباری، جلد ۵، ص ۲۱۰) اس
لیے یہ امر بعید نہیں ہے کہ جو کام ایک کاتب نہ کیا تھا وہ دوسرے کاتب سے لے لیا گیا ہو۔ تاہم اگر واقعیت یہ ہو کہ حضور نے
اپنा� نام اپنے ہی دست مبارک سے لکھا ہو، تو ایسی شایعہ دنیا میں بکثرت پائی جاتی ہیں کہ ان پڑھ لوگ صرف اپنام لکھا یہ کہ
لیجئے ہیں، باقی کوئی چیز نہ پڑھ سکتے ہیں نہ لکھ سکتے ہیں۔

وَيُسْتَعِجِلُونَكَ بِالْعَذَابِ وَلَوْلَا أَجَلٌ مُّسَمٌ لَّجَاءَهُمُ الْعَذَابُ
وَلَكُيَّا تَيَّنَهُمْ بَغْتَةً وَهُمْ لَا يَشْعُرُونَ ۝۵۲ ۴۹۳
وَإِنَّكُمْ لَمُرْجِيْطَةٌ بِالْكُفَّارِينَ ۝۵۳ يَوْمَ يَغْشَهُمُ الْعَذَابُ مِنْ
فَوْقِهِمْ وَمِنْ تَحْتِ أَرْجُلِهِمْ وَيَقُولُ ذُو قُوَّا مَا كنْتُمْ تَعْمَلُونَ ۝۵۴

یہ لوگ تم سے عذاب مل دی لانے کا مطالبہ کرتے ہیں۔ اگر ایک وقت مقرر نہ کرو یا اگر ہوتا تو ان پر عذاب آچکا ہوتا۔ اور یقیناً (اپنے وقت پر) وہ اگر رہے گا اچانک، اس حال میں کہ انہیں خبر بھی نہ ہوگی۔ یہ تم سے عذاب مل دی لانے کا مطالبہ کرتے ہیں، حالانکہ جہنم ان کافروں کو گھیرے میں چکی ہے (اور انہیں پتہ چلے گا) اُس روز جب کہ عذاب انہیں اُپر سے بھی ڈھانک لے گا اور پاؤں کے پیچے سے بھی اور کے گا کہ اب چکھو مزراں کر تو توں کا جو تم کرتے تھے۔

دوسری روایت جس کی بناء پر نبی صلی اللہ علیہ وسلم کے خواندہ ہونے کا دعویٰ کیا گیا ہے مجاہد سے ابن ابی شیبہ اور عمر بن شیبہ نے نقل کی ہے۔ اس کے الفاظ یہ ہیں کہ مامات رسول اللہ صلی اللہ علیہ وسلم حق کتب و فتاوا۔ (رسول اللہ صلی اللہ علیہ وسلم اپنی وفات سے پہلے لکھنا پڑھنا سیکھ کچکے تھے)۔ لیکن اول توبہ سند بہت ضعیف روایت ہے جیسا کہ حافظ ابن کثیر فرماتے ہیں ضعیف لا اصل لہ۔ دوسرے اس کی کمزوری یہوں بھی واضح ہے کہ اگر حضور نے فی الواقع بعد یہیں لکھنا پڑھنا سیکھا ہوتا تو یہ بات مشہور ہو جاتی، بہت سے صحابہ اس کو روایت کرتے اور یہ بھی معلوم ہو جاتا کہ حضور نے کس شخص یا کن اشخاص سے یہ تعلیم حاصل کی تھی۔ لیکن سوائے ایک سخون بن عبد اللہ کے، جن سے مجاہد نے یہ بات سنی، اور کوئی شخص اسے روایت نہیں کرتا۔ اور یہ عوں بھی صحابی نہیں بلکہ تابعی ہیں جنہوں نے قطعاً نہیں بتایا کہ انہیں کس صحابی یا کن صحابیوں سے اس واقعہ کا علم حاصل ہوا۔ ظاہر ہے کہ ایسی کمزور روایتوں کی بیانار پر کوئی ایسی بات قابل تسلیم نہیں ہو سکتی جو مشہور و معروف واقعات کی تردید کرتی ہو۔

۴۹۲ یعنی بلاشبہ اس کتاب کا نزول اللہ تعالیٰ کی بہت بڑی نہ رہا ہے اور یہ بندوں کے لیے بڑی پرورد نصیحت پر مشتمل ہے، مگر اس کا فائدہ صرف وہی لوگ اٹھا سکتے ہیں جو اس پر ایمان لا لیں۔

۴۹۳ یعنی بار بار چیلنج کے انداز میں مطالبہ کر رہے ہیں کہ اگر تم رسول ہو اور ہم واقعی حق کو حملہ رہے ہیں تو ہم پر وہ عذاب کیوں نہیں سے آتے جس کے ڈر اسے تم بھیں دیا کر رہے ہو۔

يَعِيَادِي الَّذِينَ أَمْنَوْا إِنَّ أَرْضَى وَاسِعَةٌ فَإِيمَانَ فَاعْبُدُونِ^{۵۴}
 كُلُّ نَعِيْسٍ دَارِيقَةُ الْمَوْتِ هَذِهِ إِلَيْنَا تُرْجَعُونَ^{۵۵} وَالَّذِينَ
 أَمْنَوْا وَعَمِلُوا الصَّالِحَاتِ لَنُبَوِّئَنَّهُم مِنَ الْجَنَّةِ عُرْفًا تَجْرِي
 مِنْ تَحْتِهَا الْأَنْهَرُ خَلِدِيْنَ فِيهَا نِعْمَ أَجْرُ الْعَمِيلِيْنَ^{۵۶} قَصْدِيْنَ

آے میرے بندو جو ایمان لائے ہو، میری زمین وسیع ہے اپس تم میری ہی بندگی
 بجا لاؤ۔ ہر تنفس کو موت کا مزاچ کھانا ہے، پھر تم سب ہماری طرف ہی پناک لائے جاؤ گے۔
 جو لوگ ایمان لائے ہیں اور جہنوں نے نیک عمل کیے ہیں ان کو ہم جنت کی بلند و بالا
 عمارتوں میں رکھیں گے جن کے نیچے نہ سریں بستی ہوں گی، وہاں وہ ہمیشہ رہیں گے،
 کیا ہی عمدہ اجر ہے عمل کرنے والوں کے لیے۔ اُن لوگوں کے لیے جہنوں نے

۵۷ یہ اشارہ ہے حجت کی طرف مطلب یہ ہے کہ اگر کسے میں خدا کی بندگی کرن مشکل ہو رہی ہے تو ملک چھوڑ کر نکل جاؤ، خدا کی زمین تنگ نہیں ہے جہاں بھی تم خدا کے بندے بن کر رہ سکتے ہو دہاں چلے جاؤ۔ تم کو قوم و وطن کی نہیں بلکہ اپنے خدا کی بندگی کرنی چاہیے۔ اس سے معلوم ہو اکہ اصل چیز قوم، وطن اور ملک نہیں ہے بلکہ اللہ کی بندگی ہے۔ اگر کسی وقت قوم و وطن اور ملک کی محبت کے تقاضے اللہ کی بندگی کے تقاضوں سے مُکرا جائیں تو وہی وقت موسن کے ایمان کی آزمائش کا ہوتا ہے۔ جو سچا موسن ہے وہ اللہ کی بندگی کرے گا اور قوم، وطن اور ملک کو لات سار دیگا جو جھوٹا مدعی ایمان ہے وہ ایمان کو چھوڑ دیگا اور اپنی قوم اور اپنے ملک و وطن سے چڑا رہے گا۔ یہ آیت اس باری میں بالکل صریح ہے کہ ایک سچا خدا پرست انسان محبت قوم و وطن تو ہو سکتا ہے مگر قوم پرست اور وطن پرست نہیں ہو سکتا اس کے لیے خدا کی بندگی ہر چیز سے عزیز تر ہے جس پر دنیا کی ہر چیز کو وہ قربان کر دے گا مگر اسے دنیا کی کسی چیز پر بھی قربان نہ کر سے گا۔

۵۸ یعنی جان کی فکر نہ کرو۔ یہ تو کوئی بھی دنیا میں نہیں آیا ہے۔ لہذا تمہارے لیے فکر کے لائق مسئلہ یہ نہیں ہے کہ اس دنیا میں جان کیسے بچائی جائے، بلکہ اصل لائق فکر مسئلہ یہ ہے کہ ایمان کیسے بچایا جائے اور خدا پرستی کے تقاضے کس طرح پورے کیجے جائیں۔ آخر کا تمہیں پڑھ کر ہماری طرف ہی آتا ہے۔ اگر دنیا میں جان بچانے کے لیے ایمان کھو کر آئے تو اس کا نتیجہ کچھ اور ہو گا، اور ایمان

صَبَرُوا وَ عَلَى رَبِّهِمْ يَتَوَكَّلُونَ ۝٥٩٠ وَ كَانُوا مِنْ دَآبَةِ الْأَرْضِ
تَحْمِلُ رِزْقَهَا ۚ أَللهُ يَرْزُقُهَا وَ إِيَّاكُمْ وَ هُوَ السَّمِيعُ الْعَلِيمُ ۝٥٩١

صبر کیا ہے اور جو اپنے رب پر بھروسہ کرتے ہیں۔ لکھنے ہی جائز ہیں جو اپنا رزق اٹھائے
نہیں پھرتے، اللہ اُن کو رزق دیتا ہے اور تمہارا رازق بھی وہی ہے، وہ سب کچھ مُنتا
اور جانتا ہے۔ ۹۹

بچانے کے لیے جان کھو آئے تو اس کا انجام کچھ دوسرا ہو گا۔ پس فکر جو کچھ بھی کرنی بھے اس بات کی کرو کہ ہماری طرف جب
پلٹو گئے تو کیا کے کر پلٹو گئے، جان پر قربان کیا ہبوا ایمان؟ یا ایمان پر قربان کی ہبٹی جان؟ ۹۹
یعنی اگر ایمان اور نیکی کے راستہ پر چل کر بالفرصہ تم دنیا کی ساری نعمتوں سے محروم بھی رہ گئے اور
دنیوی نقطہ نظر سے سراسر ناکام بھی مرے تو یقین رکھو کہ اس کی تلافی بہر حال ہو گی اور نہری تلافی ہی نہ ہو گی بلکہ بہترین
اجر نصیب ہو گا۔

۹۹ یعنی جو ہر طرح کی مشکلات اور مصائب اور نقصانات اور اذیتوں کے مقابلے میں ایمان پر قائم رہے
ہیں جنہوں نے ایمان لانے کے خطرات کو اپنی جان پر جھیلا جسے اور موت نہیں موڑا ہے۔ ترک ایمان کے قائدوں اور منفعتوں کو
اپنی آنکھوں سے دیکھا ہے اور ان کی طرف ذرہ برابر المفاتیح نہیں کیا ہے۔ کفار و فساق کو اپنے سامنے پھولتے پھولتے
دیکھا جسے اور ان کی دولت و حشمت پر ایک نگاہ غلط انداز بھی نہیں ڈالی جسے۔

۹۸ یعنی جنہوں نے بھروسہ اپنی جانداروں اور اپنے کار و بار اور اپنے کتبے قبیلے پر نہیں بلکہ اپنے رب
پر کیا جو اس بابِ دُنیوی سے قطع نظر کر کے محض اپنے رب کے بھروسے پر ایمان کی خاطر بخطرہ سمعہ اور ہر طاقت سے ٹکرایا
کے لیے تیار ہو گئے، اور وقت آیا تو گھر بار چھوڑ کر نکل کھڑے ہوئے جنہوں نے اپنے رب پر یہ اعتماد کیا کہ ایمان اور نیکی
پر قائم رہنے کا اجر اس کے ہاں کبھی صاف نہ ہو گا اور یقین رکھا کہ وہ اپنے مومن و صالح بندوں کی اس دنیا میں بھی دستگیری
فرماۓ گا اور آخرت میں بھی ان کے عمل کا بہترین بدلہ دے گا۔

۹۹ یعنی ہجرت کرنے میں تمہیں فکر جان کی طرح فکر روزگار سے بھی پریشان نہ ہونا چاہیے۔ آخر پر بے شمار
چڑنڈوں نہ اور آبی حیوانات جو تمہاری آنکھوں کے سامنے ہوا اور خشک اور پانی میں بھر رہے ہیں، ان میں سے کون اپنا نہ
آٹھائے چھرتا ہے؟ اللہ ہبی تو ان سب کو پال رہا ہے۔ جہاں چاتے ہیں اللہ کے فضل سے ان کو کسی نہ کسی طرح رزق مل
ہی جاتا ہے۔ لذت میں سوچ سوچ کر ہمت نہ ہارو کہ اگر ایمان کی خاطر گھر بار چھوڑ کر نکل گئے تو کھائیں گے کہاں سے سائل
جہاں سے اپنی بے شمار مخلوق کو رزق دے رہا ہے، تمہیں بھی دے گا۔

وَلَئِنْ سَأَلْتَهُمْ مَنْ خَلَقَ السَّمَاوَاتِ وَالْأَرْضَ وَسَخْرَى الشَّمْسَ فَالْفَهْرَ
لَيَقُولُنَّ اللَّهُ فَإِنِّي بُوَفُوكُونَ ۝ ۶۱ آللَّهُ يَبْسُطُ الرِّزْقَ لِمَنْ يَشَاءُ مِنْ

اگر تم ان لوگوں سے ہو جھوکہ زمین اور آسمانوں کو کس نے پیدا کیا ہے اور چاند اور سورج
کو کس نے ساخت کر رکھا ہے تو فض روکیں گے کہ اللہ نے، پھر یہ کہ ہر سے دھوکا کھار ہے ہیں؛
اللہ ہی ہے جو اپنے بندوں میں سے جس کا چاہتا ہے رزق کشاوہ کرتا ہے اور جس کا

ٹھیک بھی بات ہے جو سیدنا مسیح علیہ السلام نے اپنے حواریوں سے فرمائی تھی۔ انہوں نے فرمایا:
”کوئی آدمی دو ماں کوں کی خدمت نہیں کر سکتا۔ کیونکہ یا تو ایک سے علاوہ تر کھے گا اور دوسرا سے
مجھت، یا ایک سے ملا رہے گا اور دوسرا سے کوئی چیز جانتے گا۔ تم خدا اور دولت دونوں کی خدمت نہیں کر سکتے۔ اس لیے
میں کتنا ہوں کہ اپنی جان کی فکر نہ کر دیں کیا کھائیں گے یا کیا پہنیں گے، اور نہ اپنے بدن کی کہ کیا پہنیں گے۔ کیا جان
خواک اور بدن پوشاک سے بڑھ کر نہیں؟ ہوا کے پرندوں کو دیکھو کرنے بتوتے ہیں نہ کاشتے ہیں، نہ کٹھیوں میں
جمع کرتے ہیں۔ پھر بھی تمہارا آسمان باپ ان کو کھلاتا ہے۔ کیا تم ان سے زیادہ قدر نہیں رکھتے؟ تم میں سے ایسا
کون ہے جو فکر کر کے اپنی عمر میں ایک گھنٹی بھی بڑھا سکے؟ اور پوشاک کے لیے کیوں فکر کرتے ہو؟ جنگل سون
کے درختوں کو غور سے دیکھو کر وہ کس طرح بڑھتے ہیں۔ وہ نہ محنت کرتے ہیں نہ کاتھتے ہیں، پھر بھی میں ہم سے
کتنا ہوں کہ سیمان بھی باوجود داپنی ساری شان و شوکت کے ان میں سے کسی کے مانند نہیں نہ تھا۔ پہنچ جب
خدا میدان کی گھاس کو جو آج ہے اور کل سورہ میں جھونکی جائے گی ایسی پوشاک پہناتا ہے تو اسے کم اعتقاد
تم کو کبھی نہ پہنائے گا۔ اس لیے فکر مند نہ ہو کہ ہم کیا کھائیں گے یا کیا پہنیں گے۔ ان سب
چیزوں کی تلاش میں تو غیر قومی رہتی ہیں۔ تمہارا آسمانی باپ جاتا ہے کہ تم ان سب چیزوں کے محتاج ہو۔
تم پہلے گھاس کی بادشاہی اور اس کی راستہ بانی کی تلاش کر دیتے ہیں جیسی نہیں بل جائیں گی۔ کل کسی نے فکر
نہ کر دیکل کادن اپنی فکر کا پ کرے گا۔ آج کے لیے آج ہی کا دکھ کافی ہے ڈرستی باب ۶۔ آیات ۳۴-۲۳ (۲۰۰۷)

قرآن اور انجیل کے ان ارشادات کا پس منظراً یک ہی ہے۔ دعوت حق کی راہ میں ایک سرحد ایسا آجاتا ہے جس میں
ایک حق پرست آدمی کے لیے اس کے سوا چارہ نہیں رہتا کہ عالم اسباب کے تمام ساروں سے قطع نظر کر کے مخفی اللہ کے
بھروسے پر جان جو کھوں کی بازی نگاہ دے۔ ان حالات میں وہ لوگ کچھ نہیں کر سکتے جو حساب لگانے کا مستقبل کے
امکانات کا جائزہ لیتے ہیں اور قدم اٹھانے سے پہلے جان کے تحفظ اور رزق کے حصول کی ضمانتیں تلاش کر رہتے ہیں۔
درحقیقت اس طرح کے حالات بدلتے ہی ان لوگوں کی طاقت سے ہیں جو سرستھی بپرے کر اٹھ کھڑے ہوں اور ہر

عَبَادِهِ وَيَقْدِرُ لَهُ إِنَّ اللَّهَ بِكُلِّ شَيْءٍ عَلِيهِمْ ۝ وَلَئِنْ سَأَلْتَهُمْ
مَنْ تَرَلَ مِنَ السَّمَاوَاتِ مَاءً فَأَحْيَا بِهِ الْأَرْضَ مِنْ بَعْدِ مَوْتِهَا
لَيَقُولُنَّ اللَّهُ قُلِ الْحَمْدُ لِلَّهِ يَلْعُبُ الْكُثُرُ هُمْ كَا يَعْقِلُونَ ۝ وَمَا
هَذِهِ الْحَيَاةُ الدُّنْيَا إِلَّا لَهُ وَلَعِبٌ وَإِنَّ الدَّارَ الْآخِرَةَ لَرَai

چاہتا ہے تنگ کرتا ہے، یقیناً اللہ ہر چیز کا جاننے والا ہے۔ اور اگر تم ان سے پوچھو کس نے آسمان
سے بچا فی بر سایا اور اس کے ذریعہ سے مروہ پڑی ہوئی زمین کو چلا اٹھایا تو وہ ضرور کبیس گے اللہ
نے کہوا الحمد للہ، مگر اکثر لوگ سمجھتے نہیں ہیں۔

اور یہ دنیا کی زندگی کچھ نہیں ہے مگر ایک کھیل اور دل کا بہلاوا۔ اصل زندگی کا گھر تو

خطرے کو انگیز کرنے کے لیے بے دھڑک تیار ہو جائیں مانسی کی قربانیاں آخر کار وہ وقت لاتی ہیں جب اللہ کا گھر بلند ہوتا
ہے اور اس کے مقابلے میں سارے کلمے پست ہو کر رہ جاتے ہیں۔

۱۱۰ یہاں سے پھر کلام کا رُخ کفار مکہ کی طرف مرتا ہے۔

۱۱۰ اس مقام پر الحمد للہ کا لفظ دو معنی دے رہا ہے۔ ایک یہ کہ جب یہ سارے کام اللہ کے میں
تو پھر حمد کا مستحق بھی صرف وہی ہے، اور مروں کو حمد کا استحقاق کہاں سے پہنچ گیا؟ دوسرا یہ کہ خدا کا شکر ہے، اس بات
کا اعتراف تم خود بھی کرتے ہو۔

۱۱۱ یعنی اس کی حقیقت بس اتنی ہی ہے جیسے پچھے تھوڑی دیر کے لیے کھیل کو دلیں اور پھر اپنے
اپنے گھر کو سدھا ریں۔ یہاں جو بادشاہ بن گیا ہے وہ حقیقت میں بادشاہ نہیں بن گیا جنہے بلکہ صرف بادشاہی کا
ڈراما کر رہا ہے۔ ایک وقت آتا ہے جب اس کا یہ کھیل ختم ہو جاتا ہے اور اسی یہ سرو سامانی کے ساتھ وہ تخت
شاہی سے رخصت ہوتا ہے جس کے ساتھ وہ اس دنیا میں آیا تھا۔ اسی طرح زندگی کی کوئی شکل بھی یہاں مستقل
اوپر پائیدار نہیں ہے جو جس حال میں بھی ہے عارضی طور پر ایک محدود دست کے لیے ہے۔ اس چند روزہ زندگی
کی کامرانیوں پر جو لوگ مرے ملتے ہیں اور انہی کے لیے ضمیر و ایمان کی بازی لگا کر کچھ عیش و عشرت کا سامان اور کچھ
شوک و حشمت کے ٹھاٹھ فراہم کر لیتے ہیں ان کی یہ ساری حرکتیں دل کے بہلاوے سے سے زیادہ کچھ نہیں ہیں۔ ان
کھلونوں سے اگر وہ دس سی بیس یا ساٹھ ستر سال دل بہلا لیں اور پھر موت کے دروازے سے خالی ہاتھ گز کر اس
عالم میں پنچیں جہاں کی دامنی وابدی زندگی میں ان کا یہی کھیل بلا شے یہے درماں ثابت ہو تو آخر اس طفیل سلی کا نائمه

الْحَيَّوَانَ لَوْكَانُوا يَعْلَمُونَ ۝ فَإِذَا رَكِبُوا فِي الْفُلُكِ دَعَا اللَّهَ
فُخْلِصِينَ لَهُ الدِّينَ هَذِهِ فَلَمَّا جَهَنَّمُ لَمَّا الْبَرِّ إِذَا هُمْ يُشْرِكُونَ ۝
لِيَكْفُرُوا بِمَا أَتَيْنَاهُمْ وَلِيَتَمْتَعُوا بِقَةَ سَوْفَ يَعْلَمُونَ ۝ أَوَلَمْ
يَرُوا أَنَّا جَعَلْنَا حَرَمًا أَمْنًا وَيُخْطَفُ النَّاسُ مِنْ حَوْلِ رُومٍ أَفَإِلَيْهِ طَلِيلٌ
يُؤْمِنُونَ وَرَبِيعَةَ اللَّهِ يَكْفُرُونَ ۝ وَمَنْ أَظْلَمُ مِنْ افْتَرَى

دار آخرت ہے، کاش یہ لوگ جانتے۔ جب یہ لوگ کشتی پسوار ہوتے ہیں تو اپنے دین کو اشد
کے لیے خالص کر کے اُس سے دعا مانگتے ہیں، پھر جب وہ انہیں بچا کر خشکی پر لے آتا ہے تو یہاں کی
یہ شکر نے لگتے ہیں تاکہ اللہ کی دی ہوئی نجات پر اس کا کفران نعمت کریں اور رحمات دنیا
کے مزے کو دیں۔ اچھا، عنقریب انہیں معلوم ہو جائے گا۔ کیا یہ دیکھتے نہیں ہیں کہ ہم نے ایک
پڑامن حرم بنادیا ہے حالانکہ ان کے گرد و پیش لوگ اچاک لیے جاتے ہیں؟ کیا پھر بھی یہ لوگ
باطل کو مانتے ہیں اور اللہ کی نعمت کا کفران کرتے ہیں؟ اُس شخص سے بڑا ظالم کون ہو گا جو اشد پر

کیا ہے؟

۳۰۔ اہ یعنی اگر یہ لوگ اس حقیقت کو جانتے کہ دنیا کی موجودہ زندگی صرف ایک مدت امتحان ہے، اور
انسان کے لیے اصل زندگی ہو جیشہ ہمیشہ باقی رہنے والی ہے، آخرت کی زندگی ہے، تو وہ یہاں امتحان کی مدت کو
اس لیو و لعب میں ڈالنے کے بجائے اس کا ایک ایک ایک محسوس کاموں میں استعمال کر تھے جو اس ایمی زندگی میں
بہتر تاریخ پیدا کرنے والے ہوں۔

۳۱۔ اہ تشریح کے لیے ملاحظہ ہو تفہیم القرآن، سورۃ انعام حاشیہ ملک و علک، سورۃ یونس حاشیہ علک
و علک، سورۃ بنی اسرائیل حاشیہ علک۔

۳۲۔ اہ یعنی کیا ان کے شہر مکہ کو، جس کے دامن میں انہیں کمال دریچے کا امن میسر ہے، کسی لات یا ہبل نے حرم
نہیا ہے؟ کہا کسی دیوبی یا دیوبنگا کی یہ قدرت تھی کہ ڈھانی بزار سال سے عرب کی انتظامی بدامنی کے ماحول میں اس جگہ کو تمام
فتنهوں اور فسادوں سے محفوظ رکھتا ہے اس کی حرمت کو برقرار رکھنے والے ہم نہ تھے تو اور کون تھا؟

عَلَى اللَّهِ كَذِبًا أَوْ كَذَبَ بِالْحَقِّ لَمَّا جَاءَهُ الَّذِيْسَ فِي جَهَنَّمَ
مَثْوَى الْكَافِرِينَ ۝ وَالَّذِينَ جَاهَدُوا فِيْنَا لَنَهَدِ يَهُمْ سَبِيلًا
وَإِنَّ اللَّهَ لَمَعَ الْمُحْسِنِينَ ۝

جھوٹ باندھے یا حق کو جھپٹلانے جب کہ وہ اس کے سامنے آچکا ہو، کیا ایسے کافروں کا
ٹھکانا جہنم ہی نہیں ہے؟ جو لوگ ہماری خاطر مجاہدہ کریں گے انہیں ہم اپنے راستے دکھائیں گے،
اور نقیناً اللہ کو کاروں ہی کے ساتھ ہے ۷

۷۔ یعنی نبی نے دعا شے رسالت کیا ہے اور تم نے اسے جھپٹلا دیا ہے۔ اب معاملہ دو حال سے خالی نہیں۔
اگر نبی نے اللہ کا نام لے کر جھپٹلا دھوئی کیا ہے تو اُس سے بڑا ظالم کوئی نہیں۔ اور اگر تم نے پھے بنی کی تکذیب
کی ہے تو پھر تم سے بڑا ظالم کوئی نہیں۔

۸۔ ”ذِمْجَادِه“ کی تشریح اسی سورہ عنکبوت کے حاشیہ میں گز رچکی ہے۔ وہاں یہ فرمایا گیا تھا کہ
جو شخص مجاہدہ کرے گا وہ اپنی ہی بھلائی کے لیے کرے گا (آیت ۸)۔ یہاں یہ اطمینان دلایا جا رہا ہے کہ جو لوگ اللہ
کی راہ میں اخلاص کے ساتھ دنیا بھر سے کش کش کا خطرہ مولے لیتھے ہیں انہیں اللہ تعالیٰ ان کے حال پر نہیں چھوڑ دیتا،
 بلکہ وہ ان کی دستگیری و رہنمائی فرماتا ہے اور اپنی طرف آنے کی راہیں ان کے لیے کھول دیتا ہے۔ وہ قدم قدم پر انہیں
باتاتا ہے کہ ہماری خوشنودی تم کس طرح حاصل کر سکتے ہو۔ ہر ہر موڑ پر انہیں روشنی دکھاتا ہے کہ راہ راست کدھر ہے
اور غلط راستے کوں سے ہیں۔ جتنی نیک نیتی اور خیر طلبی ان میں ہوتی ہے اتنی ہی اللہ کی مدد اور توفیق اور بدایتی بھی
ان کے ساتھ رہتی ہے۔